



March

1916.

THE

CHOWKHAMBÂ SANSKRIT SERIES;

A

COLLECTION OF RARE & EXTRAORDINARY SANSKRIT WORKS.

NO. 219.

वीरमित्रोदयः ।

लक्षणप्रकाशः ।

महामहोपाध्यायश्रीमित्रमिश्रविरचितः ।

साहित्योपाध्यायविष्णुप्रसादशर्मणा  
संशोधितः ।

VĪRAMITRODAYA,

LAKSHANA PRAKĀŚA,

BY

MAHĀMAHOPĀDHĀYĀ PĀNDITA MITRA MIŚRA.

EDITED BY

Pandita Vishnu Prasad.

VOL. XX.

FASCICULUS V.

PUBLISHED & SOLD BY THE SECRETARY,

CHOWKHAMBĀ SANSKRIT SERIES OFFICE, BENARES.

AGENTS -

OTTO HARRASSOWITZ, LEIPZIG:

PANDITA JYESHTHARAMĀ MUKUNDAJI, BOMBAY:

PROBSTHAIN & CO., BOOKSELLERS, LONDON.

Printed by Jai Krishna Das Gupta,  
at the Vidya Vilas Press.

BENARES.

Price Rupee one.

Registered According to Act XXV. of 1867.

॥ श्रीः ॥

—:०:—

आनन्दवनविद्योतिस्तुमनोभिः सुसंस्कृता ॥  
 सुवर्णाऽङ्कितमव्याभशतपत्रपरिष्कृता ॥ १ ॥  
 चौखम्बा-संस्कृतग्रन्थमाला मञ्जुलदर्शना ॥  
 रसिकालिकुलं कुर्यादमन्दाऽऽमोदमोहितम् ॥ २ ॥  
 स्तवकः—२१९

- १ अस्यां चौखम्बा-संस्कृतग्रन्थमालयां प्रतिमासं पृष्ठशतके सुन्दरैः सीसकाक्षरैरुत्तमेषु पत्रेषु एकः स्तवको सुव्रयित्वा प्रकाशयते । एकस्मिन् स्तवके एक एव ग्रन्थो सुव्रयते ।  
 २ प्राचीना दुर्लभास्त्रासुद्धिता मीमांसावेदान्तादिदर्शनव्याकरणधर्मशास्त्रसाहित्यपुराणादिग्रन्था एवाऽथ सुपरिष्कृत्य सुव्रयन्ते ।  
 ३ काशिकराजकीयप्रधानसंस्कृतपाठशालाऽध्यापकाः पाण्डिता अन्ये च शास्त्रदृष्टयो विद्वान् एतत्परिशोधनादिकार्यकारिणो भवन्ति ।  
 ४ भारतवर्षीयैः, ब्रह्मदेशीयैः, सिंहलद्वीपवासिभिश्चैतद्ब्राह्मकैर्देयं वार्षिकमभिमं भूत्यम्-सुश्राः ७ आनकाः ८  
 ५ अन्यैर्देयं प्रतिस्तवकं ... .. " " १ " ०  
 ६ प्रापणव्ययः पृथग् नास्ति । ... .. " " " " " " "

साम्प्रतं सुव्रयमाणा ग्रन्थाः—

- (१) संस्काररत्नमाला । गोपीनाथभट्टकृता  
 खण्डे ... .. २  
 (२) शब्दकौस्तुभः । भट्टोजिदीक्षितकृतः १०  
 (३) इलोकवार्तिकम् । भट्टकुमारिलविरचितम्  
 पार्थसारथिमिश्रकृतन्यायरत्नाकराख्यया  
 न्याख्यया सहितम् । सम्पूर्णम् । १०  
 (४) भाष्योपबृंहितं तत्त्वत्रयम् । विशिष्टद्वैत-  
 दर्शनप्रकरणम् । श्रीमन्नोकार्चार्यप्रणीतम् ।  
 श्रीनारायणतीर्थविरचितभाट्टभाषाप्रकाश-  
 सहितं सम्पूर्णम् ( वेदान्तः ) २  
 (५) करणप्रकाशः । श्रीब्रह्मदेवविरचितः १  
 (६) माहचिन्तामणिः । महामहोपाध्यायश्री-  
 गंगाभट्टविरचिता । तर्कपादः (मीमांसा) १  
 (७) न्यायरत्नमाला श्रीपार्थसारथिमिश्र-  
 विरचिता सम्पूर्णा ( मीमांसा ) २  
 (८) ब्रह्मसूत्रभाष्यम्-बादरायणप्रणीतवेदान्त-

- सूत्रस्य यतीन्द्रश्रीमद्विज्ञानभिष्णुकृतव्या-  
 ख्यानम् । सम्पूर्णा ( वेदान्तः ) ६  
 (९) स्याद्वादमञ्जरीमल्लिवेणनिर्मिता सम्पूर्णा २  
 (१०) सिद्धित्रयम्-विशिष्टद्वैतब्रह्मणिरूपणपरम्  
 श्रीभाष्यकृता परमसुरभिः श्री ६ श्रीयासु-  
 नसुनिभिर्विरचितम् । सम्पूर्णा ( वेदान्तः ) १  
 (११) न्यायमकरन्दः । श्रीमदानन्दबोधभट्टार-  
 काचार्यसंगृहीतः । आचार्यचित्सुखसुनि-  
 विरचितन्याख्योपेतः ( वेदान्तः ) ४  
 (१२) विभक्त्यर्थनिर्णयो न्यायानुसारिप्रथमादि-  
 सप्तविभक्तिविस्तृतविचाररूपः म० म०  
 श्रीगिरिधरोपाध्यायविरचितः सम्पूर्णाः  
 ( न्यायः ) ... .. ६  
 (१३) विधिरसायनम् । श्रीभम्पयदीक्षितकृतम् ।  
 सम्पूर्णा ( मीमांसा ) ... .. २  
 (१४) न्यायसुधा ( तन्त्रवार्तिकटीका ) भट्टसो-  
 नेश्वरविरचिता । ( मीमांसा ) १६

गजलक्षणप्रकरणे गजाध्यक्षादिलक्षणम् । ४०१

अथ गजाध्यक्षलक्षणम् ।

विष्णुधर्मोत्तरे,

इतिशिक्षाविधानज्ञो वनजातिविशारदः ।  
क्लेशक्षमस्तथा राज्ञो गजाध्यक्षः प्रशस्यते ॥ इति ।  
पालकाप्ये,  
गजाध्यक्षोऽतिमतिमान् शरण्यः संयतेन्द्रियः ।  
विनीतः सखसम्पन्नो वयस्थः प्रतिपत्तिमान् ॥  
नृपतुल्यः प्रियाभाषी महाभोगपरिग्रहः ।  
गजजीवी गजानां तु हितकार्ये रतस्तदा ॥  
स्वामिभक्तः शुचिर्दक्षो धार्मिकश्च प्रशस्यते । इति ।

इति गजाध्यक्षलक्षणम् ।

अथ गजारोहलक्षणम् ।

विष्णुधर्मोत्तरे,

एतैरेव गुणैर्युक्तः स्वाधीनश्च विशेषतः ।  
गजारोहो नरेन्द्रस्य सर्वकर्मसु शस्यते ॥ इति ।  
पालकाप्येऽपि,  
रहस्यघृक् प्रियः शूरो धृतिमान् सुदृढेन्द्रियः ।  
सुशरीरस्त्वरोगश्च यन्ताङ्कुशविभागवित् ॥  
निमित्तोत्पातकुशलश्चिकित्सितविशारदः ।  
दम्यस्तु कुशलोत्साही गजभर्तुर्हिते रतः ॥  
ब्राह्मणः शीलसम्पन्नो यज्ञकर्मप्रतिष्ठितः ।  
शक्तश्च युद्धे नागानामारोढा तु प्रशस्यते ॥ इति ।

इति गजारोहलक्षणम् ।

इति श्रीमत्सकलसामन्तचक्रचूडामणिमरीचिमञ्जरी-

५०२ श्रीरामिन्द्रोदयस्य लक्षणप्रकाशे

नीराजितचरणकमल—  
श्रीमन्महाराजाधिराजप्रतापरुद्रतनज—  
श्रीमन्मधुकरसाहस्रतु—  
चतुरुदधिवलयवसुन्धराहृदयपुण्डरीक—  
विकासदिनकर—  
श्रीमहाराजाधिराज—  
श्रीवीरसिंहदेवोद्योजितश्रीहंसपण्डितात्मज—  
परशुराममिश्रसूनु—  
सकलविद्यापारावारपारीणधुरीणजगद्गारिद्रयमहागजपारी-  
न्द्रविद्वज्जनजीवातु—  
श्रीमन्मित्रमिश्रकृते  
श्रीवीरमित्रोदयाभिधनिबन्धे लक्षणप्रकाशे गजलक्षण-  
प्रकरणं समाप्तम् ।

अथाश्वलक्षणप्रकरणम् ।

तत्र—

तस्य राष्ट्रं यशो लक्ष्मीर्धर्मकामार्थसम्पदः ।  
वाजिनो यत्र तिष्ठन्ति सर्वलक्षणसंयुताः ॥  
कुञ्जरं हुरगं कुर्यात्तस्य राष्ट्रः परीक्षितम् ।  
सर्वलक्षणसम्पूर्णमारुहेद्वाजिनं नृप ॥

इत्यादिवचनैः सुलक्षणैरेवाश्वैर्धर्मकामार्थादि शुभं फलं प्रा-  
प्यते । अतो राजा सङ्ग्रामादिकार्ये परीक्ष्य अशुभलक्षणमश्वं  
विहाय सुलक्षणमश्वमेवारुहेदित्युक्तम् । तत्र किलक्षणोऽभिमतः  
किलक्षणो निषिद्ध इत्यश्वलक्षणमुच्यते । अत एव जयदेवेनोक्तम्—

अशुभैर्लक्षणैर्युक्ता ह्या न ग्रहणोचिताः ।

अतो लक्षणमेवादौ तेषां वक्ष्यामि देहजम् ॥ इति ।

तत्रादावश्वप्रशंसा उच्यते—

विष्णुधर्मोत्तरे,

पुष्कर उवाच ।

राज्ञां तुरङ्गमायत्तं विजयं भृगुनन्दन ।  
तस्मात्सर्वप्रयत्नेन तुरङ्गाणां समर्जने ॥  
राज्ञा यत्नवता भाव्यं पालने च विशेषतः ।  
तावन्तस्तुरगा धार्या यावतां पोषणं सुखम् ॥  
कर्तुं शक्यं न धार्यास्ते दुःखिताः क्षुधितास्तथा ।  
दुःखितास्ते श्रियं लोकान् विनिघ्नन्ति जयं तथा ॥  
धारणीयाः स्रुविहिता विधिना यवसादिना ।  
विधृतास्ते तथा कुर्युर्लोकद्वयजयं तथा ॥  
मङ्गलास्ते पवित्रास्ते रजस्तेषां तथैव च ।

केवलस्यैव ते मक्ता देवस्य परमेष्ठिनः ॥  
 अतिमेध्यतया तेन चानुज्ञाता दिवोकसाम् ।  
 ततोऽश्वमेधतुरगस्तस्यैवैकस्य ह्रियते ॥  
 सर्वरत्नाधिको जातस्तुरगोऽमृतमन्थनात् ।  
 उच्चैःश्रवास्तेन हयाः सर्वरत्नोत्तमाः स्मृताः ॥  
 सपक्षा देववाह्यास्ते मानुषाणामपक्षकाः ।  
 छन्ना शालिहोत्रेण वाहनार्थं पुरा कृताः ॥  
 नीराजयन्ति ते देशान् हेषितैर्बलशोभिणः ।  
 गन्धर्वास्ते विनिर्दिष्टाः श्रियः पुत्रा जितश्रमाः ॥  
 प्रधानमङ्गं सैन्यस्य शोभा च परमा हयाः ।  
 सुदूरगमने युद्धे यानश्रेष्ठास्तुरङ्गमाः ॥  
 बलान्तमुच्चैस्तुरगं चामरापीडधारिणम् ।  
 आरूढ या भवेत्तुष्टिर्न सा राम त्रिविष्टपे ॥  
 सन्नद्धपुरुषारूढैः सुसन्नद्धैस्तुरङ्गमैः ।  
 दृष्टैरेवारिसैन्यस्य पतन्ति हृदयान्यलम् ॥  
 तुरङ्गपादोद्धतधूलिदण्डं  
 यस्यात्पत्रानुकृतिं करोति ।  
 नभः, समग्रा वसुधा तु तस्य  
 शैलावतंसा भवतीह वश्या ॥ इति ।

विशेषस्तुक्तो गणकृते—

अद्भवायुर्वेदे,

धर्मार्थकामसिद्धिर्यथा तुरङ्गैर्भवेत्तथा पूर्वम् ।  
 कथितैव महामतिभिस्तथापि वक्ष्ये समुद्देशम् ॥  
 अश्वैर्हस्तगतां पृथ्वी श्रीरश्वैर्विपुलं यशः ।  
 विजयश्च भवेदश्वैरश्वो हर्म्यविभूषणम् ॥

तस्य राष्ट्रं यशो लक्ष्मीर्धर्मकामार्थसम्पदः ।  
 वाजिनो यत्र तिष्ठन्ति सर्वलक्षणसंयुताः ॥  
 तस्य सागरपर्यन्ता हस्ते तिष्ठति मेदिनी ।  
 एकाहमपि यस्याश्वा निवसन्ति गृहाजिरे ॥  
 विष्णोर्वक्षस्थलं मुक्त्वा लक्ष्मीस्तस्य गृहे स्थिरा ।  
 निवसत्यश्वसङ्घातैः सम्पूर्णा यस्य वाहिनी ॥  
 ते हयाः शत्रुलक्ष्मीणां हठादाकर्षणक्षमाः ।  
 ये वाजिनः सुसञ्चारा सव्यासव्येषु शिक्षिताः ॥  
 ते विपक्षक्षयं कृत्वा प्राप्नुयुः श्रियमुत्तमाम् ।  
 कोऽन्यस्तुरङ्गमं हित्वा प्रविशेद्रिपुवाहिनीम् ॥  
 श्येनवत्पुनरभ्येति कृत्वा परपराभवम् ।  
 स्वामिनो वाजिनं मुक्त्वा को निर्वाहयितुं क्षमः ॥  
 पवित्रं परमं स्थानं माङ्गल्यमपि चोत्तमम् ।  
 दूराध्वानं गमयतां तथा सङ्ग्रामकर्मणि ॥  
 अश्वेभ्यः परमं नास्ति राज्ञां विजयसाधनम् ।  
 यस्यैकोऽपि सुपुष्टोऽश्वो बद्धस्तिष्ठति वेदमाने ॥  
 तस्यापि विगतोत्साहा भीतास्तिष्ठन्ति शत्रवः ।  
 दूरदेशान्तरस्थोऽपि रिपुस्तिष्ठति शङ्कितः ॥  
 तुरगा यस्य शास्त्रोक्ता विचरन्ति महीतले ।  
 आशु कार्याणि भूपानां यथाश्वाः पृथिवीतले ॥  
 कुर्वन्तीह तथा शीघ्रं न गजा न पदातयः ।  
 पदातिगजमुख्यैश्च शतशोऽथ सहस्रशः ॥  
 वेष्टितोऽपि व्रजत्यश्वो यथेष्टं पक्षिराडिव ।  
 रणाहतोऽपि तुरगो देशकालाद्यपेक्षया ॥  
 पुनः प्रतिनिवृत्त्याशु हन्ति शत्रुं च मूर्धनि ।



क्षणादेकत्वमायाति क्षणाघाति सहस्रताम् ॥  
 क्षणान्मुख्यं रिपुं वीक्ष्य नयति स्वस्य सादिनम् ।  
 क्षणमन्तः क्षणं दूरं क्षणं याति रिपुं प्रति ॥  
 इन्द्रजालिकवत्तिष्ठेत्कोऽन्यं मुक्त्वा तुरङ्गमम् ।  
 खण्डीकृत्य रिपुव्यूहं विचरन्ति तुरङ्गमाः ॥  
 खड्गप्राशधनुर्हस्ताः सङ्ग्रामे दुर्जया नराः ।  
 जितशीतातपा ये च जितत्रासा जितासनाः ॥  
 युध्यमाना ह्यारोहा देवानामपि दुर्जयाः ।  
 तस्मादरिघटा कार्या ह्यसन्दोहसंवृता ॥  
 चन्द्रहीना यथा रात्रिः पतिहीना पतिव्रता ।  
 ह्यहीना तथा सेना विस्तीर्णापि न शोभते ॥  
 युध्यन्ते येऽपि मातङ्गा भिन्नाः शैलेन्द्रसन्निभाः ।  
 दुर्धरा दुर्निवारास्ते यानरत्नैस्तुरङ्गमैः ॥  
 तस्माद्भवान् प्रशंसन्ति सेनाक्रेषु महर्षयः ।  
 अश्वैर्विहीनाः पात्यन्ते छिन्नमूला इव कुमाः ॥  
 तस्यानुरक्ता श्रुतदृष्टविग्रहा  
 महारिलक्ष्मी रणवाससन्नानि ।  
 दृष्टानना साप्यभिसारिका भवेत्  
 तुरङ्गमा यस्य बले महीपतेः ॥  
 सर्वान्भोनिधिमेखलां सुरसरिद्रोमावलीभूषिता-  
 मुत्तुङ्गाद्रिपयोधरां पुरवरप्राकारगण्डोऽश्वलाम् ।  
 निःशेषप्रतिपक्षदोषरहितां विद्वज्जनौघाननां  
 पृथ्वीं सोऽमरकामिनीमिव चिरं शुक्रेऽश्वसेनापति ॥  
 एते चान्ये च राजन् प्रकटगुणगणाः सन्ति मर्त्ये हयानां  
 स्वर्गेऽप्येवगुणा ये सुरपतिसहिताः सूर्यचन्द्रादयश्च ।

अश्वलक्षणप्रकरणे अश्वानां नरवाहनत्वसम्भवः४०७

देवा जानन्ति येषां प्रवरगुणवतां रोगनाशस्य हेतुं  
सिद्धैः स्वमैश्च योगैर्मुनिवरगदितैरप्यमीषां चिकित्साम्॥इति।  
इत्यश्वप्रशंसा ।

अथाश्वानां नरवाहनत्वसम्भवः ।

नकुलकृते अश्वशास्त्रे,  
सपक्षा वाजिनः पूर्वं सज्जाता व्योमचारिणः ।  
गन्धर्वेभ्यो यथाकामं गच्छन्ति च समन्ततः ॥  
तान् दृष्ट्वा जवसम्पन्नान् बलौघान् वाहनोचितान् ।  
शक्रः प्रोवाच पार्श्वस्थं शालिहोत्रं मुनीश्वरम् ॥  
नासाध्यं च मुने किञ्चित्चवास्ति भुवनत्रये ।  
तस्मात्कुरु रथावाहे योग्यानेतान् हयोत्तमान् ॥  
यथा मे युध्यतः सैन्ये प्रवहन्ति रथं सदा ।  
अशक्या दानवेन्द्रस्य नित्यं च बलगर्विताः ॥  
इषीकास्त्रं समुत्सृज्य पक्षच्छेदं व्यधत्त सः ।  
वाजिनां शक्रवाक्येन शालिहोत्रो मुनीश्वरः ॥  
छिन्नपक्षाश्च ते सर्वे गत्वा तमृषिमब्रुवन् ।  
दीना दुःखसमोपेता रुधिरेण परिप्लुताः ॥  
भगवन् किञ्चिन्मिचेन पक्षच्छेदः कृतस्त्वया ।  
अपराधविहीनानां न च हिंसन्ति पण्डिताः ॥  
तस्माद्गतिर्भव प्राज्ञ सर्वेषामिह वाजिनाम् ।  
यथा स्यात्सर्वदा सौख्यं तुष्टिश्च मुनिसत्त्वम् ॥  
अतोऽसौ कृपयाविष्टस्तानुवाच सुदुःखितान् ।  
इन्द्रादेशात्कृतं सर्वं भवतां पक्षभेदनम् ॥  
तस्माद्गः प्रकरिष्यामि भविष्यति यथा सुखम् ।

पुष्टिरग्न्या यथा देहे गौरवं च जगन्नये ॥  
 यूयं शक्रादिदेवानां बाहनत्वं करिष्यथ ।  
 तथा भूमिपतीनां च गौरवेण समन्वितम् ॥  
 यो राजा भवतां पुष्टिं खानपानादिभिः सदा ।  
 करिष्यति न सन्देहो भविष्यति सुदुर्जयः ॥  
 न च त्यजति तं लक्ष्मीः कदाचिज्जयलक्षणा ।  
 अपि सर्वगुणैर्हीनं बहुशत्रुभिरावृतम् ॥  
 तथा चैवं विधास्यामि परमं च चिकित्सितम् ।  
 तुष्ट्यर्थं रोगनाशार्थं नराणां विहितं यथा ॥  
 तस्माद्गच्छत भूलोके पाताले च तथापरे ।  
 स्वर्गं चान्ये मदादेशाद्येन शान्तिः परा भवेत् ॥  
 एवं विसृज्य तान् सर्वान् शालिहोत्रस्तुरङ्गमान् ।  
 चक्रे द्वादशसाहस्रीं तदाख्यां संहितां तदा ॥  
 ततः प्रभृति लोकेऽस्मिन् वाह्या जातास्तुरङ्गमाः ।  
 ततश्चिकित्सितं तेषां शालिहोत्रप्रकाशितम् ॥ इति ।  
 इत्यश्वानां नरवाहनत्वसम्भवः ।

अथाश्वजातिविभागः ।

शालिहोत्रे,

ह्यस्वरूपतच्चक्रं तत्परं नियतेन्द्रियम् ।  
 शालिहोत्रं महाप्राज्ञं मित्रजित्परिपृच्छति ॥  
 चातुर्वर्ण्यं महातेजा जानीयाद्वाजिनां कथम् ।  
 कैश्रेष्ठाव्यञ्जनाकारैस्तथा त्वं वक्तुमर्हसि ॥  
 व्यञ्जनं चिन्हविशेषः ।  
 एवं पृष्ठो महाचार्यः शालिहोत्रोऽभ्यभाषत ।  
 दुर्विज्ञेयं तु वाहानां चातुर्वर्ण्यं निबोध मे ॥

अभिज्ञातेन रूपेण शीलेनाभिजनेन च ।  
 स्वरसंस्थानवर्णेश्च गन्धैश्चाप्युपलक्षयेत् ॥  
 चातुर्वर्ण्यविभागेन ये चाश्वानुलोमजाः ।  
 अनुलोमजपदं प्रतिलोमजानामप्युपलक्षणार्थम् ।  
 तान् विशेषेण गदतः शृणु चैवोपधारय ॥  
 रूपोपपन्नाः श्रीमन्तो विनीताचारशालिनः ।  
 भृशं यत्नोपचार्याश्च स्मृतिमन्तः सुभेधसः ॥  
 गुरुणां चैव राज्ञश्च यत्राभिर्देशकारिणः ।  
 प्रदक्षिणाः समर्थाश्च शुचयः शुचिसेवनाः ॥  
 क्षुधासहा भारसहाः सुकोपाः सुमसादिनः ।  
 गन्धमालयप्रिया नित्यं भूपवेषा यथा तथा ॥  
 पूजिताः सम्प्रहृष्यन्ति भवन्ते चाग्रगाः सदा ।  
 नित्यं प्रमुदिताश्चैव भवन्ते चारुदर्शनाः ॥  
 मनस्विनस्तेजोवन्तः सर्वकर्मानुयायिनः ।  
 पानास्वादनभोज्यानि उच्छिष्टानि त्यजन्ति च ॥  
 तथा चैवाशुचिं सर्वं पुरीषं मूत्रमेव च ।  
 मधुलाजाघृतापूपपायसाद्यभिलाषिणः ॥  
 गन्धमालयसुमनसः स्नानमङ्गलकामि च ।  
 प्रहेषमाणा जिघ्रन्ति सुस्वप्नाः प्रियदर्शनाः ॥  
 क्षुत्पिपासासहाः शूराः सुनिनादा महास्वनाः ।  
 पीतश्वेतारुणा गौराः प्रायशो मधुपिङ्गलाः ॥  
 उदग्रगामिनो हृष्टाः स्निग्धानुध्वनिनः स्थिराः ।  
 स्निग्धवर्णास्तनुप्राणा ब्राह्मणाः सर्वमन्त्रिणः ॥  
 क्षिप्रं सुप्ताश्च बुध्यन्ति लाजैक्षुशीरगन्धिनः ।  
 देवगन्धर्वसत्त्वास्ते तत्रुल्याचारशालिनः ॥

एवमाचारतस्ते वै विज्ञेया ब्राह्मणा हयाः ।  
 क्षत्रिया दुःखशीलास्तु कोपना ब्रह्मवर्चसः ॥  
 तीक्ष्णप्रकृतयः शूरा महागम्भीरनिःस्वनाः ।  
 चर्म्मवन्तो महासत्त्वाः शुद्धसत्त्वा लघुक्रियाः ॥  
 चर्म्म प्रमाणम् ।  
 सारसंहननोपेता विविक्ताङ्गास्तनुत्वचः ।  
 सारो बलम् । संहननं संहतिः ।  
 वर्षादिजलसंहादे ताडने प्लवने भरे ॥  
 कर्कशस्पर्शने चैव निर्भया द्रुमसङ्कटे ।  
 निरोधविषमोक्षेषु न विषीदन्ति ते हयाः ॥  
 कल्याणाभिजवापातैः कल्याणप्रियदर्शनाः ॥  
 रथनेमिनिनादेषु शङ्कतालस्वनेषु च ।  
 बृंहितेष्वथ नागानां घण्टास्वौदुम्बरासु च ॥  
 बृंहितं शब्दितम् । उदुम्बरं ताम्रम् ।  
 क्ष्वेलिताकृष्टनिनदैः प्रत्यश्वानां च श्लेषितैः ॥  
 शङ्कभेरीनिनादैश्च वेणुदुन्दुभिनिःस्वनैः ॥  
 छत्रध्वजपताकाद्यैर्महाव्यूहेषु गर्विताः ।  
 महाव्यूहो महान् सेनासमूहः ।  
 वालार्थिं प्रकिरन्तश्च हृष्यन्ते मुदितेक्षणाः ।  
 सम्प्रयुक्ताः प्रधावन्ति मेदिनीं धारयन्ति च ॥  
 खुराग्रैर्दारयन्तश्च तेऽपि हेषन्ति मेदिनीम् ।  
 स्वेदमूत्रपुरीषाणि सृजन्त्यत्यर्थमेव च ॥  
 आक्रीडन्ति प्रहेषन्ति तर्जयन्तः परान् हयान् ।  
 मुदितास्तेऽवगाहन्ति चतुरङ्गबलं रणे ॥  
 सानुनादं स्वरं स्निग्धं हेषन्ते पूरयन्ति च ।

अश्वलक्षणप्रकरणे अश्वजातिविभागः । ४१३

अन्येषां पृष्ठतोऽश्वानां नेच्छन्ति गमनं सदा ॥  
शस्त्रं दृष्ट्वा प्रहृष्यन्ति प्रहारैर्न व्यथन्ति च ।  
आहवेषु पराक्रान्ताः शूरास्ते क्षिप्रकारिणः ॥  
मणिमल्लिकपिङ्गाक्षा न विवर्णाऽविवर्णिनः ।  
सर्वकर्मसहस्रिलिष्टासुखा नात्मप्रमादिनः ॥  
देवगन्धर्वसत्त्वास्ते कल्याणाभिजवस्वनाः ।  
एवमाचारवन्तश्च विज्ञेयाः क्षत्रिया हयाः ॥  
वैश्या यानक्रियामन्दगुरुमेधालपजातयः ।  
न कुप्यन्ति न हृष्यन्ति स्थिरात्मानो जितेन्द्रियाः ॥  
विनीताचारवन्तश्च जितक्रोधा न मानिनः ।  
मृदवः सामशीलास्ते वेदनोष्णक्षुधासहाः ॥  
भाराध्वगमनयानस्थिरा मध्यजवाश्च ते ।  
मध्यसारबलाश्चैव हरिपिङ्गक्षणास्तथा ॥  
क्रौञ्चनेत्राः सिताः शोभाधरपल्लवरोमकाः ।  
नातिवीर्ययुताः पश्चादव्यङ्गाश्च भवन्ति ते ॥  
मत्स्यविस्रावगन्धाश्च तथोष्ट्रीक्षीरगन्धिनः ।  
सुप्ताः प्रसादिताः क्षान्ता मानुषं सत्त्वमास्थिताः ॥  
एवंविधसमाचारा वैश्या ज्ञेयास्तुरङ्गमाः ।  
उच्छिष्टं ये हि मन्यन्ते परेषां पानभोजनम् ॥  
युग्याशनमपि क्लिष्टं हृष्टाः सेवन्ति ते सदा ।  
युग्या बलीवर्हास्तेषामशनं भोज्यं कडङ्गरादि ।  
शोणाक्षा रक्तनेत्राश्च पादैर्भूमिं लिखन्ति च ।  
पुरीषमूत्रे जिघ्रन्ति भक्षयन्ति जुगुप्सितम् ॥  
मत्सरिष्वप्रवर्तन्ते निघ्नन्ति परिपालकान् ।

४१२ वीरमित्रोदयस्य लक्षणप्रकाशे

आत्मानं खुरपुच्छैर्वा दन्तैस्ते धर्षयन्ति च ॥  
 प्रस्तब्धकुथकाः सन्ति भयाङ्गानविषादिनः ।  
 कुथः प्रावरणकम्बलः ।  
 शुचित्वं च जुगुप्सन्ति नाचारशुचयश्च ते ॥  
 चतुष्पथेषु द्वारेषु पुरीषं कोत्सृजन्ति ते ।  
 धूमाभ्रसमवर्णाश्च स्थूलवक्रासिताननाः ॥  
 रूक्षा भिन्नस्वराः शूरा न प्रशस्ता दुरासदः ॥  
 पिशाचा राक्षसाश्चैव सर्वे सुप्ताः प्रमादिनः ।  
 एवमाचारसंस्थाश्चेच्छूद्रानश्वान् विनिर्दिशेत् ॥  
 विज्ञानमनुलोमानां जात्याचारं च मे शृणु ।  
 ब्राह्मणो जनयेद्गर्भं क्षत्रिण्यां क्षत्रियो भवेत् ॥  
 क्षत्रियाद्वैश्यवाजिन्यां वैश्यो वाहः प्रजायते ।  
 वैश्येन चैव शूद्रायां वैश्य उत्पद्यते ह्यः ॥

अत्र अनुलोमा मातृसमानजातीयाः । “ब्राह्मणो जनयेत्”  
 इत्यादिना ब्राह्मणात् क्षत्रियायामुत्पन्नः क्षत्रियः क्षत्रियाद्वैश्याया-  
 मुत्पन्नो वैश्य इत्युक्तत्वात् । वैश्याच्छूद्रायामुत्पन्नः शूद्र एवेति  
 वक्तव्ये वैश्याच्छूद्रायामुत्पन्नो वैश्य एवेति यदुक्तम् तत्र शूद्रा-  
 पेक्षया उत्कृष्टत्वज्ञापनार्थमित्याचिरोधः । अपि च ब्राह्मणात् क्ष-  
 त्रियायामुत्पन्नः क्षत्रिय इत्यत्र क्षत्रियपदं क्षत्रियजात्यश्वचेष्टा-  
 दिसादृश्यार्थं रणादिकार्यान्तरयोग्यतार्थं वेति ।

एते द्विजसमाचारा यथावर्णा हयाः स्मृताः ।  
 परिभ्रष्टास्ततश्चैभ्यः शूद्रैस्तुलया भवन्ति ते ॥  
 वैश्यायां ब्राह्मणाज्जातस्तं वैश्यमिति निर्दिशेत् ।  
 क्षत्रियेण तु शूद्रायां क्षत्रमुत्पन्नमादिशेत् ॥  
 अथ वा त्रिभिरप्यन्यैर्निषादः स्याद्भिजन्मभिः ।

शूद्रायामित्यनुषङ्गः ।

अनुलोमास्तु व्याख्याताः प्रतिलोमानिमान् शृणु ।

ब्राह्मण्यां जनयेद्गर्भं क्षत्रियः सूतमाह तम् ॥

कर्काः कुरण्टगौराश्च दन्तगौरारुणप्रभाः ।

कर्काः अन्वाः ।

प्रायशः सुप्रसन्नाक्षाः सानुनादा महास्वनाः ।

पानमाल्यसुगन्धास्ते न च निर्हारगन्धिनः ॥

सुस्रमादिनः शान्ता ज्ञेया हि बधिरा ह्याः ।

ब्राह्मण्यां तु यदा वैश्यो जनयेन्मागधस्तु सः ॥

भारक्षमाः सन्वहीना मृजाहीना न हेषणाः ।

अनवस्थितशीलाश्च न जुगुप्सन्ति कस्य चित् ॥

सुप्रज्ञाहीनसदृशाश्चण्डवेगा ह्यनिर्वृताः ।

निर्वर्णवर्णाः प्रायेण पैशाचं सन्वमास्थिताः ॥

पापाभिजानिनः क्रूरा वसाकुणपगन्धिनः ।

अनाचारप्रवणाश्च मागधा दीनदर्शिनः ॥

ब्राह्मण्यां तु यदाश्वार्यां शूद्र उत्पादयेत्सुतम् ।

स चाण्डाल इति ज्ञेयः पापाभिजनगोचरः ॥

नाभिजानन्ति कर्माणि प्रमत्ताः खरनिःस्वनाः ।

रूक्षभिन्नरत्नाः क्रूरा अप्रशस्ता दुरासदः ॥

उपदग्धाः प्रशस्तैस्तु व्यञ्जनावर्तलक्षणैः ।

पुष्पैः पुण्ड्रैश्च विविधैर्निन्दितैः परिमण्डिताः ॥

पुष्पैः शरीरोपरितनविन्दुभिः । पुण्ड्रैस्तिलकैः ।

पुरीषं मूत्रसुत्कृष्टं खादन्ति न जुगुप्सिताः ॥

भिन्नागारेष्वशुचिषु शून्यागारेषु मोदनाः ।

शृगालवृकवर्णाश्च धूमवर्णा विवर्णिनः ॥



कूरस्वरा यूपगन्धाः प्रियमांससुरौदनाः ।  
 पिशाचरक्षोभिजनाश्चाण्डालाश्च दुरासदः ॥  
 एभिर्व्यञ्जनलिङ्गैस्तु चातुर्वर्ण्यं विनिर्णयेत् ॥ इति ।

किल्हणकृतसारसमुच्चये,  
 शीलान्वितो भारसहः सुगन्धः  
 शुद्धैकवर्णः सुमनोहरश्च ।  
 गम्भीरहेषः शुचिसत्त्वयुक्तो  
 ग्रासातुरो ब्राह्मणजातिरश्वः ॥

शूरः सुतीक्ष्णस्त्वाभिमानयुक्तः  
 क्रोधान्वितो वातभवः सुहेषी ।  
 सुदीर्घकायः सुलघुक्रमः स्यात्  
 स क्षत्रियोऽश्वो द्युतिसत्त्वयुक्तः ॥

मेघप्रियो मानविवर्जितश्च  
 क्षुद्रेदनाभारसहः सुसत्त्वः ।  
 वेगान्वितः शौर्यकुलाभिमानी  
 पिङ्गेषणो वैश्यहयः प्रदिष्टः ।

छिद्रप्रहारो हाशुचिप्रियश्च  
 स्यात्कूरदृष्टिर्लघुकायवांश्च ।  
 क्रोधाभिमानातिशयेन युक्तः

शूद्रस्तुरङ्गोऽतिजडः प्रसिद्धः ॥ इति ।

नकुलकृते अश्वचिकित्सिते,  
 वाजिनो जलजाः केचिद्वन्हिजातास्तथा परे ।  
 समीरप्रभवाश्चान्ये उल्लूकासृगजास्तथा ॥  
 जलोद्भवा द्विजा ज्ञेयाः क्षत्रिया बन्धिसम्भवाः ।  
 प्रभञ्जनभवा वैश्या एणोलूकाश्च शूद्रकाः ॥

पुष्पगन्धः सदा विप्रः क्षत्रियोऽगुरुगन्धकः ।  
 घृतगन्धोद्भवो वैश्यो मीनादीनां च शूद्रकः ॥  
 विवेकी सघृणो विप्रस्तेजस्वी क्षत्रियः स्मृतः ।  
 दुष्टभावस्तथा वैश्यः शूद्रो निःसत्त्वकातरः ॥  
 विप्रस्य वाहनाः सर्वे त्रयो भूमिपतेः सदा ।  
 द्वौ वैश्यस्य च शूद्रस्य एक एव सुखावहः ॥  
 केचिदिच्छन्ति भूपानां सर्वेऽश्वा वाहनोचिताः ।  
 तदर्थे भूतले यस्माच्छालिहोत्रेण निर्मिताः ॥  
 ब्राह्मणाः क्षेमकृत्येषु सिद्धिं गच्छन्ति वाजिनः ।  
 क्षत्रिया युद्धकार्येषु वैश्या भृत्यार्जने सदा ॥  
 शूद्राश्चान्येषु कार्येषु ज्ञात्वैवं वाजिनः सदा ।  
 आरुहेत्सर्वकृत्येषु य इच्छेच्छाश्वतीं श्रियम् ॥ इति ।

इत्यश्वजातिविभागः ।

अथाश्वोत्पत्तिदेशाः ।

नकुलकृतेऽश्वच्चिकित्सिते,  
 चतुर्धा वाजिनो भूमौ जायन्ते देशसंश्रयात् ।  
 ताजिकाः खुरसाणाश्च तुषाणाश्चोत्तमा हयाः ॥  
 गोजिकाणाश्च केकाणाः पोटाहाराश्च मध्यमाः ।  
 गाहुराः साहुराणाश्च सिन्धुवाराः कनीयसः ॥  
 अन्यदेशोद्भवा ये च नीचनीचास्तथा परे ॥ इति ।  
 जयदेवकृतेऽश्वायुर्वेदे,  
 अश्वानां जन्मदेशास्तु प्रवक्ष्याम्यनुपूर्वशः ।  
 उत्तमानां च मध्यानामधमानां च तत्त्वतः ॥  
 उत्तमास्त्वधिकाः प्रोक्तास्तथा पारसिकाश्च ये ।

केकाणाश्चैव ये बाहाः पृष्ठजा ये च कीर्तिताः ॥  
 ऊरुजातास्तुरुष्काश्च सपृष्ठा माण्डलाश्च ये ।  
 पट्टजाः सैन्धवा मध्यास्तथा सारस्वता हयाः ॥  
 सम्भलाश्चाकुलाश्चैव जटादेशोद्भवाश्च ये ।  
 अधमा दक्षिणैः सार्धं ये च प्राग्दक्षिणा हयाः ॥  
 वृत्तदीर्घाश्चित्प्रीवह्रस्वकर्णा महाहयाः ।  
 महाकाया महोरस्का निस्त्रासास्तेऽधिका मताः ॥  
 अत्यन्तं विनतं येषां निर्मासं च मुखं भवेत् ।  
 पीनेन कटिदेशेन मुखराश्च भवन्ति ये ॥  
 अध्वन्याश्च महास्वानाः सङ्ग्रामे चाभिपूजिताः ।  
 अपि शस्त्रहताङ्गाश्च नैव मुञ्चन्ति सादिनम् ॥  
 पारसीकाधिकाः प्रोक्ताः केकाणाः किञ्चिद्दूनाः ।  
 स्थूलाः स्थूलशरीराश्च पृष्ठजा दीर्घपृष्ठकाः ॥  
 केकाणदेशजातानामधमानां च वाजिनाम् ।  
 नाविकैः सहस्रं वक्त्रं बाहुव्येन विनिर्दिशेत् ॥  
 सुवृत्तदेहस्तीक्ष्णश्च स्वप्रमाणेन मध्यमः ।  
 ऊरुजातः समुद्दिष्टः किञ्चित्स्थूलो मनागजवः ॥  
 अतिस्थूलोऽतितीक्ष्णश्च ह्रस्वप्रीवतनुस्तथा ।  
 तुरुष्कः कीर्तितो वाजी स्थूलवक्रमुखश्च यः ॥  
 केकाणाकारदेहस्तु भवेन्माण्डलिको हयः ।  
 शान्त्या चैव प्रमाणेन केवलं नैव तत्समः ॥  
 सिन्धुदेशोद्भवो वाजी सपृष्ठाश्वानुकारकः ।  
 आननं चापि दीर्घं च तत्सपृष्ठं च कीर्तितम् ॥  
 सखेनैव जवेनापि रणशूरत्वघातनः ।  
 सादिभक्तोद्यतश्चापि ताजिकादधिकस्तथा ॥

अश्वकुलविभागः । ४१७

परिमण्डलदेहास्तु तीक्ष्णकर्णमुखा हयाः ।  
पद्देशोद्भवा हृष्टास्तथा सारस्वताश्च ये ॥  
लम्बकर्णजटश्चैवमव्यालः परिकीर्तितः ।  
सम्भले श्लिष्टजानुश्च पदा पश्चाद्दलोपमः ॥  
वर्चुलश्चापि ह्रस्वश्च टङ्को नाम स कीर्तितः ।  
दाक्षिणात्यो भवेद्दोषो यो धन्यः सर्ववाजिनाम् ॥  
जवहीना महादुष्टाः पूर्वदेशसमुद्भवाः ।  
वाजिवद्वेसराणां च देशं विद्याद्विचक्षणः ॥ इति ।  
इत्यश्वोत्पत्तिदेशाः ।

अथाश्वकुलविभागः ।

शालिहोत्रे,  
आसीनं च हयागारे वेदवेदाङ्गपारगम् ।  
मित्रजित्प्रमुखाः पुत्राः शिष्याश्च गुरुसम्मताः ॥  
पप्रच्छुर्हयवेदज्ञं हयाशिक्षाविशारदम् ।  
भगवन् सागरान्तेयं वसुधा शैलमालिनी ॥  
पत्तनागारदेशैश्च वनैश्चाप्युपशोभिता ।  
तस्यां विभागाचुरगा भवन्ते कामचारिणः ॥  
चरन्ति विविधाकारा उत्तमाधममध्यमाः ।  
व्यामिश्रेषु चरन्त्यश्वा भृशं विस्पयते मनः ॥  
तेषां च जनने यानि कुलान्युपकुलानि च ।  
देशलिङ्गाभिजननैर्वर्णाचारबलौजसा ॥  
पृथक् पृथक् कुलानां तु विज्ञानानि ब्रवीहि मे ।  
ज्ञानं सङ्कीर्णदेशानां घोटकाजनानि च ॥  
अन्त्यजाश्च गुणोपेता गुणैर्हीनाश्च देशजाः ।  
भवन्ति कस्मात्तत्सर्वं भगवन् वदतुमर्हसि ॥

ततः प्रोवाच भगवान् पुत्राणां मुनिसत्तमः ।  
 कुलाभिजनवर्णैश्च रूपाचारजवौजसा ॥  
 छविसंस्थानगन्धैश्च गत्याऽनूकस्वरैस्तथा ।  
 सर्वभेतद्यथोद्दिष्टं शालिहोत्रकुलोद्भवाः ॥  
 आदिसर्गेषु सृष्टाः स्म दिव्या गन्धर्वमातरः ।  
 कर्का शोभा च काल्य च धूम्रा सिता तु पाटला ॥  
 क्रव्या सारा च सहिणी ता देशेषु विभाजिताः ।  
 एत एव च तावन्तस्तासां सृष्टा ह्योत्तमाः ॥  
 इन्द्रसोमयमार्कैश्च वायुना वरुणेन च ।  
 हयानां पत्तयः सृष्टा वह्निना धनदेन च ॥  
 भूमौ दिक्षु विभक्तास्ते दिव्या हयकुलाकराः ।  
 प्रसुक्तास्त्वेवमेवैते सृष्टास्तैरमरोत्तमैः ॥  
 पृथिव्यां प्रविभक्तास्ते दिक्षु जानपदेषु च ।  
 माहेन्द्रपृष्ठ्यः कङ्काश्च अपराश्च यथाक्रमम् ॥  
 तासां पुत्रैश्च पौत्रैश्च व्याप्ता सर्वा वसुन्धरा ।  
 समुद्रमाश्रिताः केचिच्चथाऽन्ये सिन्धुमाश्रिताः ॥  
 श्रिता यवनकाम्बोजान् वानार्युं चापरे पुनः ।  
 शतद्वंद्वं च विपाशां च चन्द्रभागां सकाभिधाम् ॥  
 सरस्वतीं क्रौञ्चिकीं च गङ्गां प्रेषवतीं तथा ।  
 महानदीनामेतासामन्तर्द्वीपाश्रिताः परे ॥  
 कच्छकं हिमवन्तं च मलयं गोरथिं गिरिम् ।  
 गन्धमादनकूपीरौ कैलासमभि चाश्रिताः ॥  
 सुराष्ट्रान् सूरसेनांश्च काश्मीरान् मद्रभूमिकान् ।  
 पञ्चालान् कुक्कुसान् वज्रान् गान्धारवनवर्चरान् ॥  
 दशार्णान् मध्यदेशांश्च शौत्रीरान् विविधानपि ।

पूर्वावन्त्यकलिङ्गाश्च विदर्भक्रयकौशिकान् ॥  
 दिशो जनपदांश्चैव पृथिव्यामाश्रिता हयाः ।  
 तेषां विभक्तिः कुलतो नामतश्चापि वक्ष्यते ॥  
 देशवैशेष्यतस्तेषां विभक्तिं त्रिविधामपि ।  
 जानीयादिति शेषः ।

सरस्वत्युत्तरे कूले तत्राभिजनितास्तु ये ।  
 नानाजननसम्भूताः विद्यात्तान् जननोत्तमान् ॥

अथ ये दक्षिणे कूले पूर्वस्रोतो नदीवने ।  
 ते सारवल्तेजाभिर्मध्याऽमध्याश्च वर्ध्मतः ॥

भूपृष्ठपट्टभूमिषु मन्द्राः सौराष्ट्रकेकयाः ।  
 कौशिकाः कोशवज्रेषु मगधेष्वपि ये हयाः ॥

तेजःकायबलैर्हीना हीनसत्त्वा जवौजसा ।  
 एतानि जननान्याहुः समुद्रान्तानि वाजिनाम् ॥

चतुष्पञ्चाशदेतानि कुलान्युपकुलानि च ।  
 शृणु सङ्कीर्ष्यमानानि देशतद्विधनामभिः ॥

तत्र चत्वारि कुलानि चत्वार्युपकुलानि चत्वार्यन्तस्थानि  
 चत्वारि तदनुस्थानि पञ्च पञ्चस्थानि पञ्च विषमेयस्थानि च-  
 त्वार्यनूपजानि चत्वारि आपसान्तकानि चत्वारि शूद्रकाणि  
 चत्वारि दाक्षिणात्यानि चत्वारि वैशिमानी चत्वारि वेसराणि  
 द्वावन्यौ कुक्कुसौ एकमुत्तरं हैमवतमेकं मागधमानव घोटककुलानि ।

चतुष्पञ्चाशदेतानि कुलान्युपकुलानि च ।  
 नामतस्तानि वक्ष्यामि घोटकाजननैर्विना ॥

तत्र काम्बोजकुलं वानायुजकुलम् आरट्टकुलं सैन्धवकुलम् ।  
 काम्बोजानां वालिहकेया उपकुलं, वानायुजानां गान्धारा उप-  
 कुलम्, आरट्टजानां चाम्पेया उपकुलं, सैन्धवानां तैतिल उप-

समानि तेषां लिङ्गानि विशेषो यस्तु तं शृणु ॥  
 दीर्घाङ्गा मृदवस्ते च दीर्घपृष्ठखुराश्च ते ।  
 आयामपरिणाहाभ्यां किञ्चिदश्वतराश्च ते ॥  
 सुपृष्ठह्रस्वजघना बिन्दुमन्तोऽसुकुष्टिकाः ।  
 पृष्ठोन्नतोद्यतग्रीवाः पूर्वकायसमुन्नताः ॥  
 द्विजैः क्रुद्धास्त्वभिघ्नन्ति न दीना भर्तृवत्सलाः ।  
 महासनाः स्थिराः शूरा भूयिष्ठं पिङ्गलाश्च ते ॥  
 न च त्यजन्ति पतितं सङ्कटेष्वथ सादिनम् ।  
 एतावदेव विज्ञानं वालिहजानां प्रकीर्तितम् ॥  
 वानायुजा नातिह्रस्वा न महान्तः सुसंस्थिताः ।  
 मध्यप्रमाणाः कोलाक्षाः पूर्वकायसमुन्नताः ॥  
 शङ्कुकर्णा ह्रस्वमुखा वृत्ताङ्गास्तुङ्गनासिकाः ।  
 वृत्तायताः कायसमा ह्रस्वपृष्ठत्रिकाश्च ते ॥  
 ह्रस्वमेद्वाण्डकोशास्ते मुनेत्राश्चाहगाग्निनः ।  
 चारुगात्राः समाश्चैव न दीना दृढकुष्किकाः ॥  
 खुरैर्गर्दभसंस्थानैर्गम्भीरपरिमण्डलैः ।  
 स्थिराः कर्मसु सर्वेषु भारेऽध्वनि च पारगाः ॥  
 दृढास्तरस्विनः शीघ्रा घुरकर्मदुरासदाः ।  
 ये वातिजानते कर्म ते भवन्त्युत्तमा हयाः ॥  
 कृष्णानुवर्णा भूयिष्ठं मध्यकाश्च भवन्ति ते ।  
 सञ्चतेजोबलोपेता हया वानायुजाः स्मृताः ॥  
 तेषामुपकुले जाता गान्धारास्तान् शृणुष्व मे ।  
 कृष्णा कुक्कुटका धूम्रा कृष्णसारा विवर्णिनः ॥  
 शोणाश्च बहुवर्णाश्च कायवन्तः सुसंस्थिताः ।  
 दृढपश्चार्धकायाश्च दम्पोदत्राः पुरस्ततः ॥

पश्चार्धविषमाश्रण्डा बलिनः स्थूलकेतराः ।  
 तन्वायतमुखश्चैव गान्धारकुलजा हयाः ॥  
 आरट्टजानां विज्ञानं कीर्त्यमानं शृणुष्व मे ।  
 ह्रस्वपृष्ठाः सुप्तुमुखास्तनुवालाः शुभेक्षणाः ॥  
 उदग्रायतपूर्वार्धा मृदुश्लक्ष्णतनूरुहाः ।  
 तनुत्वचो ह्रस्ववर्णा मृदुग्रीवाः सुसंस्थिताः ॥  
 सुसंहिताः शङ्कुकर्णा दृढमध्याः सुकुक्षिकाः ।  
 शोणा भ्रूपृष्ठतः शीघ्रा उच्चरोमान्तपार्ष्ण्यः ॥  
 हरिवर्णानुवर्णाश्च हरिसाराश्च प्रायशः ।  
 उच्चपाणिविहाराश्च न च विक्षिप्तवारिणः ॥  
 महाजवाः सुविक्रान्ताः पादान्तरविहारिणः ।  
 आरट्टजकुला ह्येवं विज्ञेया बलिनो हयाः ॥  
 तेषामुपकुले जाताश्चाम्पेयास्तान् शृणुष्व मे ।  
 परिमण्डला ह्रस्वपृष्ठा सुगन्धाः सुप्रतिष्ठिताः ॥  
 एणजङ्घास्तनूपादा गात्रवन्तः सुविक्रमाः ।  
 बलवन्तः सुरोमाणस्तेजसा रजसान्विताः ॥  
 स्थूलाक्षिक्रूटघातास्ते स्थिरपादाः सुकुक्षिकाः ।  
 समांसपूर्णकायाश्च चाम्पेयास्तुरगाः स्मृताः ॥  
 सैन्धवाः स्थिरपादाश्च विशीर्णजघनाः स्थिराः ।  
 दीर्घग्रीवाः मुखस्यास्ते स्थूलाक्षास्तनुकेतराः ॥  
 शङ्कुकर्णा महाकाया महोच्छ्वासास्तनुत्वचः ।  
 तनुसृक्का महाप्रोथा हयास्ते बडवोदराः ॥  
 लघुमेहनमुष्कास्ते पुच्छवक्रा महौजसः ।  
 मुखे पृष्ठे च कल्याणा हयास्तेजस्विनस्तु ते ॥  
 शीलवन्तो बलोपेताः सर्वकर्माभियायिनः ।



सस्ववन्तश्च तुरगाः सैन्धवाः समुदाहृताः ॥  
 तेषामुपकुले चाश्वास्तैतिला मन्दमेधसः ।  
 स्थूलग्रीवासहनवः स्थूलवालधिकेसराः ॥  
 स्थूलमेढ्रफलाः क्षान्ता बलवन्तो जवान्विताः ।  
 सारवन्तः सुगात्राश्च समुच्छ्रितशिरोधराः ॥  
 संस्थानवन्तो लघवो दृढपादाः सुकुष्किकाः ।  
 पृथुवक्षोललाटास्ते विशालजघनेक्षणाः ॥  
 भाराध्वनि क्लेशसहाः क्षुत्पिपासासहाश्च ते ।  
 सस्ववन्तश्च तुरगास्तैतिलाः सम्प्रकीर्तिताः ॥  
 सुसंस्थानाश्चतुर्वृत्ता मेवकाः स्थूलवक्षसः ।  
 शङ्कुकर्णाः सुण्डुमुखास्तनुसृक्ता मदेक्षणाः ॥  
 दीर्घायतविदुग्रीवा गूढजन्तुमहोरसः ।  
 महासनाः पृथुग्रीवास्तनुवृत्तोरुजङ्घकाः ॥  
 ह्रस्वकुक्षिकर्चुस्ते तनुमध्या मितोदराः ।  
 रोमशाः पूर्वसर्वाङ्गाः समशीला न कर्कशाः ॥  
 बहुवर्णधराश्चित्रा हयाः पाटलपुष्पकाः ।  
 मध्यमा ध्वानचपला मध्यसारबलास्तथा ॥  
 सस्वतेजोजवैर्मध्या मेवकास्तुरगाः स्मृताः ।  
 तत्रोपमेवका ह्रस्वाः स्थूलवालधिकेसराः ॥  
 मृद्वङ्गा दुर्बलशफास्तनुगात्राः सुकुष्किकाः ।  
 उच्चैर्बद्धशिरोग्रीवा दुर्गुखा बहलैः कटैः ॥  
 ह्रस्वोरस्का विरूपाक्षा हयाः स्युरुपमेवकाः ।  
 कुलजा दीर्घपृष्ठांसा ह्रस्वमेढ्रफलालसाः ॥  
 वृत्तग्रीवायतमुखास्तनुमध्याः सुकुष्किकाः ।  
 दीर्घवालधिकेशाः स्युः सूक्ष्मरोमशकेसराः ॥

तनूरस्कास्तु तुरगाः कुलजाः समुदाहृताः ।  
 अश्वोपकुलजा ह्रस्वास्तनुप्रोयोरुकुष्किकाः ॥  
 दीर्घवालधिकेशाः स्युः कुलजैः समलिङ्गकाः ।  
 मन्दप्राणाल्पतेजस्काः कर्कशा ह्रस्वविक्रमाः ॥  
 अल्पसत्त्वाल्लपमेधाश्च तुरगास्तूपकुलजाः ।  
 तदनुस्थास्तु त्रैगर्त्ता बलवन्तो न कर्कशाः ॥  
 ह्रस्वग्रीवा महोरस्का रूक्षवालधिकेसराः ।  
 प्रायशः शरवर्णास्ते दृढपादशफास्तथा ॥  
 शशक्रोडाः शशमुखः शशवालधिकेसराः ।  
 क्रोधना नातिशूराश्च त्रैगर्त्ता दुःखवाहिनः ॥  
 आर्जुनेया महोरस्काः स्थूलक्षाः स्थूलकेसराः ।  
 सुसुरवाः सुकुष्किकाश्च लम्बमेढ्रफलास्तथा ॥  
 उपस्कन्धविदुग्रीवाः कृष्णवर्णानुवर्णिनः ।  
 आजानेया जवाक्रूरास्तुवर्जुनेयास्तुरङ्गमाः ॥  
 आर्जुनेया एव आजानेया इत्युच्यन्ते ।  
 सावित्रेया ह्रस्वपृष्ठा विस्तीर्णजघना दृढाः ।  
 पृष्ठास्या वक्रजननाः स्थूलवालधिकेसराः ॥  
 दीर्घपृष्ठोरुशफास्ते स्थिरमांसमुगान्धिनः ।  
 घृद्धङ्गाश्च सुनेत्राश्च पृथुपादा महौजसः ॥  
 दीर्घकर्त्र्यसपृष्ठास्ते स्थिरमांसा महोरसः ।  
 वर्णवन्तश्च शूराश्च सावित्रेयास्तुरङ्गमाः ॥  
 योधेया ह्रस्वकर्णोष्ठाः सारतेजोबलान्विताः ।  
 वृत्तायतोन्नतग्रीवा वृत्तमध्योरुकुष्किकाः ॥  
 दीर्घवालधिकेशाश्च सुसुरा नातिपिङ्गलाः ।  
 श्रेष्ठायतमुखश्चण्डाः सुविभक्ताः सुवक्षसः ॥

तनुत्वकसूक्ष्मरोमाणो विभक्ताऽभयसन्धयः ।  
 योधेयाश्च भवन्त्यश्वा भारेऽध्वनि च पारगाः ॥  
 विज्ञानं यवनाश्वानां हन्त वक्ष्याम्यतः परम् ।  
 सुललाटाः सुनेत्राङ्गास्तनुपृष्ठायतैर्गुर्वैः ॥  
 तनुत्वकसूक्ष्मरोमाणः शङ्कुकर्णा लघुक्रमाः ।  
 सुपृष्ठजघनोरस्का वर्ध्वन्तः सुमेधसः ॥  
 बहुवर्णाः सुवर्णाश्च मनोज्ञाः प्रियदर्शनाः ।  
 सारवन्तः सुगम्भीराः सत्त्वतेजोबलान्विताः ॥  
 सुश्लिष्टकसुराः शीघ्राः सुस्थिराः सर्वकर्मसु ।  
 यवनाश्वास्तु बोद्धव्या वृत्ताङ्गा दीर्घबाहवः ॥  
 चिन्हैरन्येऽपि वक्ष्यन्ते यावनाख्यास्तु वाजिनः ।  
 स्वभावतो ह्रस्वकायाः सत्त्ववन्तो बलान्विताः ॥  
 पूर्णाङ्गास्तु विभक्ताङ्गास्तन्वङ्गास्तु सुसंहताः ।  
 मनोज्ञशफाः शुभाङ्गाः सुवर्णाः प्रियदर्शनाः ॥  
 सुरोमकेशबालान्ताः सुभगाः शुभमेधसः ।  
 कर्कशाः क्रीडनपरा ज्ञेया यवनवाहनाः ॥  
 तुषाराः कायवन्तश्च तथा चैव जवान्विताः ।  
 पारगा बलवन्तश्च तेजःसत्त्ववहा वराः ॥  
 रूक्षरोमलवोदग्राश्चोक्षापराः सुमेधसः ।  
 भारेऽध्वनि क्लेशसहाः शुभानूका मनस्विनः ॥  
 सुविक्रान्ता दृढशफास्तुषारा वाजिनः स्मृताः ।  
 तुषाराश्चैव विज्ञेयाः केशैः सूक्ष्मतरैस्तथा ॥  
 जवोपेता विषमेया वृत्ताङ्गा ह्रस्वकुम्भिकाः ।  
 प्रशूहीतशिरोग्रीवासुबन्धा गात्रवर्द्धिनः ॥  
 निरुदरावर्तमध्याः पृथुरस्का लघुक्रमाः ।

श्वेतसाराः सुरोमाणो विषमेया हयाः स्मृताः ॥  
 कान्दरेयास्तु ये वाहास्तेषां शृणुत लक्षणम् ।  
 कायवन्तः सुसंबद्धा दृढपादाः मुकुष्किकाः ॥  
 स्थूलत्वकसूक्ष्मरोमाणः स्थूलबालधिकेसराः ।  
 अकोपनाः सुशीलाश्च कान्दरेयास्तुरङ्गमाः ॥  
 वार्ष्मतेयास्तनुग्रीवा ह्रस्वाङ्गा ह्रस्वकुष्किकाः ।  
 पश्चार्धकायेषु समाः पूर्वकायेषु च स्थिराः ॥  
 तनूदरा ह्रस्वपृष्ठाः स्पर्शवन्तः सुसंहताः ।  
 शीलवन्तश्च विज्ञेया वार्ष्मतेयास्तुरङ्गमाः ॥  
 विषमेयास्तथाऽऽवन्त्याः स्थूलाङ्गा दृढकुष्किकाः ।  
 गात्रवन्तो निरुदराः सुबन्धाः सुशिरोधराः ॥  
 शोणानुवर्णाश्च तथा वृत्तमध्याः पृथूरसः ।  
 आवन्त्याः सूक्ष्मरोमाणो महाजघनवक्षसः ॥  
 अतसा बलवन्तोऽश्वा वीर्यवन्तो मनस्विनः ।  
 महोरस्काशिरोग्रीवाः पृथुजङ्घोरुक्कुष्किकाः ॥  
 मृदुमृङ्गारकेशास्ते दृढपादा मनोहराः ।  
 विज्ञेया अतसा ह्येवं श्वेतवर्णानुवर्णिनः ॥  
 काश्मीरका वर्ष्मवन्तस्तेजोवन्तः शुभेन्द्रियाः ।  
 पृथ्वायतललाटास्ते शुद्धात्मलघुविक्रमाः ॥  
 तद्वच्च शङ्कुकर्णास्ते सुरोमाणस्तनुत्वचः ।  
 सुष्वायतसुखाः शूराः सुविभक्ताः सुसंहताः ॥  
 दृढाङ्गतलसम्पन्ना दृढपादा मनस्विनः ।  
 शोणवर्णानुवर्णाश्च हयाः काश्मीरकास्तु ते ॥  
 सकानकानामश्वनां लक्षणं तु निबोध मे ।  
 महानदी सकानाम प्रभूतयवसोदका ॥

४२८ बीरभिन्नोदयस्य लक्षणप्रकाशे

शूराश्च रूपवन्तश्च तत्रोत्पन्नाः सकानकाः ।  
 पूर्वकायव्युदग्रास्ते पश्चार्धेषु समुद्यताः ॥  
 तन्वायतविदुग्नीवा दीर्घवालधिकेसराः ।  
 क्रुद्धा दन्तैः प्रार्ययन्ति धूम्रशुद्धेक्षणा हयम् ॥  
 वीक्षमाणश्च हेषन्ते प्रत्यश्वं बहवापि ।  
 शङ्कुकर्णाः सुष्ठुमुखस्तनुवृत्ताग्रतश्च ते ॥  
 दीर्घकेशाः सुदीर्घान्ता लम्बपादवोदरस्फिचः ।  
 शफैस्तलैश्च सुदृढैः कूर्चरोमान्तपार्ष्णयः ॥  
 उष्ट्रगात्रोरुजघना हयाः साकानकाः स्मृताः ।  
 पार्वतीयास्तनुग्नीवा महाजघनवससः ॥  
 प्रध्वस्तपृष्ठगात्रास्ते दीर्घवालधिकेसराः ।  
 महाजवा बलोपेताः पारगाः सर्वकर्मसु ॥  
 धृष्टाश्च दृढपादाश्च पार्वतीयास्तुरङ्गमाः ।  
 अनूपोत्तरमाद्रेया दीर्घवालधिकेसराः ॥  
 पृथुग्नीवा महाकर्णा हयास्ते दीर्घगामिनः ।  
 न च कर्मणि योग्यास्ते न च शीलान्विता हयाः ॥  
 दुरासदा दुःखशीलाः प्रेयांसो मधुपिङ्गलाः ।  
 हरिवर्णानुवर्णाश्च दृढपादखुराश्च ते ॥  
 एवं दक्षिणमाद्रेया विज्ञेया लघुचारिणः ।  
 हया दक्षिणमाद्रेयास्तामसाश्चालसाः स्मृताः ॥  
 अन्तर्द्वीपेषु ये जाता वक्ष्यन्ते ताभिर्बोध मे ।  
 ऐरावतीविपाशयोः शतद्रुचन्द्रभागयोः ॥  
 अन्तर्द्वीपेषु ये जातास्ते तद्वीपकसंज्ञिताः ।  
 अन्तःस्था ये सरस्वत्या नादेयास्तु तुरङ्गमाः ॥  
 कल्याणव्यञ्जनोपेता दीर्घग्रीवा मुखोच्छ्रिताः ।

सुजघनाः सुपृष्ठास्ते अन्तर्द्वीपोद्भवा हयाः ॥  
 कैकेयका वर्ष्मवन्तो महाप्रोधमुखा हयाः ।  
 दीर्घग्रीवा महोच्छ्वासा दीर्घवालाधिकेसराः ॥  
 समर्था लङ्घनेऽध्वनि पारगा मुखरा भृशम् ।  
 सुबाहुदृढपादास्ते कैकेया यवनैः समाः ॥  
 अम्बपृकाश्च तुरगा महास्कन्धा महाबलाः ।  
 वृत्तग्रीवा मुखैर्भ्रैरुपान्तविकटैश्च ये ॥  
 महोरस्का महावक्षोलम्बश्रवणमेहनाः ।  
 महास्कन्धफलाश्चैव वृत्तकूर्चोरुक्कुक्षिकाः ॥  
 वाजिनोऽम्बपृका ज्ञेयास्तानेवमभिनिर्दिशेत् ।  
 वासन्तकाः सुविक्रान्ता दीर्घग्रीवमुखा हयाः ॥  
 मृगोदरा ह्रस्वपृष्ठा ह्रस्वश्रवणमेहनाः ।  
 स्पर्शवन्तश्च क्षान्ताश्च दृढपादाः सुकुक्षिकाः ॥  
 महोरस्कास्तु चपला महाजघनवक्षसः ।  
 एवं वासन्तका ज्ञेयास्तुरगाः शीलकर्कशाः ॥  
 सौवीरका ह्रस्वपृष्ठा दृढगात्राः क्षमान्विताः ।  
 उदग्रगामिनो दृप्ताः पादान्तरविहारिणः ॥  
 सुदम्यमानाः शीघ्रास्ते स्थिराचारे तथाऽध्वनि ।  
 समसम्पूर्णसर्वाङ्गा हयाः सौवीरकाः स्मृताः ॥  
 दरदा ह्रस्वजघना ह्रस्वकूर्चालपमेधसः ।  
 महोदरशिरःस्कन्धा महाकालपराक्रमाः ॥  
 सारवन्तो दृढपादा वर्णवन्तो जवान्विताः ।  
 ह्रस्वाक्षिपृष्ठलाङ्गूला दरदा वाजिनः स्मृताः ॥  
 सैन्धवाः स्थूलवालाश्च स्थूलरोमत्वचस्तथा ।  
 विकटा वर्ष्मवन्तश्च बलवन्तो जवान्विताः ॥

महोदरस्कन्धजघना महोच्छ्वासा महाबलाः ।  
 स्थूलकुक्षिकजङ्घाश्च सैन्धवास्तुरगाः स्मृताः ॥  
 क्षुद्रका वर्ष्मवन्तश्च बलवन्तो जवान्विताः ।  
 चतुरस्राः सुजघनाः स्वायताः सुप्रतिष्ठिताः ॥  
 दीर्घश्रवणमेढ्राश्च सुखुराः क्षुद्रकाः स्मृताः ।  
 मालवा वर्ष्मवन्तोऽश्वा विस्तीर्णजघनास्तथा ॥  
 पूर्वकायोद्यता हृष्णा लोहिताश्वा मनोरमाः ।  
 लम्बोष्ठा लम्बकर्णास्ते ह्रस्वग्रीवा मनोहराः ॥  
 तेजोवन्तोऽतिजघना मालवा वाजिनश्च ते ।  
 ऐरावता रूक्षकर्णा मन्दमेधा जवापराः ॥  
 स्थूलसर्वास्थिर्मासास्ते तथा ऐरावताः स्मृताः ।  
 आवन्त्यका दाक्षिणात्या दीर्घकर्णमहाशिराः ॥  
 महाकायविदुग्रीवा महाजघनवक्षसः ।  
 भग्नास्यास्तनुपार्श्वाश्च विदुह्रस्वाः सुशीलिनः ॥  
 दीर्घकेशा मृदुतला मध्यसारजवाः स्थिराः ।  
 सुखिनो बहुवर्णाश्च मृदङ्गाः प्रायशश्च ते ॥  
 एवमावन्त्यका ज्ञेयाः सत्त्वहीना न कर्कशाः ।  
 कालिङ्गकाः स्थूलपादा महाकर्णा हृदैः खुरैः ॥  
 आयता विगताः स्तब्धाः पश्चार्धा विषमास्तु ते ।  
 कुब्जा दण्डायतग्रीवा भग्नास्या लम्बमेहनाः ॥  
 अल्पतेजोजवबला ह्याः कालिङ्गकाः स्मृताः ।  
 मौकुलाः स्थूलरोमाणो दुर्मेधःक्रोधनालसाः ॥  
 ह्रस्वपृष्ठाङ्गजघनाः स्थूलकुष्ठिकजानवः ।  
 भारे चाल्पबला मन्दा हीनतेजोजवाश्च ते ॥  
 बह्मसना निरुत्साहा मौकुलास्तुरगाः स्मृताः ।

दाक्षिणात्यं चतुर्थं तु वक्ष्यते वानवासेकम् ॥  
 ह्रस्वपृष्ठोरुजघनाः पूर्वकायेषु संहताः ।  
 पश्चार्धविकृता मन्दा दृढपादाः क्षमान्विताः ॥  
 मध्यप्राणाश्चाल्पजीवाः सत्त्वतेजोजवापराः ।  
 वानवासिकजातानामेतद्भवति लक्षणम् ॥  
 वैशिमास्त्वथ तैलङ्गाः क्रोधनास्तु कलस्वराः ।  
 क्रूरकर्माभिजनिता विकृताङ्गशिरोधराः ॥  
 महोरस्का महास्कन्धाः पश्चार्धेषु तु संहताः ।  
 दृढकुक्षिकपादाश्च हयास्तैलङ्गकाः स्मृताः ॥  
 क्रथना दीर्घकर्णाश्च दीर्घोरुजघना बलाः ।  
 उदग्राः पूर्वकायेषु पश्चार्धविकृताश्च ये ॥  
 हीनवर्णाल्पतेजस्काः स्तब्धगात्रा महोदराः ।  
 स्थूलकुक्षिकलाङ्गूलाः क्रथनास्ते हयाः स्मृताः ॥  
 अथोपावृत्तका मन्दाः स्थूललाङ्गूलकुक्षिकाः ।  
 लम्बकर्णविदुस्कन्धा लम्बसृक्काण्डमेहनाः ॥  
 महापृष्ठाश्च कुब्जाश्च लम्बमक्थिविषाणिनः ।  
 पिङ्गलाक्षाश्च भूयिष्ठमुपावृत्ता हयाः स्मृताः ॥  
 सौराष्ट्राः स्थूलपादाश्च दृढरोमान्तपार्ष्णयः ।  
 दीर्घविस्तीर्णसक्थ्यङ्गा दर्शनीयाः पुरस्ततः ॥  
 पश्चार्धविकृताश्चैव स्थूलजानूरुकुक्षिकाः ।  
 एवं सौराष्ट्रिका ज्ञेयाः सुपादा न च संहताः ॥  
 साल्वेया वेसरा ज्ञेयाः स्थिराङ्गा ह्रस्वकुक्षिकाः ।  
 तन्वायतविदुग्रीवा दीर्घकर्णा महोरसः ॥  
 पश्चार्धविकृता रूक्षास्तनुवालधिकेसराः ।  
 वेसराः साल्वजास्ते च विज्ञेयाश्च दुरासदः ॥



मन्तावकगुणैर्युक्ताः किञ्चिद्भ्रस्वतराः खराः ॥  
 एवं चकोरको ज्ञेयः शुभश्रवणवालाधिः ।  
 चकोरकगुणैस्तुल्याः शुभगात्रान्तराः स्थिराः ॥  
 कृष्णानुवर्णिनस्तीक्ष्णा विज्ञेयाः श्वेतशैलजाः ।  
 वैदर्भिकाः कायधन्तः सोत्साहा वाग्मिनः स्थिराः ॥  
 अमर्षिणो वेगवन्तः सस्वोपेतशरीरिणः ।  
 पूर्वदक्षिणभागे ये हिमवन्तं समाश्रिताः ॥  
 भग्नह्रस्वायतस्थूराः स्थूलजङ्घोरुकुष्किकाः ।  
 ह्रस्वाल्पतेजसः सारबलहीना न संस्थिराः ॥  
 पूर्वदक्षिणहैमेयाः समाः सामेयकाः स्मृताः ।  
 पूर्वदक्षिणहैमेया इत्यत्र पूर्वहैमेया दक्षिणहैमेया इति व्या-  
 ख्येयम् । एवं च सति नव घोटककुलानीति सङ्ख्याऽनुगता  
 भवति । अन्यथा बाध्येत ।

तेभ्यो विशेषणं चात्र किञ्चिद्दीर्घतराः स्थिराः ॥  
 शुभकूर्चखुराक्षास्ते बहुवर्णाः सुकुक्षिकाः ।  
 एवं सामेयका ज्ञेया घोटका नवमं कुलम् ॥  
 चतुष्पञ्चाशदेतानि कुलान्युपकुलानि च ।  
 तथार्धभागधाश्चैव व्याख्याता घोटकास्तथा ॥ इति ।  
 एतेषामुक्तानामश्वकुलानामुत्तमादिभेदो ऽप्युक्तस्तत्रैव ।  
 श्रेष्ठमध्यजघन्यानि कुलानि शृणु सुश्रुत ।  
 काम्बोजादीनि श्रेष्ठानि कुलान्युपकुलानि च ॥  
 तथा परकुलानीह अन्तस्थानि च यानि तु ।  
 तुल्यान्येतानि राजेन्द्र मध्यमानि विनिर्दिशेत् ॥  
 अवशिष्टानि कनिष्ठानि ।

इत्यश्वकुलविभागः ।

अथाङ्गप्रदेशनिर्देशः ।

जयदत्तकृते अश्ववायुर्वेदे,  
 प्रदेशान् वाजिदेहस्थान् यो न वेत्ति विभागतः ।  
 न स जानाति मृदात्मा लक्षणं च चिकित्सितम् ॥  
 अतः परं प्रदेशानां ज्ञानमादौ प्रकीर्तितम् ।  
 एतद्यत्नेन बोद्धव्यं वाजिनां हितकाम्यया ॥  
 अतिप्रसिद्धा जिह्वा तु तस्याः सूना भवेदधः ।  
 ऊर्ध्वं तालु भवेत्तस्यास्ततोऽग्रे दन्तपीठिका ॥  
 ततो दन्ताः समुद्दिष्टा ऊर्ध्वं दन्ता भवन्त्यधः ।  
 चिबुकं चाधरे भागे तेषां प्रोक्तं विचक्षणैः ॥  
 चिबुकस्योपरिष्ठात्तु अधरोष्ठः प्रकीर्तितः ।  
 चिबुकात्पार्श्वभागे तु हनुभागो विधीयते ॥  
 सृक्किद्वयं विजानीयाद्वक्रपार्श्वगतं बुधः ।  
 उत्तरोष्ठं प्रयाणारूयं तदूर्ध्वं प्रोथमुच्यते ॥  
 नासाच्छिद्रे तथा पार्श्वे प्रोथस्यैव व्यवस्थिते ।  
 नासाच्छिद्राक्षिमध्ये तु घोणारूयं समुदाहृतम् ॥  
 घोणापार्श्वगतौ गण्डौ क्षीरिके च ततः परम् ।  
 नेत्रयोरधरे भागे अश्रुपात उदाहृतः ॥  
 कर्णान्तं चैव नेत्रान्तमपार्श्वं भ्रुवते बुधाः ।  
 कर्णानिकाख्यो विज्ञेयो यश्च नासासमीपगः ॥  
 सितासितं च यन्मध्ये नेत्रयोर्मण्डलं हि तत् ।  
 प्रच्छादनं भवेदूर्ध्वं चाक्षिकूटमतः परम् ॥  
 तस्मादूर्ध्वं भ्रुवोर्लेखा ललाटे च तदुत्तरम् ।  
 ऊर्ध्वं ललाटेदेशात्तु केशान्तं च ततः श्रुवम् ॥  
 ततः शिरो विजानीयात्स्रुवादूर्ध्वगतं बुधः ।

शिरःपार्श्वगतौ कर्णौ तयोर्मूलं शङ्कुन्तलम् ॥  
 अपाङ्गमङ्कुलं चैव शङ्कुं विद्याद्विचक्षणः ।  
 शङ्कुकर्णान्तरे चैव कटाक्षः समुदाहृतः ॥  
 विद् मर्मविदश्चैव कर्णस्याधःषडङ्कुले ।  
 शालिहोत्रे तु—

कर्णयोः पृष्ठतः पार्श्वे विद् । समुपलक्षयेदिति शेषः ।  
 घण्टाबन्धसमीपस्थो निगालः परिकीर्तितः ॥  
 अधस्तले निगालस्य गलमाहुर्मनीषिणः ।  
 ततः कण्ठं विजानीयादधोभागेन तं बुधः ॥  
 ग्रीवा लोकप्रसिद्धा तु तस्याश्चोपरि केसरः ।  
 ग्रीवास्कन्धान्तरे चैव बह्वं प्राहुर्मनीषिणः ॥  
 बह्वस्योपरि जघ्नु स्यात्काकसं ककुदं च तत् ।  
 ततः पृष्ठं विजानीयादासनं पृष्ठमध्यगम् ॥  
 अंसकौ ककुदश्चैव निचन्द्रौ परिकीर्तितौ ।  
 स्यातामंसादधो बाहू तयोर्बाह्वे षडङ्कुले ॥  
 बाह्वोरभ्यन्तरे विद्यात्किणं चापि प्रकीर्तितम् ।  
 अधरे च ततो जानु निर्दिष्टं शास्त्रकोविदैः ॥  
 मन्दिरः पश्चिमो भागः कलापी जानुनोऽग्रिमः ।  
 जानुनश्चाधरे भागे जङ्घां विद्याद्विचक्षणः ॥  
 जङ्घापार्श्वे कलां विद्यात्सन्धिं वैषिकसंज्ञिकाम् ।  
 अग्रतः पतिहस्तः स्यात्पश्चात् कूर्च उदाहृतः ॥  
 किणं तत्रैव मध्ये स्यादधोभागे च कुण्डिका ।  
 खुरसन्धिं ततो विद्यादधोभागे ततः खुरम् ॥  
 खुरस्य पार्श्वे पार्णिः स्यादग्रभागे नखो भवेत् ।  
 खुरस्याधस्तलं चैव मण्डूकी तलमध्यतः ॥

अश्वलक्षणप्रकरणे अङ्गप्रदेशनिर्देशः । ४३७

खुरमांसं विजानीयात् क्षीरिकाख्यं विचक्षणः ।  
हृदयाभ्यन्तरे कुक्षी पाश्वरतश्च विभागतः ॥  
जठरं पाश्वरमध्यस्थं तस्य नाभिश्च मध्यतः ।  
रोमराजिं ततो विद्यान्मूत्रकोशमतः परम् ॥  
आकट्यां पश्चिमे भागे पुटौ स्फिचौ च कीर्तितौ ।  
रन्ध्रे चाप्युपरन्ध्रे च कुक्षेरभ्यन्तरे स्मृते ॥  
पुच्छमूलं च वाहानां मांसले पुच्छमूलतः ।  
तस्याधः कीर्तितः पायुः सीवनी च ततः परम् ॥  
मुष्कौ च कटिसन्धि च ततो विद्यात्परं बुधः ।  
अधस्तात्कटिसन्धेस्तु ऊरुसन्धिरुदाहृतः ॥  
सक्थिनी तलसान्धिस्तु ऊरु पादाभिधायकः ।  
ततः स्थूरं विजानीयात्तस्याधो मन्दिरं भवेत् ॥  
किणं चैव ततो विद्यान्मन्दिरेण सुसंस्थितम् ।  
ततः परं विजानीयात्कलां कूर्चं च कुष्टिकाम् ॥  
खुरान्तसंज्ञां मण्डूकीं ततो विद्याद्विचक्षणः ।  
अग्रजङ्घाद्वयं चैव वक्षोग्रीवाशिरोमुखम् ॥  
पूर्वकायः समुद्विष्टः पृष्ठदेशस्तु मध्यमः ।  
आकटेः पश्चिमे भागे खुरान्तश्चापरः स्मृतः ॥  
इति प्रदेशा व्याख्याताः पूर्वशास्त्रानुसारतः । इति ।

इत्यङ्गप्रदेशनिर्देशः ।

अथायुःपरिमाणम् ।

शालिहोत्रे,

यथा नरे वर्षशतं विंशतिवर्षशतं गजे ।

चतुर्विंशद्वा चैव खरोष्ट्रौ पञ्चविंशतिः ॥

शुनि षोडशवर्षाणि द्वादशाथाज एडके ।  
 विंशतिवर्षाण्यायुर्यथा चाश्वतरे स्मृतम् ॥  
 मृगणां षोडशसमा रोहितानां तथैव च ।  
 रोहितो मृगजातिभेदः ।

द्वाविंशन्महिषस्यापि ऋगालः पञ्चविंशतिः ॥  
 कृमयः सप्त चाहानि माक्षिका च चतुर्दश ।  
 तथा ह्येषु द्वारिंशत्परमायुर्विधीये ॥ इति ।

इत्यायुःपरिमाणम् ।

अथायुःपरीक्षा ।

जघदत्तकृने अश्वायुर्वेदे,  
 आयुर्लक्षणमश्वानामत ऊर्ध्वं प्रचक्ष्यते ।  
 शालिहोत्रादिनिर्दिष्टं यथा पूर्वं तपोधनैः ॥  
 उक्तमिति शेषः ।

सुसंहताश्च ये बाहा ह्रस्वकर्णास्तथैव च ।  
 स्वनेत्रास्यभावेषु न दीनाश्चिरजीविनः ॥  
 महाघोणा महाकाया ये चाश्वाः पृथुवक्षसः ।  
 तेषां दीर्घं भवेच्चायुः स्निग्धाङ्गाश्चैव ये सदा ॥  
 कर्णाग्नि पीडिते येषां सिन्दूराभस्य दर्शनम् ।  
 शोणितस्य भवेच्चैव ते मताश्चिरजीविनः ॥  
 विनिष्क्रान्ति ये घासं स्वग्रासाय तुरङ्गमाः ।  
 न वा जिघ्रन्ति ये चापि तेऽपि दीर्घायुषो मताः ॥  
 प्रतिस्नोतः पिबन्त्यम्भो ये च ते त्रिरजीविनः ।  
 पद्मपत्रसमाकारं जिह्वाग्रं यदि वाजिनः ॥  
 दन्ताश्च मौक्तिकाकारा लिङ्गं येषां च निर्मलम् ।  
 सिक्कारश्च भवेद्येषां लाङ्गूले चालिते पुनः ॥

प्रस्वेदः शुभगन्धस्तु नखा वै दर्पणोपमाः ।  
 येषां च दृढरोमाणि ते सर्वे चिरजीविनः ॥  
 स्निग्धा गम्भीरदीर्घाश्च प्रोथजा यस्य वाजिनः ।  
 भवन्ति विपुला रेखास्तं विद्यादीर्घजीविनम् ॥  
 छत्रचामरभृङ्गारखङ्गशङ्खाङ्कुशप्रभाः ।  
 शुक्तिवज्रगदाकारा ध्वजचक्रसमोपमाः ॥  
 ऊर्ध्वं चोष्ठस्थिता रेखा यस्य वामेन चानताः ।  
 श्रीवत्सस्वस्तिकाभासाः प्रोथरेखाश्चिरायुषः ॥  
 ह्रस्वा वा यस्य वाहस्य न चिरं तस्य जीवितम् ।  
 ऊर्ध्वं प्रोथसमा रेखा दृश्यन्ते यस्य वाजिनः ॥  
 तस्य मृत्युः समुद्दिष्टो दशमं प्राप्य वत्सरम् ।  
 द्युज्जुलास्तु दश द्वे च वर्षाणां तस्य जीवितम् ॥  
 त्रयोदश स जीवेत्तु यस्य स्युश्चतुरङ्गुलाः ।  
 प्रोथरेखा इत्यनुषङ्गः ।  
 तिर्यगेवोर्ध्वगे चैव द्वे रेखे यस्य वाजिनः ।  
 प्रोथगे यस्य वाहस्य तं विद्याच्च चतुर्दश ॥  
 अत्र वर्षाणि त्रयोदश चतुर्दश, जीवतीति प्रत्येकं सम्बन्धः ।  
 दक्षिणेन च पार्श्वेन यः शेते सर्वदा ह्यः ।  
 बहुमूत्राल्पमूत्रश्च चिरं जीवत्यसौ ह्यः ॥  
 विनतः पूर्वकायेन स्थूलजानुश्च यो ह्यः ।  
 स्थूलशिकूटः स्तब्धाक्षः स्वल्पायुः स प्रकीर्तितः ॥ इति ।

इत्यायुःपरीक्षा ।

अथ वर्णलक्षणम् ।

नकुलकृताश्वशास्त्रे,  
 सप्त वर्णा भवन्तीह सर्वेषां वाजिनां ध्रुवम् ।

तानहं सम्प्रवक्ष्यामि भेदैर्जाताननेकधा ॥  
 श्वेतो रक्तस्तथा पीतः सारङ्गः पिङ्ग एव च ।  
 नीलः कृष्णोऽथ सर्वेषां श्वेतः श्रेष्ठतमो मतः ॥  
 पदाहो भूपतेर्वाजी सर्वश्वेतः प्रजायते ।  
 तदभावे यथा प्रोक्तास्तथा श्रेष्ठाः क्रमेण ते ॥  
 श्वेतः प्रालेयसङ्काशो रक्तः कुङ्कुमसन्निभः ।  
 प्रालेयं हिमम् ।  
 हरिद्रासदृशः पीतः सारङ्गः कर्बुरः स्मृतः ॥  
 पिङ्गस्तु पिङ्गलाकरो नीलो दूर्वाग्रसन्निभः ।  
 कृष्णो जम्बूफलाकारः शास्त्रज्ञैः समुदाहृतः ॥  
 पीताभः श्वेतपादो यस्तथा स्यात्सितलोचनः ।  
 चक्रवाकः स विज्ञेयो राजाहो वाजिसत्तमः ॥  
 मुखचन्द्रकसंयुक्ता जम्बूफलसमाऽऽकृतिः ।  
 श्वेतपादः स विज्ञेयो मल्लिकाक्षः सुपूजितः ॥  
 सर्वश्वेतो ह्यो यस्तु भवेत् श्यामैककर्णकः ।  
 स वाजी वाजिमेधार्हः श्यामकर्णः प्रकीर्त्तितः ॥  
 चत्वारोऽथ सिताः पादाः सर्वश्वेतस्य वाजिनः ।  
 भवन्ति यस्य स त्याज्यो यमदूतस्तु दूरतः ॥  
 यस्य पादाः सिताः सर्वे पुच्छं वक्षो मुखं तथा ।  
 मूर्द्धजाश्च सिता यस्य तं विद्यादष्टमङ्गलम् ॥  
 भस्माभं वाजिनं जह्यात्सुदूरेण नराधिपः ।  
 यदि वाञ्छति कर्माणि यदि च श्रीसमुद्भवम् ॥  
 यस्य रोमविभेदेषु जायन्ते मधुविन्दवः ।  
 पुष्पाक्षः स परित्याज्यः सर्ववाजिषयावहः ॥  
 यस्य पादाः सिताः सर्वे तथा चक्रं च मध्यतः ।

कल्याणपञ्चकः प्रोक्तः सदा कल्याणकृद्धि सः ॥  
 विमिश्रवर्णकाः सर्वे प्रशस्ता वाजिनः सदा ।  
 कृष्णनीलस्य मिश्रत्वमेकं युक्त्वा सुदूरतः ॥  
 यस्योत्कृष्टतरा वर्णा वृद्धिं यान्ति शनैः शनैः ।  
 स नाशयति नीचांश्च करोत्यश्वतमान् बहून् ॥  
 यश्चाधमेन वर्णेन भवेद्युक्तस्तुरङ्गमः ।  
 विवृद्धिं चैव गच्छन्सः करोति ह्यसङ्गयम् ॥ इति ।  
 जयदत्तकृताश्वशास्त्रे,  
 यस्य गौराणि पीतानि गात्ररोमाणि वाजिनः ।  
 स भर्तुः श्रियमाधत्ते यस्य शुक्लानि त्रीणि च ॥  
 पुच्छकेशमुखानि त्रीणि शुक्लानीत्यर्थः ।  
 प्रभूतासितताराश्च प्रशस्ता मुनिभिः स्मृताः ।  
 यस्तु पीतसितैस्तारैः स धन्यः कीर्तितो ह्यः ॥  
 श्वेतया वेष्टितं कृष्णं रेखया तारकं च यत् ।  
 मल्लिकालः स विज्ञेयः स्वामिनः सुखवर्द्धनः ॥  
 सिततारोऽप्रशस्तश्च स्वामिनः क्लेशवर्द्धनः ।  
 सर्वश्वेतश्च कृष्णश्च रक्तः पीतस्तथैव च ॥  
 एते साङ्गामिकाः प्रोक्तास्तुरगा मुनिसत्तमैः ।  
 हरिताः किल जायन्ते वाजिनः पुण्यदर्शिनाम् ॥  
 अतो हिता नरेन्द्राणामायुरारोग्यश्रीप्रदाः ।  
 रक्तास्यमेहनः शस्तः श्यामकर्णश्च यः सितः ॥  
 कपोतेन च वर्णेन यो ह्यः शुक्लकेसरः ।  
 पाण्डुरा यस्य रेखा स्यात्पृष्ठवंशानुयायिनी ॥  
 श्वेतकृष्णं शिरो यस्य नैव धन्यः प्रकीर्तितः ।  
 अन्यवर्णं शिरो यस्य पुच्छं वा यस्य वाजिनः ॥



पुच्छेन शिरसा वापि नानावर्णेन निन्दितः ।  
 अव्यक्तवर्णो यो वाहस्तथा तित्तिरिसन्निभः ॥  
 कुत्सितो वानरास्यश्च तथा व्याघ्रावलीढकः । इति ।  
 गणकृतेऽश्वच्चिकित्सिते,  
 सर्वे वर्णाः शस्तास्तुरगाणां सुप्रभास्थिराः स्निग्धाः ।  
 तेषां श्वेतः श्रेष्ठो यतो ध्रुवश्चाव्ययश्चासौ ॥  
 सर्वेषां वर्णानां संयोगः श्वेतसंयुतः शस्तः ।  
 सर्वश्वेताः शशिनो हरयः कनकप्रभाः सुरेन्द्रस्य ॥  
 कृष्णा यमस्य वाहाः कर्काः शुभलक्षणा विष्णोः ।  
 शुक्रगात्रनिभा भानोः किंशुकवर्णा हया हुताशस्य ॥  
 असिताभ्रनिभा वरुणस्य कुमुदवर्णाः कुबेरस्य ।  
 एभिर्वर्णैरश्वैः शुभस्वरावर्तकायसर्वाश्च ॥  
 एतेषां देवानां पृथक्पृथक् वाहनाः कथिताः । इति ।  
 इति वर्णलक्षणम् ।

अथ गतिलक्षणम् ।

जदत्सकृतेऽश्वायुर्वेदे,  
 दूरमुत्क्षिप्य यः पादांस्तप्ताङ्गारान् स्पृशन्निव ।  
 द्रुतं याति सुसंहृष्टो बाजी भद्रगतिस्तु सः ॥  
 पूजिता वृषमातङ्गसिंहशार्दूलगामिनः ।  
 अतोऽन्यगतयो नेष्टाः सर्वशुद्धास्तुरङ्गमाः ॥  
 सङ्कीर्णवक्रगा भ्रष्टा वक्रा सौष्ठवर्जिता ।  
 अत्यूर्ध्वं चैव विक्रान्ता वाजिनां निन्दिता गतिः ॥  
 षोडशच्छोटिका देयाः करतालेन जानुनि ।  
 शतं द्विगुणितं गत्वा हस्तानां पुनरेति यः ॥  
 स शीघ्रगतिरित्युक्तो बाजी धन्यस्तपोधनैः ।

दशहीना भवन्त्येते मध्यगाधमगा ह्याः ॥ इति ।

अमयर्थः । जानुप्रादक्षिण्येन करतालेन षोडशच्छोटिकादाने यावान् कालस्तन्मध्ये योऽश्वः शतद्वयहस्तपरिमितां भूमिं गत्वा पुनरायाति स उत्तमः । यस्तु दशहस्तोनशतद्वयहस्तप्रमाणां भूमिमतीत्य पुनरायाति स मध्यमः । यस्तु विंशतिहस्तोनशतद्वयहस्तप्रमाणां भूमिं गत्वा पुनरायाति सोऽधम इति ।

किल्हणकृतेऽश्वसारसमुच्चये,

उच्चैःपदन्यासयुता गतिः स्यात्सुसौष्टवा या मसृणा ह्यस्य ।  
विभक्तपादा च मनोहरा या द्विता सदा सादिषु सा प्रशस्ता ॥  
सादी अश्ववारः ।

मत्तद्विषयाघ्रमयूरहंसशाखाशृगोषट्क्षैर्गतैः समाना ।  
या स्याद्गतिर्यस्य तुरङ्गमस्य भर्तुः शिवं सा तनुते यशश्च ॥  
शाखाशृगो वानरः ।

सङ्कीर्णवक्रा विषमाङ्घ्रिपादा निस्सौष्टवा बाह्यशफा स्वलन्ती  
या स्याद्गतिः सादिषु न प्रशस्ता दुःखानि भर्तुः कुरुते सदैव ॥  
यः शीघ्रगामी सविलासमुच्चैः पद्भ्यां व्रजेच्चाग्रशिरोऽप्यधुन्वन् ।  
संस्थानतोऽश्वो नकुलो यथैव सा नाकुली तस्य गतिः प्रदिष्टा ॥  
हृत्संस्पृशन् यो विकटैः खुराग्रैः पर्युल्लसद्भिश्चरणैः प्रयाति ।  
साङ्गारभूमाविव तस्य यातं स्याच्चैत्तिरं तित्तिरवद्भयस्य ॥  
उद्यम्य वक्रं तुरगः प्रयाति श्वासोऽमितः संस्थिरपादवालः ।  
मयूरवद्यः सविलासगामी मायूरकी तस्य गतिः प्रदिष्टा ॥  
शुभा गतिर्यस्य तुरङ्गमस्य तं प्राप्य राजा जयतेऽरिसङ्घान् ।  
प्राप्नोति लक्ष्मीमतुलं यशश्च क्रीडेच्च नित्यं सह भृत्यमित्रैः ॥

सुगतिसहितमश्वं लक्षणैर्नैव हीनं

शुभतरमपि चोक्तं शालिहोत्रेण सम्यक् ।

यदि शुभतरलक्ष्यं धावितं नैव यस्य  
वृषभ इव स निन्द्यः सङ्गराखेटकादौ ॥ इति ।

इति गतिलक्षणम् ।

अथ प्रसङ्गाद्वाहनविधिर्निरूप्यते । जयदत्तकृते—

अश्ववायुर्वेदे,

ब्रह्मणैव यथोद्दिष्टो वाहानां वाहने विधिः ।

सारं तस्य समुद्घृत्य सर्वं तत्कथयाम्यहम् ॥

आसी लुब्धी क्षुधालुश्च विप्रः स परिकीर्तितः ।

शूरश्च दृढन्युश्च क्षत्रियस्तुरगः स्मृतः ॥

पापिनः पापरूपाश्च दुष्टा वैश्याः प्रकीर्तिताः ।

विरूपा विपमाश्चैव शूद्राश्चण्डा उदाहृताः ॥

ब्राह्मणान् भक्तदानेन साम्ना चैव तु क्षत्रियम् ।

वैश्यं दण्डेन शब्देन शूद्रं दण्डेन वाहयेत् ॥

प्रत्यूषे वाहयेद्विभ्रं क्षत्रियं प्रहरे गते ।

वैश्यं सन्ध्यागते काले शूद्रं रात्रौ च वाहयेत् ॥

सत्त्वं च त्रिविधं प्रोक्तमुत्तमाधममध्यमम् ।

उत्तमं चोपशामेन साम्ना दण्डेन मध्यमम् ॥

शब्दाङ्गेन च दण्डेन वाहयेदधमं बुधः ।

सहजे निर्मले वाहे तैलदुग्धस्य रूपवत् ॥

शान्तिश्च द्विविधा प्रोक्ता बलदौर्बल्यसम्भवा ।

बलिष्ठो दुर्बलत्वेन दुर्बलोऽपि बलेन वा ॥

छलेनोपधिना वापि सत्त्वं ज्ञात्वा च वाहयेत् ।

सार्द्रां सुकठिनां चैव पाषाणोदकसंयुताम् ॥

तृणकाष्ठसमायुक्तां रङ्गभूमिं तु वर्जयेत् ।

सर्मा च विपुलां चैव किञ्चित्पांसुसमन्विताम् ॥

एकान्ते विजने रम्ये रङ्गभूमिं तु कारयेत् ।  
 स्थूलः क्रोधी च मूर्खश्च चिन्तोत्सुकचलासनः ॥  
 अस्थाने दण्डपाती यस्तस्य वाजी न सिध्यति ।  
 प्रचलेद्यस्य तु कटिरूर्ध्वबाहुर्बिभेति यः ॥  
 प्रचलेद्यस्य तु कटिरूर्ध्वं वा दण्डपातकः—इति पाठान्तरम् ।  
 न तस्य बाहनं वाजी दुर्लभं वाजिवाहितम् ।  
 दृढासनोऽथ तच्चज्ञो दृढपृष्ठो निरालसः ॥  
 अविरागी स्थिरश्चापि पडेते वाजिवाहकाः ।  
 चित्तं यो नैव जानाति तुरगस्य समासतः ॥  
 न वहन्ति हयास्तं च दण्डपातेन ताडिताः ।  
 हेषिते वलिते भीते तथा चोन्मार्गगामिनि ॥  
 कुपिते भ्रान्तचित्ते वा षट्सु दण्डं निपायेत् ।  
 हेषिते ताडयेन्मूर्ध्नि जानुभ्यां वलिते तथा ॥  
 कुपितोरसि हन्तव्यो भ्रान्तचित्ते तथोदरे ।  
 भीतं च ताडयेत्पश्चात् मुखे चोन्मार्गगामिनम् ॥  
 ज्ञात्वा दोषं च रूपं च स्थानेष्वतेषु ताडयेत् ।  
 अस्थाने ताडितो वाजी यावज्जीवं न सिध्यति ॥  
 न जहाति च तद्दोषं यावज्जीवमसौ ह्यः ।  
 धाराः पञ्च प्रवक्ष्यामि ऋषिभिर्याः प्रकीर्तिताः ॥  
 धाराशब्देन धावने अतित्वरितो गतिविशेष उच्यते ।  
 प्रथमा विक्रमा धारा द्वितीया पुलका स्मृता ।  
 तृतीया पूर्णकण्ठी तु चतुर्थी त्वरिता स्मृता ॥  
 पञ्चमी चैव या धारा निरालम्बा प्रकीर्तिता ।  
 षष्ठी चैव तु या धारा श्रूयते न तु दृश्यते ॥  
 विक्रमा गतिधारा च चतुष्का पुलका मङ्ग ।

मुखपादसमायुक्ता पूर्णकण्ठी तु सा भवेत् ॥  
 स्वेच्छया त्वरिता धारा ताडिता चैव पञ्चमी ।  
 षष्ठी चैव तु या धारा स्वर्गलोकेषु गीयते ॥  
 न वक्रो न तथोत्तानो न कुब्जो नाप्यधोमुखः ।  
 न भवेत्स्तब्धगात्रस्तु स भवेदश्ववाहकः ॥  
 स्थिरोरुः स्थिरपादश्च त्रिकोन्नतः स्थिरासनः ।  
 त्रिकं पृष्ठवंशाधोभागः ।

अश्ववाराः समाख्याताः शेषास्तु भरदायकाः ।  
 ग्रीष्मादिषु न कर्तव्यमृतुषु त्रिषु वाहनम् ॥  
 हेमन्तादिषु कर्तव्यं सादिभिः शास्त्रवेदिभिः ।  
 प्रतिपत्सु त्रयोदश्यां पञ्चम्यां वा सिते दले ॥  
 धृतिसिद्ध्यादियोगेषु वासरे चन्द्रसूर्ययोः ।  
 मूलरोहिणिहस्तेषु पुष्ये चैवोत्तरासु च ॥  
 एवंविधे दिने सादी वाहनं वाहयेच्छुभे ।  
 रङ्गभूमौ च रेवन्तं स्थापयेत् पूजयेत्ततः ॥  
 पुष्पैर्धूपैः प्रदीपैश्च चन्दनैः पायसैस्तथा ।  
 पक्वान्नाद्यैर्भक्ष्यभोज्यैः मातः शुचिसुवस्त्रकः ॥

रक्ताम्बरधरो भूत्वा रक्तपुष्पधरस्तथा ।

ॐ नमो रेवन्ताय अश्वहृदयाय ह्रीं ह्रीं ॐ नमोऽश्वेताय  
 सौम्यरूपाय इममश्वं वर्धय वर्धय वश्यं कुरु महावीर्याय रे-

वन्ताय नमः ।

एतन्मन्त्रं जपेत्प्राज्ञो ह्यस्य दक्षिणे श्रुतौ ।  
 एकविंशतिवारंश्च ततः पर्याणयेद्धम् ॥  
 क्रोशमेकं तमाहस्त्र ईशानीं तु क्षनैर्नयेत् ।  
 दिशामिति श्लेषः ।

नातिस्थूलं कृशं नाति न स्तब्धं नातिकर्कशम् ।  
सप्ताङ्गुलप्रमाणं तु खलीनं कारयेद्बुधः ॥  
खलीनं बल्गा ।

शतहस्तादिकां भूमिं सप्तहस्तावसानिकाम् ॥  
भ्रामयेद्वाजिनं सादी सव्यं चैवापसव्यकम् ।  
दद्याद्भयमभीतस्य भीतस्यापि हरेद्भयम् ॥  
रहस्यं सादिनामेतद्वाहनेऽस्मिन्निवेदितम् ।  
दम्यमानस्य अश्वस्य यो दोषः सादिदोषतः ॥  
जायतेऽसौ निराकर्तुं सादिना नैव शक्यते ।

एवं शास्त्रविधानेन यः सादी वाहयेद्धयान् ॥  
हरयस्तस्य सिध्यन्ति भवन्ति फलदायकाः ॥  
अस्थिभिर्दशनैश्चैव वृकाणां च तथा बुधः ।  
विषमं करदंष्ट्राभिर्धूपयेच्चैव सर्पिषा ॥

एलामृगमदोशीरनागकेसरचन्दनैः ।  
सर्जिकातैलसंयुक्तैर्धूपयेद्दुष्टवाजिनम् ॥  
सर्जिका मध्यदेशे साजीति प्रसिद्धा ।

विलिप्ता गोमयैः प्रातर्निशीथे पर्वसन्धिषु ॥  
अष्टम्यां च विशेषेण दुष्टाः सिध्यन्ति धूपिताः ।  
कासीसं चन्दनं कौन्तीसिद्धार्थमरिचानि च ॥  
सैन्धवं बडवामूत्रं गोमूत्रं कर्णजं मलम् ।

कासीसं लोके कौसीस इति प्रसिद्धम् । कौन्ती रेणुकेति  
प्रसिद्धा । सिद्धार्थाः सर्पपाः ।

सुनिर्गुप्तानि पिष्टानि कणायासवचानि च ॥  
अञ्जनं सर्वदुष्टानां देयं पर्वणि पर्वणि ।  
कणा पिप्पली । यासो जवासा इति भाषया प्रसिद्धः ।

४४८ धीरमित्रोदयस्य लक्षणप्रकाशो

अनेनाभ्यञ्जितो वाजी निर्वाणमभिगच्छति ।  
कोपं मोहं भयं त्यक्त्वा वश्यः स्यात्सादिनो भृशम् ॥  
प्रातः सादी शुचिः स्नातः शुक्लाम्बरधरस्तथा ।  
उपोषितो यतिर्भूत्वा जपेत्कर्णे च दक्षिणे ॥  
हय गन्धर्वराजस्त्वं शृणुष्व वचनं मम ।  
गन्धर्वकुलजातस्त्वं मा भूयाः कुलदूषणम् ॥  
द्विजानां सत्यवाक्यानां सोमस्य गरुडस्य च ।  
रुद्रस्य वरुणस्यैव पवनस्य च लेखिनः ॥  
लेखिनः इन्द्रस्य ।

हुताशनस्य दीप्तस्य स्मर जातिं तुरङ्गम् ॥  
स्मर राजेन्द्रपुत्रस्त्वं सत्यवाक्यमनुस्मर ।  
स्मर त्वं वारुणीं कन्यां स्मर त्वं कौस्तुभं मणिम् ।  
क्षीरोदसागरे चैव मथ्यमाने सुरासुरैः ॥  
तत्र देवकुले जातः स्ववाक्यं परिपालय ।  
कुले जातस्त्वमश्वानां मित्रं मे भव शाश्वतम् ॥  
शृणु मित्र त्वमेतद्वै सिद्धो मे भव वाहन ।  
विजयं मे धरां चैव सङ्ग्रामे सिद्धिमावह ॥  
तव पृष्ठं समारुह्य हता दैत्याः सुरैः पुरा ।  
अधुना त्वां समारुह्य जेष्यामि रिपुवाहिनीम् ॥  
मन्त्रजापं ततः कृत्वा मन्त्रेणानेन बुद्धिमान् ।  
विसृज्य सर्वदेवांश्च ततः पर्याणयेद्दयम् ॥ इति ।

इत्यश्चवाहनाविधिः ।

अथ स्वरलक्षणम् ।

शालिहोत्रे,

शालिहोत्रः सुतं प्राह इयानां स्वरलक्षणम् ।

हंसेभकुररक्रौञ्चमेघदुन्दुभिनिःस्वनैः ॥  
जलौघसदृशैरे च ते स्युर्नित्यं विवृद्धिदाः ।

इभो गजः ।

श्वकाकवानरोलूककाष्ठपाषाणसभिभैः ।  
स्वनैरशनितुल्यैश्च पापाः स्युर्वाजिनो मताः ॥  
अशनिर्वज्रम् ।

क्षामस्वरं ह्यं प्राप्य क्षिप्रपाप्यं न चाप्नुयात् ।  
आप्यं वाञ्छितम् ।

हेषत्यधोमुखो वाजी यस्तु भर्तुरनर्थदः ॥  
चामं निरीक्ष्य पार्श्वं च कुलनाशकरो भवेत् ।  
दृष्ट्वा द्रव्यममङ्गल्यं प्रायशो यश्च हेषते ॥  
अलक्ष्मीं तनुते सोऽश्वो भर्तुर्दुःखकरः स्मृतः ।  
खरबद्धेषते यस्तु सोऽलक्ष्मीकस्तुरङ्गमः ॥  
भर्तुर्वृद्धिकरः सेव्यो धनधान्यविवर्द्धनः ।  
विलोक्य दक्षिणं पार्श्वं स्पृष्ट्वा वा यस्तु हेषते ॥  
तमश्वमभिरुह्याथ राजा जयति मेदिनीम् ।  
बहूनां हेषमाणानां श्रूयते यस्य हेषितम् ॥  
सानुनादो हयो नाम भर्तुः सर्वार्थसाधकः ।  
एकस्य हेषमाणस्य बहूनामिव हेषितम् ॥  
गम्भीरहेषी सोऽश्वः स्याद्राज्ञां विजयवर्द्धनः ।  
श्रुत्वा तु हेषितं तस्य अन्ये हेषन्ति वाजिनः ॥  
अश्वानां वर्धते सोऽश्वो राज्ञां शतसहस्रशः ।  
अन्यस्य हेषितं श्रुत्वा यः पश्चादनुहेषते ॥  
तमश्वमभिरुह्याथ मित्रवृद्धिमवाप्नुयात् । इति ।



जघदस्तकृतेऽह्वायुर्वेदे,  
 हेषितं मधुरं चैव तुरगस्य प्रशस्यते ।  
 अविच्छिन्नमदीनं च गम्भीरं सानुनादि यत् ॥  
 वृष्टा हि पूर्णपात्रं च ब्राह्मणं कुसुमानि च ।  
 दधि वापि समालोक्य वाहानां हेषितं शुभम् ॥  
 चादित्रध्वनिमाकर्ण्य हेषन्ते यदि बाजिनः ।  
 ग्रासपूर्णमुखश्चैव तदा भर्तुर्जयो भवेत् ॥  
 ध्वजाग्रं चैव सूर्यं च पश्यन्तो बाजिनो यदा ।  
 हेषन्ते बहवो वृष्टास्तदा विद्याज्जयं प्रभोः ॥  
 अतो यद्विपरीतं तु हेषितं कुत्सितं तु तत् ।  
 मिन्मिनं गद्गदं मूकं विरुक्षं काशजर्जरम् ॥  
 चाले च निर्गते वृद्धे क्षुधिते वा पिपासिते ।  
 भान्ते भीते तथा वाहे न ग्राह्यं स्वरलक्षणम् ॥ इति ।

इति स्वरलक्षणम् ।

अथ छायालक्षणम् ।

शालिहोत्रे,

पञ्चभूतात्मिकां छायां पञ्चधा लक्षयेदिमाम् ।  
 घायोरग्रेरपां भूमेर्नभसश्चापि पञ्चमी ॥  
 सर्वरोमसु दन्तेषु बालकेशनखेषु च ।  
 वर्णः स्यादधिको भूतां छायामश्वस्य लक्षयेत् ॥  
 भूतां पञ्चमहाभूतात्मिकाम् ।  
 वायव्या परुषा दीना भस्मवर्णा हयप्रभा ।  
 पुरक्ता चाथ सुस्निग्धाऽऽग्नेयी जाम्बूनदप्रभा ॥  
 असिताम्बुदसङ्काशा जलजा स्निग्धसुप्रभा ।

रूक्षा तन्वी न नियता दुर्निर्देशाऽन्तरिक्षजा ॥  
 गम्भीरस्निग्धवर्णा च सर्ववर्णा च पार्थिवी ।  
 जलजा पार्थिव्याग्नेयी प्रशस्ता निन्दितेतरे ॥  
 निन्दिता वा प्रशस्ता वा काये तिष्ठति या चिरम् ।  
 छाया च लक्षणं तस्य त्रिपुलं फलमश्नुते ॥  
 राज्यलाभं यज्ञश्चैव स्त्रियं शान्तिं सुखं तथा ।  
 रणे च विजयं नित्यं प्रशस्तास्वभिनिर्दिशेत् ॥  
 क्षिप्रमैश्वर्यमाग्नेयी छाया भर्तुः प्रयच्छति ।  
 अब्जा बहुतरां कीर्तिं सम्पदं हि प्रयच्छति ॥  
 पार्थिवी सर्वकामार्थयुक्तमैश्वर्यमक्षयम् ।  
 निःसपन्नं महाराज्यं छाया भर्तुः प्रयच्छति ॥  
 धायव्या चान्तरिक्षा च स्पृशते तुरगं यदा ।  
 तदा पराजयं भर्तुर्वधबन्धौ च निर्दिशेत् ॥  
 व्यसनं खलु बन्धं वा रोगं मरणमेव च ।  
 अप्रशस्तासु जानीयाद्भर्तुश्च तुरगस्य च ॥ इति ।

इति छायालक्षणम् ।

अथ गन्धलक्षणम् ।

शालिहोत्रे,  
 परापरङ्गं तन्वङ्गं शालिहोत्रं जितेन्द्रियम् ।  
 ज्येष्ठः पुत्रोपसङ्गम्य मित्रजित्परिपृच्छति ॥  
 गन्धा मनोज्ञाः पुण्याश्च ये च गन्धास्तथा ऽशुभाः ।  
 तेषां मे ब्रूहि विज्ञानं फलमेषां शुभाशुभम् ॥  
 एवं पृष्टस्तु पुत्रेण शालिहोत्रः प्रभाषते ।  
 ब्रूते गन्धं विजानीयान्निःश्वासे प्राणसंस्थितम् ॥

प्राणसंस्थितमाभ्यन्तरस्थितम् ।  
 अक्षिकर्णगुदेष्वेव तथा मूत्रायिते पुनः ।  
 स्वेदमूत्रपुरीषेषु शुक्रे नाभौ तथा पुनः ॥  
 सर्वमेतत्प्रवक्ष्यामि श्रुत्वा गुह्योपधारय ।  
 चन्दनागरुगन्धाश्च तथा सर्पिःसुगन्धिनः ॥  
 दधिकीरसमा गन्धास्तथा सर्जकभूस्तृणैः ।  
 ह्रीवेरस्य मृणालस्य केसरोशीरयोस्तथा ॥  
 ह्रीवेरमुशीरम् । अग्निमोशीरपदेन कृष्णमुशीरं ब्राह्मम् ।  
 जम्बूबिल्वकपित्थानां पक्कस्याम्रफलस्य च ।  
 कदम्बार्जुननीपानां पाटलाशोकगन्धिनः ॥  
 कल्हारस्य शिरीषस्य मल्लिकामालतीत्वचः ।  
 कुटजस्यन्दनानां च पुन्नागाशोकगन्धिनः ॥  
 सुगन्धाः करवीराणां ये च कर्पूरगन्धिनः ।  
 चम्पकस्य तमालस्य पत्रस्य तगरस्य च ॥  
 वसन्तवनराजीनां वारणानां मदस्य च ।  
 ये च गन्धा मनोज्ञाः स्युः सर्वे पुष्पफलान्विताः ॥  
 तेषां समानगन्धा ये मङ्गल्यास्ते ह्योत्तमाः ।  
 नित्यं प्रमुदिताश्चैव सर्वस्य च मनोहराः ॥  
 सर्वार्थसिद्धिप्रकराः सौभाग्यकुलवर्द्धनाः ।  
 पृथिवीमचिरं तैस्तु लभन्ते पार्थिवा ह्यैः ॥  
 यथा मनोज्ञगन्धास्ते मनोज्ञार्थकरास्तथा ।  
 पूजनीयाश्च ते वाहाः शाश्वताः सुखपुत्रदाः ॥  
 आहवे जयिनो नित्यं यशोदाः पुत्रपौत्रदाः ।  
 एवं पुण्यतमा गन्धा व्याख्याताः शुणु चापरान् ॥  
 भूर्शं कुणपगन्धाश्च वसाहुर्वाङ्गान्धिनः ।

अद्वलक्षणप्रकरणे सत्त्वादिलक्षणम् । ४५३

दुध्वाङ्गः अधमः काकः ।

मत्स्यपुच्छाण्डगन्धाश्च मलपूयसुगन्धिनः ॥

मार्जारोष्ट्रवराहाणां सगन्धा मूषकस्य च ।

श्वशृगालैश्च ते तुल्या न पुण्यं गन्धमाश्रिताः ॥

ते ह्याः प्रतिकूलाः स्युरेतैर्दोषैः समन्विताः ।

असिद्धार्थकरा राज्ञाममङ्गल्यास्तथैव च ॥

न च दीर्घायुषंस्ते स्युर्निन्दिताश्चैव कर्मसु ।

इत्यप्रशस्तगन्धाः स्युः प्रशस्ताश्च प्रकीर्तिताः ॥

फलमिष्टमनिष्टं च यथावदनुपूर्वशः ।

इति ह स्माह भगवान् शालिहोत्रोऽनुशासनम् ॥ इति ।

इति गन्धलक्षणम् ।

अथ सत्त्वलक्षणम् ।

शालिहोत्रे,

वक्ष्यते त्रिविधं सत्त्वं शुद्धराजसतामसम् ।

शुद्धं सान्त्विकम् ।

हीमन्तः सुखभाजश्च सान्त्विका दीर्घदर्शिनः ॥

आयुष्मन्तश्च विज्ञेयाः क्षमावन्तश्च ते ह्याः ।

दुःखभाजो मत्सरिणः मुतीक्ष्णाः साहसप्रियाः ॥

इस्वायुषो रोषणाश्च विज्ञेया राजसा ह्याः ।

तन्द्रिणः स्वप्नशीलाश्च मृजाहीनास्तथैव च ॥

दुर्भेषसोऽलसाश्चैव विज्ञेयास्तामसा ह्याः । इति ।

जयदत्तकृतेऽथवायुर्वेदे,

अमेध्ये कईमे चैव नास्ते मूत्रे विशेषतः ।

घृणा यस्यास्ति बाहस्य देवसत्त्वः प्रकीर्तितः ॥

पिशाचसत्त्वो मन्तव्यो व्यत्ययेन तुरङ्गमः ।  
 देवसत्त्वः शुभो भर्तुः पैशाचश्चाशुभः स्मृतः ॥ इति ।  
 सत्त्वप्रशंसा च किङ्कणकृतसारसमुच्चये उक्ता-  
 वर्णाद्वृत्तिर्गतेर्हृषो हेषितात् स्फुरिता प्रभा ।  
 प्रभायाश्च ततो जातिर्जातेः सत्त्वं विशिष्यते ॥ इति ।

इति सत्त्वलक्षणम् ।

अथानूकलक्षणम् ।

गणकृतेऽश्वबायुर्वेदे,

अत ऊर्ध्वं प्रवक्ष्यामि अनूकं तु चतुर्विधम् ।  
 गत्या स्वरेण रूपेण सत्त्वेन च शुभाशुभम् ॥  
 तत्र सत्त्वगतं ज्ञेयमनूकं सत्त्वलक्षणम् ।  
 त्रिविधस्य तु सत्त्वस्य भेदाः कात्स्न्येन कीर्तिताः ॥  
 ते अनूकानि ज्ञेयानि प्रशस्तानीतराणि च ।  
 परदेहाकृतिनिर्भं रूपं काये विभावयेत् ॥  
 शुभाशुभस्वरानूकं यदुक्तं स्वरलक्षणम् ।  
 गत्यनूकमिति ज्ञेयं स्वरानूकं यथा तथा ॥  
 एवं चतुर्विधं त्वेतदनूकं शुभनिर्मितम् ।  
 सिंहादिराविणो येऽश्वाः स्वरानूकाः शुभावहाः ॥  
 ते वर्द्धयन्ति नृपतेः कोष्ठागारं वसूनि च ।  
 भ्वाङ्गादिराविणो ये च ये चाप्यशुभलक्षणाः ॥  
 सिंहादिगतयो ये तु गत्यनूकेन ते शुभाः ।  
 विपरीता न शस्यन्ते एतच्चानूकलक्षणम् ॥ इति ।

इत्यनूकलक्षणम् ।

अथ सारलक्षणम् ।

शालिहोत्रे,

यस्य त्वक् स्नेहसम्पन्ना स्निग्धा रोमावली तथा ।

शोभनैर्गुह्यदेशैश्च शुभावर्तश्च यो भवेत् ॥

मेधावी जवनो दक्षः शुक्लः प्राजनवेदिता ।

त्वक्सारः स तु विज्ञेयः सुश्लिष्टत्वक् हयो भवेत् ॥

प्राजनं केशः ।

मानोन्मानविभक्ताङ्गः सर्वगात्रसमाहितः ।

शोणः शोणानुवर्णो वा रक्ताक्षश्चारुदर्शनः ॥

तेजस्वी च मनस्वी च मेधास्मृतिगुणान्वितः ।

रक्तसारो भवेत्सोऽश्वस्ताम्रमेद्वाण्डतालुकः ॥

स्निग्धदन्ताश्रुनयनः स्निग्धवालतनूरुहः ।

मृदुस्निग्धायतैः कैशैरल्पदीर्घशफस्तथा ॥

जिह्वा मृद्वी घना चैव पद्मपत्रनिभा पुनः ।

सुसंहतैर्धनैर्मांसै रक्तसूनाक्षितालुकः ॥

मांससारः शुचिर्ज्ञेयो बलवान् रूपवास्तथा ।

लोध्रपुष्पप्रतीकाशो वृत्तमेद्घनस्तथा ॥

दृढाङ्गसंयुतो वाहो मांसैर्वृत्तैः सुमेदुरैः ।

सुसंहतैर्विभक्तैश्च स्निग्धवर्णाक्षितालुकः ॥

मेदःसारं तु तुरगं विद्यात्तं स्निग्धवर्णिनम् ।

शुक्ला वा क्षौद्रवर्णा वा सम्पूर्णाश्च घनाः समाः ॥

दन्ताः स्युर्यस्य दंष्ट्रास्तु सुशफाश्च विशेषतः ।

सुघनानि विभक्तानि दृढान्यस्थीनि यस्य तु ॥

न च ताम्यति भारेण सोऽस्थिसारस्तुरङ्गमः ।

घृतमण्डानिभा मज्जा स्थिरा गुर्वी शुभमदा ॥

सुस्निग्धानि च मांसानि सबाह्याभ्यन्तराणि च ।  
 सुप्रभे च सिते नेत्रे स्निग्धरोमत्वमेव च ॥  
 मज्जासारः स विज्ञेयो बलतेजोगुणान्वितः ।  
 स्निग्धं धनमदुर्गन्धि वटक्षीरोपमं च यत् ॥  
 स्याच्छुक्रं यस्य तत्सारं शृणु कीर्त्तयतो मम ।  
 सारवान् बलवान् दृप्तो हृष्टोदग्रो जवान्वितः ॥  
 सुखुरश्चारुसर्वाङ्गो मेघगम्भीरहेषितः ।  
 सुबद्धः सर्वगात्रेषु सुसन्धिः सर्वकर्मकृत् ॥  
 स्नायुसारो भवत्येष सन्वसारमिमं शृणु ।  
 शूरोऽविषादी समरे मेधास्मृतिगुणान्वितः ॥  
 स्निग्धवर्णो यवाक्षो यः श्लक्ष्णः प्राजनवेदिता ।  
 आयामोत्सेधनाहेन युक्तः सर्वगुणान्वितः ॥  
 सन्वसारः स तुरगो जवसारघनोपमः ।  
 सर्वभूमिषु शक्तश्च सर्वकर्मसु पूजितः ॥  
 कोपितो दर्पितो वापि न कुप्यति न हृष्यति ।  
 एवं साराः समाख्याताः शृणु तेषां गुणानिमान् ॥  
 श्लक्ष्णः प्राजनसंज्ञश्च स्यान्वसारो जवान्वितः ।  
 रक्तसारस्तु तेजस्वी मनस्वी बलवांस्तथा ॥  
 मांससारस्तु बलवान् रूपवांश्च तुरङ्गमः ।  
 स्यान्मेदसारस्तुरगो भारेऽध्वनि च पारगः ॥  
 अस्थिसारस्तु बलवान् हर्षवान् सर्वकृत्तथा ।  
 मज्जासारस्तु विज्ञेयो बलतेजोजवान्वितः ॥  
 शुक्रसारस्तु भगवान् स्यात् स्थिरात्मा बहुप्रजाः ।  
 भवति स्नायुसारोऽश्वो जितनिद्रो जितश्रमः ॥  
 स्थिरात्मा च जितात्मा च सन्वसारस्तु सर्वकृत् । इति ।  
 इति सारलक्षणम् ।

अश्वलक्षणप्रकरणे प्रकृत्यादिलक्षणम् । ४५७

अथ प्रकृतिलक्षणम् ।

गणकृते अश्वायुर्वेदे,

धीमान् भद्रः सुखभागायुष्मान् साखिको वाजी ।

इस्वायुषः सुतीक्ष्णा मत्सरिणो राजसा ह्या ज्ञेयाः ॥

दुर्मेधसोऽलसा ये ह्यास्ते तामसाः प्रोक्ताः ।

अलसा मन्दाः ।

स्निग्धत्वग्रोमतनुः सुखसञ्चारः सुविग्रहः शूरः ।

न त्रासी न विषादी सुबुद्धिमानेष भद्रोऽश्वः ॥

तनुकुष्ठिकान्तरोमत्वक् शीघ्रस्वापी च शीघ्रवेगी च ।

अस्तो निरीक्षते यः परितस्तीक्ष्णो भवेत्सोऽश्वः ॥

अत्रासिनं विमूर्ढं स्थूलत्वक्वालकुष्ठिकं चैव ।

दीनं मृदुप्रयाणं मन्दं तुरगं विजानीयात् ॥ इति ।

इति प्रकृतिलक्षणम् ।

अथाङ्गमानलक्षणम् ।

किल्हणकृतसारसमुच्चये,

षष्ट्यधिकं शतमाह् मृनीन्द्रस्त्वायतिमानमथाङ्गुलमानैः ।

उच्छ्रयमेकशतं परिणाहं सत्तमवाजिषु तत्परिमेयम् ॥

एकं शतं विंशतियुक्तमेवमायामश्वेषु कनीयसेषु ।

उच्छ्रायनाहौ पुनरङ्गुलानामशीतिरेवं कथितं मृनीन्द्रैः ॥ इति ।

नकुलकृते अश्वशास्त्रं,

सप्तविंशत्प्रमाणेन मुखमश्वस्य शस्यते ।

अङ्गुलानामिति शेषः ।

कर्णौ षडङ्गुलौ प्रोक्तौ तालुकं चतुरङ्गुलम् ॥

चत्वारिंशच्च सप्ताथो स्कन्धश्च परिकीर्तितः ।



पृष्ठवंशश्चतुर्विंशत्सप्तविंशत्तथा कटिः ॥  
 अतिसूक्ष्मं तथा स्निग्धं पुच्छं हस्तद्वयायतम् ।  
 लिङ्गं हस्तप्रमाणं तु तथा ऽण्डौ चतुरङ्गुलौ ॥  
 मार्गस्थानं चतुर्विंशत् हृदयं षोडशाङ्गुलम् ।  
 कटिकक्षान्तरं प्रोक्तं चत्वारिंशत्प्रमाणतः ॥  
 मणिबन्धद्वयं चैव खुराश्च चतुरङ्गुलाः ।  
 अशीत्यङ्गुल उत्सेधो दैर्घ्यं च ब्यधिकं शतम् ॥ इति ।

इत्यङ्गुमानलक्षणम् ।

अथ प्रत्यवयवलक्षणम् ।

शालिहोत्रे,

तत्त्वलक्षणमाख्यामि ह्यश्वाङ्गानां पृथक्पृथक् ।  
 आस्यं तु संवृतं श्रेष्ठं सुमहच्च सुगन्धि च ॥  
 तदास्यं शस्यते यच्च लालाढ्यं चैव पाटितम् ।  
 दशनास्तु समा वृत्ताः परिपूर्णा घनाः स्थिराः ॥  
 अविकारा न विरलाः सुस्निग्धाभ्यन्तरोन्नताः ।  
 श्वेता वा मधुवर्णा वा तुरगस्याभिपूजिताः ॥  
 दंष्ट्रा दन्वसवर्णाश्च तीक्ष्णाग्राश्चाभिपूजिताः ।  
 चतुरस्रा दृढाः स्निग्धाः सूक्ष्माश्चापि समाहिताः ॥  
 जिह्वा तन्वी न चोद्भ्रदा ऋजुर्दीर्घा समाहिता ।  
 मृदुश्लक्षणा च रक्ता च श्वजिह्वेव प्रशस्यते ॥  
 सूना च युक्तोपचिता श्लक्षणा रक्ता समाहिता ।  
 स्थिरा निरुपदग्धा चास्निग्धवर्णा च पूजिता ॥  
 गम्भीरं त्वायतं रक्तं तत्तुलेखं समं महत् ।  
 श्लक्ष्णं निरुपदग्धं च पूजितं ताडु बाजिनाम् ॥

ओष्ठौ श्लक्ष्णौ न बलिनी मृदुको पीनसंस्थितौ ।  
 तनुलम्बौ न चोद्गदौ दूरादाच्छादनौ शुभौ ॥  
 चतुरस्रं समं वृत्तं प्रपानं शुभमिष्यते ।  
 ऊर्ध्वोच्छ्वासौ महान्तौ च संवृतौ मृदुको समौ ॥  
 वृत्तौ श्लक्ष्णौ च विज्ञेयौ प्रशस्तौ नासिकापुटौ ।  
 ऋजुः समाहितः श्लिष्टो नासावंशो घनश्च यः ॥  
 प्रोथः समो मृदुवृत्त ऋजुः श्लक्ष्णः समाहितः ।  
 तनुमध्योन्नतश्चैव सुश्लिष्टश्च प्रशस्यते ॥  
 आयतश्च विशालश्च तथा प्रोथश्च पूजितः ।  
 समे समाहिते चैव निर्मासे ऋजुके घने ॥  
 सृक्के तु महती शुद्धे तनूरुद्विवर्जिते ।  
 अनुपूर्वायतौ गण्डौ निश्छिद्रौ नोत्त्वणौ शुभौ ॥  
 मध्ये हि खलु निर्मासा घोणा भवति पूजिता ।  
 घोणातटे प्रशस्येते अनुपूर्वायते घने ॥  
 मग्नमांसशिरास्नायुस्त्वश्रुपातः शुभो मतः ।  
 नेत्रे तु महती शुद्धे विशाले मधुसन्निभे ॥  
 स्निग्धे मणिसवर्णाभे हिरण्यसहस्रे स्थिरे ।  
 मल्लिकाभे मयूरोष्ठकलविष्काक्षिसन्निभे ॥  
 क्रौञ्चतिचिरकृष्णाभे वारणाक्षिनिभे तथा ।  
 कुरङ्गहंसनेत्राभे टिट्टिभाक्षिनिभे तथा ॥  
 दीर्घानुबद्धपक्षे च मशस्ते ह च लोचने ।  
 अस्यूलान्यक्षिकूटानि शुभान्यविषमाणि च ॥  
 परिषण्डलश्लिष्टमांसौ मग्नस्नायू कटौ शुभौ ।  
 मग्नमांसशिरास्नायुः शङ्खः शस्तौ हि वाग्निनाम् ॥  
 ललाटे त्वायतोन्नानं निर्मासं पृथुलं समम् ।

अनुपूर्वायतं चैव निर्वलीकं च भूषणम् ॥  
 आयते तु हनू वक्रे वृत्ते चैव घने स्थिरे ।  
 युक्तानुपूर्वोपचिते श्लिष्टमांसास्थिसन्धिनी ॥  
 स्थिरं निरुपदग्धं च सर्वतश्च समाहितम् ।  
 अरोमशं च विज्ञेयं चिबुकं तुरगस्य तु ॥  
 ऋज्वास्यसदृशं चैव चिबुकं तत्प्रशस्यते ।  
 ह्रस्वौ च तनुवृत्तौ च कर्णौ शिशुनिभौ समौ ॥  
 अरोमशौ च बलिनौ तीक्ष्णाग्रौ चाभिपूजितौ ।  
 समं च पृथुलं चैव समाहितमपिण्डितम् ॥  
 मस्तकं चोन्नतं किञ्चित् दृश्यते सर्ववाजिनाम् ।  
 सुधेतपाण्डुभिः केशैर्विशदैर्घृदुभिस्तथा ॥  
 वृत्तदीर्घैस्तनुस्निग्धैरुपेतस्त्वभिपूजितः ।  
 मृदुकाश्चैकवर्णाश्च स्निग्धा बालाः सुपूजिताः ॥  
 श्लक्ष्णास्निग्धा न जटिला ह्येकजातास्तथैव च ।  
 केशपङ्क्तिः शुभा चास्य न ह्रस्वा नापि चोत्थिता ॥  
 तनु मृदु घनं श्लक्ष्णं दृढमूलं तथैकजम् ।  
 अविवर्णं च स्निग्धं च रोम चाश्वस्य पूजितम् ॥  
 शिरोग्रीवान्तरे श्लिष्टौ श्लक्ष्णौ वृत्तौ समाहितौ ।  
 नोल्बणौ हि तथा चैव विदू वाहस्य पूजितौ ॥  
 सुबद्धो नोपदग्धश्च तथा च विमलः शुभः ।  
 ऋजुवृत्तसमश्चैव गलः समशिरस्तथा ॥  
 कण्ठो वृत्तः समः श्लिष्टः पूजितश्चतुरो ह्ययः ।  
 ग्रीवा चैव हि सुश्लिष्टा वृत्तसन्धिः समाहिता ॥  
 उर्ध्वैर्बद्धा च दुर्दृत्ता तथा शिरसि चोद्यता ।  
 निगाले चापि निर्मासा मृद्धी सङ्कुचती भृशम् ॥

श्लिष्टमांसा सुबद्धा च तुरगस्य प्रशस्यते ।  
 स्कन्धस्तु प्रतिसम्पूर्णः श्लिष्टमांसः पृथुस्तथा ॥  
 बहुमांससमाश्लिष्टः स्थिरमांसश्च पूजितः ।  
 अंसौ तु पृथुलौ पीनौ श्लिष्टसन्धी समौ स्थिरौ ॥  
 सुबद्धपीनफलकौ उच्चौ बद्धौ सुपूजितौ ।  
 उरश्च बहुलोत्तानं प्रतिपूर्णं महत् स्थिरम् ॥  
 वृत्तं च घनपीनं च श्लिष्टमांसं च पूजितम् ।  
 वृत्तं समाहितं श्लिष्टं क्रोढमश्वस्य पूजितम् ॥  
 बाहू दीर्घौ च पीनौ च घनौ वृत्तौ तथा समौ ।  
 विमुक्तौ चानुपूर्वौ च श्लिष्टसन्धी च पूजितौ ॥  
 जानुनी च समै वृत्ते निर्मासे सुस्थिते घने ।  
 समाहिते प्रतिच्छन्ने समे श्लिष्टे च पूजिते ॥  
 जङ्घे वृत्ते च दीर्घे च निर्मासे ऋजुके घने ।  
 मग्नस्नायुशिरःश्लिष्टे विमुक्ते चाभिपूजिते ॥  
 कूर्चौ मृदुप्रतिस्तम्भौ वृत्तौ ह्रस्वौ सुसंस्थितौ ।  
 अस्थूला गूढसन्धिश्च प्रशस्ता तुरगस्य तु ॥  
 दीर्घा तीक्ष्णप्रतिच्छन्ना कला श्लिष्टा च पूजिता ।  
 कुष्किका तु समा वृत्ता ह्रस्वा श्लिष्टा समाहिता ॥  
 ईषन्मध्योन्नता चैव प्रतिच्छन्नशिरास्तथा ।  
 खुरास्तु बहुलास्तुक्का वृत्तह्रस्वा हृदायताः ॥  
 समुद्रमच्छिष्टपुटाः खरस्येव यथा तथा ।  
 अवलीकाः समाः श्लिष्टा न खण्डाः स्फुटिताः स्थिराः ॥  
 एकवर्णाः सिता रक्ताः कृष्णाश्चाप्याभिपूजिताः ।  
 तलमध्ये तु गम्भीराः शिक्कातलनिभैः खुरैः ॥  
 क्षीरिकाभिः सुजाताभिः समाभिस्तु समन्विताः ।

निमग्नह्रस्वमण्डूका विज्ञेयाः खुरसन्धिषु ॥  
 कठिनाश्रैकवर्णाश्च व्यक्तायःसन्निभा घनाः ।  
 समाः श्लक्षणाः सुजाताश्च पादरोगैर्विवजिताः ॥  
 स्थिरा निरुपदग्धाश्च स्निग्धवर्णास्तु पूजिताः ।  
 परिपूर्णं समं पीनं ककुदं सममिष्यते ॥  
 आयतं पृथुलं श्लिष्टं युक्तमांसं च पूजितम् ।  
 पृष्ठमश्वस्य विनतमीषदंशसमुन्नतम् ॥  
 निचितं च प्रशस्तं स्यात्प्रतिपूर्णं दृढं पृथु ।  
 दीर्घं च पार्श्वे निश्छिद्रे प्रतिपूर्णे स्थिरे समे ॥  
 वृत्ते मृदङ्गवच्चैव श्लिष्टमांसे तु पूजिते ।  
 उदरं वृत्तमुत्स्तब्धं मृगस्योपचितं यथा ॥  
 अच्छिद्रवृत्तश्लिष्टाल्पसमकुक्षि च पूजितम् ।  
 जघनं च महावृत्तं चतुरस्रं पृथूरुक्म् ॥  
 संवृतं च समच्छिद्रमृच्चैर्बद्धं च पूजितम् ।  
 अच्छिद्रे कुक्षिणी चापि समे ह्रस्वस्य पूजिते ॥  
 रन्ध्रौ न लम्बौ न च्छिद्रौ समावप्यभिपूजितौ ।  
 पुच्छं न ह्रस्वं वृत्तं च बद्धमुच्चैः समाहितम् ॥  
 ऋञ्चनुवर्तिकं चैव दीर्घवालं च पूजितम् ।  
 समाहितं सुप्ररोहं मृदु वालं च पूजितम् ॥  
 मूले निपन्ना दीर्घा च तन्वी वृत्ता च वर्तिका ।  
 ऋजुस्तु पायुर्गम्भीरो महाश्च संवृतः शुभः ॥  
 सुश्लिष्टो निर्वलीकश्च तुरगस्याभिपूजितः ।  
 स्फिक्पिण्डौ हि घनौ चैव समौ वृत्तौ समाहितौ ॥  
 अपिण्डितौ न विशिप्तौ संहतौ चाभिपूजितौ ।  
 ऋजुः समाहिता श्लक्षणा समा दीर्घा च सीवनी ॥

न पिण्डितं न विक्षिप्तं मृदु चोर्वन्तरं शुभम् ।  
 शुभाण्डकोशसंश्लिष्टं तत्र मद्यं च पूजितम् ॥  
 वृषणौ तु समौ ह्रस्वौ वृत्तौ स्निग्धौ समाहितौ ।  
 अरोमशौ न बलिनौ सहितौ चाभिपूजितौ ॥  
 सहितौ परस्परसंलग्नौ ।  
 समाहितः सुजातश्च न लम्बो न च विप्लुतः ।  
 सूत्रकोशः शुभोऽह्वस्य वृत्तः सुश्लिष्टमेहनः ॥  
 मेढ्रं ह्रस्वं मृदु स्थूलं वृत्तं श्लक्ष्णं समं स्थिरम् ।  
 महामुखं चैकवर्णं संवृतं चाभिपूजितम् ॥  
 नाभिर्वृत्ता शुभा स्निग्धा उन्निम्ना चैव पूजिता ।  
 वडवायामवैशेष्यं शृण्वक्त्रेष्वधिकं तु यत् ॥  
 ऋज्वी पृथ्वी च ताम्रोष्ठी स्वञ्चिता संवृता घना ।  
 तथा शुभानना ज्ञेया योनिदोषैर्विवर्जिता ॥  
 श्लिष्टमांसाशिरास्नायुपाण्डुपिण्डौ समुन्नतौ ।  
 घनौ वृत्तौ सुजातौ च वहावस्याश्च पूजितौ ॥  
 घनः सुजातो विपुलो न लम्बोऽधः प्रशस्यते ।  
 अधः अधोभागः, बहयोरेव ।  
 घनाः स्थिराः समा वृत्ताः सुतीक्ष्णास्तु शुभाः स्तनाः ।  
 ऋजुनी तु समे वृत्ते प्रतिपूर्णेऽथ सक्थिनी ॥  
 अनुपूर्वे च पूज्येते स्थूले वाप्यायते शुभे ।  
 जङ्घाद्यवयवाश्चैव पूर्वमुक्ता विशेषतः ॥  
 तथैवापरकायस्य बोद्धव्यास्ते गुणान्विताः ।  
 न निम्ना नोल्बणाः श्लिष्टाः सन्धयोऽस्याश्च पूजिताः ॥  
 सुबद्धानि विभक्तानि नोल्बणानि समानि च ।  
 प्रशस्यन्ते समाङ्गानि सुश्लिष्टानि घनानि च ॥

यत्किञ्चित्तु भवेदङ्गं गुणैरेतैर्विवर्जितम् ।  
 दुर्जातं विकृतं हीनमधिकं वा न तच्छुभम् ॥  
 यथोक्तगुणयुक्ताङ्गा विभक्ताङ्गाः सुसंहताः ।  
 देशोपचितमांसाङ्गमानोन्मानसमाहिताः ॥  
 कान्ताः सुरूपाः सुभगा मनोनयननन्दनाः ।  
 शुभवर्णाद्यविक्षिप्ताः सुबद्धाश्चारुदर्शनाः ॥  
 समुद्यतशिरःस्कन्धा मृद्वञ्चितशिरोधराः ।  
 महावक्षोललाटाश्च महाजघनलोचनाः ॥  
 ह्रस्वश्रवणमुष्काश्च तन्वायतमुखास्तथा ।  
 तनुत्वग्रोमवालाश्च सुकेशस्कन्धवाहनाः ॥  
 मृद्वञ्चितसमाः स्थूलाः श्लिष्टवंशाः मुकुक्षयः ।  
 सुसंस्थाना भवन्त्येते सर्वदोषविवर्जिताः ॥  
 एतैर्गुणैर्विपर्यस्तैर्दुःसंस्थानान् विनिर्दिशेत् ।  
 दीर्घाणि तु प्रशस्यन्ते पार्श्वं ग्रीवा मुखं विदुः ॥  
 बाहू जिह्वा च तालुश्च जङ्घा चाष्टौ हयस्य तु ।  
 प्रोथकर्णौ च पृष्ठं च वृषणौ कुष्किकाः खुराः ॥  
 गुदं मेढ्रं च ह्रस्वानि पूज्यन्तेऽङ्गानि हि स्थितिः ।  
 पायुजङ्घादिभागा ये जानुनी खुरकुष्किकाः ॥  
 घर्तिकोरु च दंष्ट्रा च वंशाङ्गं वृत्तमिष्यते ।  
 ललाटमासनं नेत्रे स्कन्धौ वक्षस्तथा कटिः ॥  
 उदरं चेति चाङ्गानि प्रशस्यन्ते पृथूनि तु ।  
 जिह्वा प्रोथोष्ठस्यै च बालरोमाणि केसरम् ॥  
 सूना चेत्यष्ट पूज्यन्ते तनूनि च मृदूनि च ।  
 दन्ता नेत्रे च वर्णश्च खुराश्चाथ स्वरस्तथा ॥  
 स्निग्धान्येतानि पूज्यन्ते सदा पञ्चैव बाजिनाम् ।

नासापुटौ पायुमुष्कौ शस्यन्ते परिमण्डलाः ॥  
त्रीणि श्रेष्ठानि तीक्ष्णानि कर्णा दन्ताः कलास्तथा ।  
खुरास्यं जघनं वक्षो नेत्रे नासापुटे तथा ॥  
षडेतानि तुरङ्गाणां शुभानि सुमहान्ति च ।  
सक्थिनी च हनू कण्ठस्त्रितयं शुभमायतम् ॥  
संवृतं त्रयमिष्टं तु शिश्नमास्यं च पायु च ।  
खुराश्च तालुः पायुश्च गम्भीरं पूजितं त्रयम् ॥  
घोणाघाटे लालाटं च जानुकूचौ च पूजितौ ।  
निर्मासाश्च प्रशस्यन्ते द्विजाः खुरास्तथोन्नताः ॥  
यदर्थं तु प्रशस्यन्ते तत्फलं सम्प्रवक्ष्यते ।  
अष्टदीर्घो भवेच्छ्रेष्ठः सदा भवति तूर्णगः ॥  
अरोगप्रकृतिश्चाष्टह्रस्वो भवति निश्चलः ।  
आयुष्मानष्टवृत्तस्तु तेजस्व्यष्टतनुर्भवेत् ॥  
एवमष्टमृदुश्चापि तथा सप्तपृथुर्वली ।  
पञ्चस्निग्धस्तथाश्वस्तु त्रितीक्ष्णश्चापि वीर्यवान् ॥  
सुविनीतश्च मेधावी धृतिमास्तु त्रिमण्डलः ।  
भवेच्च पञ्चनिर्मासो भारेऽध्वानि च पारगः ॥  
षण्महान् सखसम्पन्नः शीलवास्तु तुरङ्गमः ।  
शरीरं पूजितं यस्य रूपलक्षणचेष्टितैः ॥  
तस्य सत्त्वमपि श्रेष्ठं विपरीतैर्विपर्ययः ।  
शरीरं सत्त्वमित्येतदन्योन्यमतिसंश्रितम् ॥  
अतः सम्यक् बहुविधा वक्ष्यन्ते सत्त्वजा गुणाः ।  
महाबुद्धिरसम्मोहः शौचशौर्यविचेष्टितैः ॥  
औदार्यं च बुधत्वं च कर्मस्वभिरतिः सदा ।  
सौमनस्यमसन्तापः शीलवृद्धिः स्मृतिर्धृतिः ॥



शुभ्रूषा भावमानं च ग्रहणं चारणं तथा ।  
 आत्मनोऽध्यवसायश्च सर्वकर्मसु नित्यदा ॥  
 प्रतिपत्तिरिति ज्ञेया हयानां सस्वजा गुणाः ।  
 तीक्ष्णता शौर्यता शौचदक्षताध्यवसायता ॥  
 अविषाद इति ज्ञेया हयानां सस्वजा गुणाः ।  
 सस्वस्य ज्ञापना चैवंविधा स्यात्तु शुभाशुभा ॥  
 दृष्टैकरूपं जानीयात्संस्थानेन बलेन च ।  
 एवंविधशरीरा ये मानोन्मानसमाहिताः ॥  
 यशोऽर्थकूलरत्नानां स्वामिनस्ते विवर्द्धनाः ।  
 विपरीतगुणास्त्वन्ये भर्तुः सर्वार्थहारकाः ॥ इति ।  
 इति प्रत्यवयवलक्षणम् ।

अथ पुष्पलक्षणम् ।

शालिहोत्रे,  
 सुश्रुतः श्रुतसम्पन्नं शालिहोत्रमपृच्छत ।  
 बहुवर्णानि पुष्पाणि पश्याम्याचार्य वाग्निषु ॥  
 तेषां धन्यमधन्यं च पुष्पमिच्छामि वेदितुम् ।  
 किञ्चाचार्य शरीरस्थं पुष्पमित्यभिधीयते ॥  
 एवं पृष्ठो महाचार्यः शालिहोत्रोऽभ्यभाषत ।  
 विवर्णा बिन्दवो नूनं ये भवन्ति शरीरजाः ॥  
 अव्यक्तरूपाः सूक्ष्माश्च तेऽश्वानां पुष्पसंज्ञिताः ।  
 वर्णे सवर्णे पुष्पं तु पुष्पत्वादुपलक्षयेत् ॥  
 स्नेहाद्रौक्षात्प्रसादाच्च रोमसंहननेषु च ।  
 स्निग्धेष्वेतानि पुष्पाणि खुरेष्वपि तथैव च ॥  
 प्रसादः अतिस्वच्छता । रोमसंहननेषु रोमसङ्घातेषु ।

धन्या धन्यतमं कुर्युः पुत्रोत्पत्तिं च स्वामिनः ।  
 धन्याः वक्ष्यमाणप्रदेशविशेषविद्यमानपुष्पा अरुवाः, ते  
 भर्तुर्धनाद्यागमं कुर्युः । तानेवाह—

प्रपाने त्वन्नपानाय प्रोथे शत्रुवधाय च ।  
 ललाटे धनलाभाय भ्रुवो राज्यविद्वद्धये ॥  
 मृत्किण्वोश्चिबुके चैव विज्ञेयस्त्वन्नपानदः ।  
 भर्तुः शुभाभिकाङ्क्षी च धनधान्यसुखावहः ॥  
 देहं विवर्द्धयेत्तस्य निधिलाभश्च दृश्यते ।  
 प्रशस्तानि यथोक्तानि निन्दितानि यथा शृणु ॥  
 घोणाश्रये शस्त्रमृत्युर्गण्डे पुत्रवधः स्मृतः ।  
 गलमध्ये भयान्यस्य आधत्ते शङ्खयोः क्षयम् ॥  
 उपसर्गोऽश्रुपातस्थे कटघाटागते वधः ।  
 भोजनाच्छादनं वित्तं स्यान्निगाले तु पुष्पिते ॥  
 सव्ये कर्णे सुतोत्पत्तिर्मित्रद्विस्तु दक्षिणे ।  
 वामक्रोडोरुस्कन्धेषु पुष्पितेषु धनागमः ॥  
 दारान् पुत्रांश्च लभते कर्णे पुष्पं तु यस्य तु ।  
 अंसयोः पुत्रलाभाय तथा स्यात्पञ्चद्वये ॥  
 जान्वोस्तु कुलघाताय बाह्वोः शत्रुवधाय च ।  
 कुक्षिकक्षापथे मृत्युर्मध्यग्रीवोष्ठयोर्वधः ॥  
 स्कन्धे धनागमं विद्यात्केशान्ते मित्रवर्धनम् ।  
 रन्ध्रयोः पुष्पिते वाग्रे वित्तं भर्तुः प्रवर्तते ॥  
 हृच्छोको ब्रह्मबन्धौ च हृदये पुष्पिते ह्ये ।  
 वामे तु पुष्पिते पार्श्वे स्त्रीलाभं स्वामिनो विदुः ॥  
 किणे वित्तक्षयं विद्यात्सौभाग्यमपि चौरलि ।  
 पृष्ठे स्थानं समृद्धिं च अदरे क्षुद्रयं तथा ॥

मृष्कयोः पुष्पिते वाहे पुत्रोत्पत्तिं विनिर्दिशेत् ।  
 नाभ्याश्रये व्याधिपीडां जघने दारदूषणम् ॥  
 अपाने बालमूले च सर्वद्रव्यविनाशनम् ।  
 जङ्घयोः पुष्पिते बन्धस्तथा च गलकूर्चयोः ॥  
 स्त्रीषु दोषं विजानीयान्मूत्रकोशे तु पुष्पिते ।  
 स्फिग्देशे पुष्पिते वाहे तीव्रं भर्तृभयं भवेत् ॥  
 तथैव कुलनाशश्च भवेदेतेन वाजिना ।  
 सर्वाङ्गपुष्पितो वाजी भर्तुः सर्वार्थसाधकः ॥  
 मित्रवृद्धिकरो धन्यो यशोदः कुलवर्धनः ।  
 कर्के श्वेतानि धन्यानि सवर्णानि तथा पुनः ॥  
 पीतकेषु च सङ्गमो बालार्कसदृशेषु च ।  
 कृष्णेषु युद्धं विद्यात्तु यातुश्चापभयं युधि ॥  
 तीव्रं भर्तृभयं विद्याद्रूक्षेषु विषमेषु च ।  
 पुष्पेषु पुष्पमश्वस्य धूम्रवर्णानुवर्णजम् ॥  
 राजा प्रभ्रश्यते स्थानाद्राष्ट्रकोपश्च जायते ।  
 श्वेते श्वेतानि चात्यर्थं स्निग्धानि च समानि च ॥  
 पुष्पाणि शस्तरूपाणि राज्यलाभाय निर्दिशेत् ।  
 स राजा राज्यमाप्नोति पुत्रपौत्रैश्च वर्द्धते ॥  
 सत्त्वानां च प्रशस्तानामायुधानां रणेषु च ।  
 तथा ध्वजपताकानां वेदियूपाकृतीनि च ॥  
 नन्द्यावर्त्तचतुष्कार्णां तथा शङ्काकृतीनि च ।  
 पुष्पाणि शस्तरूपाणि वर्णार्द्राणोत्तमानि च ॥  
 स्निग्धानि समरूपाणि प्राङ्मुखानि च वाजिनाम् ।  
 तान्याहुर्धनलाभाय भूपैश्चापि महीयते ॥  
 राज्यमाप्यायते राक्षः पुत्रपौत्रैश्च वर्द्धते ।

शृगालश्वानकाकानामाकृतीनि च यानि च ॥  
 विविधानां च सत्त्वानामप्रशस्ताकृतीनि च ।  
 विवर्णानि विकीर्णानि रूक्षाणि विषमाणि च ॥  
 दुःसंस्थितानि यानि स्युस्तथा पश्चान्मुखानि च ।  
 तानि राष्ट्रविनाशाय राज्यभ्रंशकराणि च ॥  
 विनाशयन्ति नृपतेस्तानि कोषं बलं सुतान् ।  
 यथा क्षेत्रेषु दशधा विभक्तं लक्षणं पृथक् ॥  
 एवं पुष्पेषु न फलं तच्च विद्यान्निमित्तजम् ।  
 तस्मान्निमित्तवद्ग्राह्यमादेशश्च निमित्तवत् ॥  
 एवमुक्तानि पुष्पाणि यथाप्रश्नमशेषतः ।  
 इति ह स्माह भगवान् शालिहोत्रोऽनुशासनम् ॥ इति ।

तथा,

कृष्णभोगे यथा कृष्णं श्वेते श्वेतं च लक्षयेत् ।  
 भाति पुष्पं तथा सूक्तं तुल्यवर्णेऽपि वाजिनि ॥  
 श्वेतमेव यदा पुष्पं श्वेतस्याश्वस्य दृश्यते ।  
 सुतोत्पत्तिर्जयश्चैव यात्रासिद्धिकरश्च यः ॥  
 भवतीति शेषः ।

सुखी भवेत्तस्य भर्ता पुत्रपौत्रैश्च वर्धते ।  
 रक्तमेव यदा पुष्पं रक्तस्याश्वस्य दृश्यते ॥  
 महीश्वरो महीं शुक्ले भर्ता चारोग्यमाप्नुयात् ।  
 कृष्णमेव यदा पुष्पं कृष्णस्याश्वस्य दृश्यते ॥  
 तस्य भर्ता वर्धं तीव्रमाप्य शीघ्रं विनश्यति ।  
 श्वेतस्य तु यदा रक्तं पुष्पमश्वस्य दृश्यते ॥  
 तस्य भर्ता हवे पृष्ठे क्षिप्रं वध्येत शत्रुभिः ।  
 श्वेतस्य तु यदा कृष्णं पुष्पमश्वस्य दृश्यते ॥

अचिराद्बधमामोति भर्ता तु समरे गतः ।  
 शोणस्य तु यदा श्वेतं पुष्पमश्वस्य दृश्यते ॥  
 कीर्त्तिं भर्ताऽस्य लभते समरे शस्त्रविक्षतः ।  
 कृष्णस्य च यदा रक्तं पुष्पमश्वस्य दृश्यते ॥  
 तस्यापि समरे भर्ता लभते कीर्त्तिमुत्तमाम् ।  
 यानि सन्धिषु दृश्यन्ते तथा यर्मसु वाजिनाम् ॥  
 अल्पस्नेहानि पुष्पाणि निन्दितान्येव तानि तु । इति ।  
 जयदत्तकृते तु विशेषः ।  
 रक्तं पीतं तथा कृष्णं पुष्पं सर्वत्र नेष्यते ।  
 सर्वाङ्गपुष्पितोऽवश्यं परित्याज्यो न संशयः ॥ इति ।  
 अश्व इत्यनुषङ्गः ।

इति पुष्पलक्षणम् ।

अथ पुण्ड्रलक्षणम् ।

पुण्ड्रस्तिलकः ।

शालिहोत्रे,

मपानोर्ध्वं स्रुवाधस्तात् श्वेतं श्वेततरं तु यत् ।  
 तत्पुण्ड्रमिति विज्ञेयं तस्य संस्थानतः फलम् ॥ इति ।

जयदत्तकृते अश्वायुर्वेदे,

अत ऊर्ध्वं प्रवक्ष्यामि पुण्ड्राणां लक्षणं शुभम् ।

आनुपूर्व्या यथोदिष्टं मृनिभिश्चार्थवेदिभिः ॥

शुक्तिशङ्खगदापशखदगचक्राङ्कुशोपमः ।

शिरोललाटवदनं यः पुण्ड्रो व्याप्य तिष्ठति ॥

स धन्यः पूजितो नित्यमल्पश्चापि हि यो भवेत् ।

पर्वतेन्दुपताकाभा ये च स्निग्धाः समाश्रिताः ॥

ते सर्वे पूजिताः पुण्ड्रा धनधान्यफलप्रदाः ।  
 इति पुण्ड्राः समाख्याताः पूर्वशास्त्रानुसारतः ॥  
 अशुभांश्चैव वक्ष्यामि यथायोगं समासतः ।  
 काककङ्ककबन्धाहिशृध्रगोमायुसन्निभाः ॥  
 आसिताः पीतका रक्ताः पुण्ड्रका न च पूजिताः ।  
 तिर्यग्गता विचित्राश्च शृङ्खलापाशशोभिताः ॥  
 शूलाम्ना वामदेहस्थाः पुण्ड्रका न शुभाः स्मृताः ।  
 जिह्वकृष्णातिरूक्षाणि भस्मवर्णनिभानि च ॥  
 पुण्ड्रकाणि विनाशाय भिन्नवर्णानि वाजिनः । इति ।  
 शालिहोत्रे,  
 चतुरस्रं पुण्ड्रं नृपतेर्भूमिलाभाय निर्दिशेत् ।  
 खड्गः शङ्खो धनुर्वज्रं लाङ्गलं मुशलं गदा ॥  
 भ्वजः पताका शक्तिर्वा यस्य पुण्ड्रेऽङ्कितं भवेत् ।  
 सोऽश्वो राजेन्द्रवाह्यः स्याद्विज्ञेयो विजयावहः ॥  
 तमारुह्य नृपः श्रेष्ठः सर्वानरिगणान् जयेत् ।  
 यशः पुत्रांश्च पौत्रांश्च वित्तं चाप्यस्य वर्धते ॥ इति ।  
 इति पुण्ड्रलक्षणम् ।

अथ ललामलक्षणम् ।

शालिहोत्रे,  
 ललाटमध्ये यच्छ्वेतं तारारूपमिवोत्थितम् ।  
 ललामिति विज्ञेयं तद्भर्तुर्भाविस्त्रयचक्रम् ॥  
 धन्याधन्यानि वक्ष्यामि ललामानि ह्येष्विह ।  
 अश्वेतस्य ललाटस्थं श्वेतं यस्य ललामकम् ।  
 पुण्ड्रवच्चापि विज्ञेयं ललामेष्वथ लक्षणम् ॥  
 भूयश्च स्थानसंस्थानाद्विशेषैस्तु शुभाशुभम् ।

- प्रवक्ष्यामि ललामेषु तच्छृणुष्व यथाक्रमम् ॥  
 चन्द्रार्धचन्द्रवज्राभं सूर्यभद्रासनं क्वचित् ।  
 वर्म्मभाराकृति चापि ललामं यस्य वाजिनः ।  
 तस्य भर्ता लभेद्राज्यं पुत्रपौत्रैश्च वर्द्धते ॥  
 नन्द्यावर्त्ताकृतिनिभं कूर्मपृष्ठानिभं तथा ।  
 ललामं तत्प्रभावस्तु यातुः सौभाग्यवर्द्धनम् ॥  
 ह्यस्य तस्य भर्ता तु प्रभूतं धनमाप्नुयात् ।  
 यश्च मध्यललामोऽश्वो भर्तुर्मिष्टाशनो भवेत् ॥  
 गजाश्वबालवृषभपशूनां सदृशाकृति ।  
 ललामं यस्य वाहस्य सोऽश्वः स्थाप्यो रणेऽग्रतः ॥  
 चतुरङ्गसहः श्रीमान् पुत्रपौत्रविवर्द्धनः ।  
 ललाटमध्योपरि यद्यच्च दक्षिणभागिकम् ॥  
 ललामं तत्प्रशस्तं तु यातुः सौभाग्यवर्द्धनम् ।  
 इत्युक्तानि प्रशस्तानि शृण्वधन्यानि यानि तु ॥  
 ललामं च काकपदं तथा गोमेदकाकृति ।  
 तस्य भर्ता दुःखी भूत्वा सहाश्वेन विपद्यते ॥  
 विच्छिन्नानि विवर्णानि अर्द्धानि च तनूनि च ।  
 विमिश्राण्युपदग्धानि यानि दुःसंस्थितान्यपि ॥  
 अव्यक्तानि विवर्णानि परुषाण्याविलानि च ।  
 तानि वित्तविनाशाय ललामानि विनिर्दिशेत् ॥  
 इति ह स्माह भगवान् शालिहोत्रोऽनुशासनम् ॥ इति ।

इति ललामलक्षणम् ।

अथावर्त्तलक्षणम् ।

जयदत्तकृते अश्वायुर्वेदे,

अतः परं प्रवक्ष्यामि आवर्त्तानां विनिश्चयम् ।

शुभाशुभविवेकाय यथा ज्ञास्त्रे व्यवस्थितम् ॥  
 विंशतिस्तु शुभा प्रोक्ता षण्णवत्योऽशुभाः स्मृताः ।  
 उत्तरोष्ठे प्रपानं स्यात्तत्रावर्चः शुभावहः ॥  
 सृक्किण्योश्च तथा प्रोक्ताः सर्वकामफलप्रदाः ।  
 त्रयश्चैवाथ चत्वारो बाजिनो यस्य रोमजः ॥  
 द्वौ वा ललाटजौ यस्य स तु धन्यतमः स्मृतः ।  
 आनुपूर्व्याऽवस्थितास्ते ऊर्ध्वं ललाटजास्त्रयः ॥  
 निःश्रेणी नाम सा रूयाता भर्तुः सर्वार्थसाधिनी ।  
 शिरःकेशान्तयोर्मध्ये स्तुवो नाम्ना विधीयते ॥  
 तत्रावर्चः स्थितोऽश्वस्य भर्तुर्जयविवर्द्धनः ।  
 घण्टाबन्धसमीपस्थो निगालः कीर्तितो बुधैः ॥  
 तस्मिन् देवमणिर्नाम रोमजः शुभकृत् स्मृतः ।  
 कर्णमूले तथा बाहोः केशान्ते मस्तके तथा ॥  
 आवर्ताः पूजिता नित्यं विशेषेण तु मस्तके ।  
 आवर्चा यस्य चत्वारो बाजिनो वक्षसि स्थिताः ॥  
 एकः कण्ठे भवेत्स्पष्टः स धन्यः सर्वकामदः ।  
 रन्ध्रे चैव सदा भर्तुः संसितार्थप्रदो मतः ॥  
 उपरन्ध्रोद्भवश्चैव रोमजश्चातिपूजितः ।  
 सङ्खचक्रगदापद्मशक्तिवज्रोपमाश्च ये ॥  
 विशेषेण शुभाः प्रोक्ता रोमजाः श्लुंभदेशजाः ।  
 अत ऊर्ध्वं प्रवक्ष्यामि रोमजानशुभोदितान् ॥  
 भर्तुः क्लेशाग्रहान् सर्वान् धनप्राणापहारकान् ।  
 नासिकापुटयोर्मध्ये मदेशः प्रोथ उच्यते ॥  
 तत्र भर्तुर्विनाशाय रोमजोऽश्वस्य कीर्तितः ।  
 ऊर्ध्वं च नासिकाच्छिद्रात्स्वामिनः क्लेशकारकः ॥



गण्डजश्चैव भर्तारं हन्त्यावर्तो दुरासदः ।  
 अश्रुपातः समुद्दिष्टः प्रदेशश्चक्षुषोरधः ॥  
 तत्रावर्त्तो भवेद्धीनः स्वामिनः कुलनाशनः ।  
 अपाङ्गाद् व्यङ्गुले चैव प्रदेशः शङ्ख उच्यते ॥  
 तस्मिन् भर्त्तुर्विनाशाय भवेद्ब्राह्मस्य रोमजः ।  
 भ्रुवोर्देशे समुद्भूत आवर्त्तो नैव पूजितः ॥  
 सुहृद्वियोगकृत्स स्याद्भर्त्तुरर्थावसादकः ।  
 सव्यग्रीवां शिरां विद्यात्तत्रावर्तस्तु कृत्सितः ॥  
 कक्षयोश्चापि सङ्ग्रामे स्वामिनं वाशु घातयेत् ।  
 चिबुकस्य समीपस्थो वामदक्षिणभागतः ॥  
 प्रदेशस्तु हनुर्नाम तत्रावर्त्तो हि दारुणः ।  
 अधरोष्ठे निमालस्य मध्ये वा गल उच्यते ॥  
 तत्रावर्त्तः स्मृतो भर्त्तुः सङ्ग्रामे जीवितान्तकृत् ।  
 कूर्चादष्टाङ्गुलं चोर्ध्वं पार्श्वतश्च कला स्मृता ॥  
 तत्र भर्त्तुः शराघातैर्जीवितान्तश्च रोमजैः ।  
 ककुदं वृषभस्येव सुव्यक्तमुपलक्ष्यते ॥  
 वाजिनो यत्र तत्रस्थ आवर्तस्तु विनाशकृत् ।  
 ककुदस्य पुरोभागसमीपे वह उच्यते ॥  
 भर्त्तुः सुतसमेतस्य तस्मिन्नाशाय रोमजः ।  
 काकसे स तु यस्य स्यादावर्त्तोऽश्वस्य दारुणः ॥  
 रणे हतः समं भर्त्रा क्रव्यादैः स विलुप्यते ।  
 क्रोडे चैवासने वापि हृदये यस्य वाजिनः ॥  
 आवर्त्तः स्वामिघाताय भवत्येव न संशयः ।  
 पार्श्वयो रोमजौ यस्य स चाश्वो नृपतिक्षयम् ॥  
 कुर्यादिति शेषः ।

सपक्षं वाशु भर्त्तारं नीहाराम्बु यथाम्बुजम् ।  
नाशयेदिति शेषः ।

कूर्चस्याधःप्रदेशस्तु कृष्टिश्च परिकीर्तितः ॥

अधन्यस्तत्र वाहस्य जङ्घयोर्जाजुनोश्च यः ।

नाभिजो मुष्कजश्चैव त्रिकजश्च विशेषतः ॥

पुच्छमूलगतश्चापि नैव धन्यः प्रकीर्तितः ।

कुक्षौ व्याधिक्षयं याति रोमजाः कुक्षिसम्भवाः ॥

पायुत्रिबलिमध्यस्था नैव धन्याः प्रकीर्तिताः ।

स्फिचिजः खुरजश्चैव यस्यावर्त्तो हि दारुणः ॥

तलावर्त्तश्च तुरगो भर्त्तुः सर्वार्थनाशनः ।

शतपादीति विख्यातस्तथा च मुकुलोऽपरः ॥

आवर्त्तश्चैव संङ्घातः पादुका चार्धपादुका ।

शुक्तिश्चैवावलीढश्च आवर्त्तः कीर्तितोऽष्टधा ॥

वाजिदेहगतः सम्यक् शुभाशुभनिवेदकः ।

शतपादसमाकारः शतपादी प्रकीर्तितः ॥

जातीमुकुलसङ्काशो मुकुलः समुदाहृतः ।

आवर्त्तो भ्रमितो बालैः सङ्घातो रोमपुञ्जकः ॥

पादुका पादुकाकारस्तथा चैवार्धपादुका ।

शुक्तिश्च शुक्तिसंस्थानो रोमभिर्व्यक्तलक्षणैः ॥

एतेषामवलीढस्तु अवलीढः प्रकीर्तितः ।

बालैर्विशेषसंस्थानैर्निर्दिशेन्मतिमान् भिषक् ॥

शास्त्रमार्गानुसारेण यथा प्रोक्तं तपोधनैः ।

एतेषामेव सर्वेषामावर्त्तानां विचक्षणैः ॥

रोमजेति कृता संज्ञा वाजिलक्षणवेदिभिः ।

युभाशुभौ तु यत्र द्वौ तत्रैको न फलपदः ॥

एकं हेन्ना दहेत्यापं तेन दोषो न दुष्यति । (१)  
 अथ वा वाजिनो मुख्या जवादिगुणासिन्धवः ॥  
 दक्षा ग्राह्याः क्रयेणैव दुरावर्त्तस्तु काकुदी ।  
 श्रीवृक्षो रोमजश्चैव रोचमानस्तथैव च ॥  
 अङ्गदी मेखली नाम राज्यरत्नप्रदः सदा ।  
 श्रीवृक्षादिलक्षणमग्रे वक्ष्यते ।  
 प्रपाने मारुतं विद्याल्ललाटे च हुताशनम् ॥  
 उरसि चाश्विनौ देवौ चन्द्रसूर्यौ च मूर्धनि ।  
 रन्ध्रे स्कन्दविशालौ च उपरन्ध्रे हरिहरौ ॥  
 इत्येवं पूजितास्त्वेते दशावर्त्तास्तु वाजिनाम् ।  
 अथैकेन विहीना ये भवेयुरशुभावहाः ॥ इति ।  
 गणकृते अश्वायुर्वेदे,  
 आवर्त्तशक्तिसङ्घातमुकुलान्यवलीढकम् ।  
 शतपादी पादुकाऽर्धपादुका चाष्टमी स्मृता ॥  
 आवर्त्ताकृतयश्चैता अष्टौ सम्परिकीर्तिताः ।  
 रूपमासां विशेषेण पुनश्च कथयाम्यहम् ॥  
 तत्र प्रधानो ह्यवर्त्तः शुक्तिश्चापि शुभा मता ।  
 शतपादी पादुका च शुक्तिश्चापि षडङ्गुला ॥  
 पादुकार्धाङ्गुला चैव मुकुलं तद्दुच्यते ।  
 विभागोऽङ्गुलमावर्त्तमानेषामिति स्मृतम् ॥  
 तत्र प्रधानो ह्यवर्त्तः शुक्तिश्चापि शुभा मता ।  
 श्रीवृक्षो वक्षसि प्रोक्तो ह्यवर्त्तैः पञ्चभिर्भवेत् ॥ इति ।  
 आवर्त्तौ सृक्स्थौ शुक्ती वा यस्य वाजिनः स्याताम् ।  
 मासोनि मिष्टमन्नं भर्त्ता पुत्रांश्च पौत्रांश्च ॥  
 यस्तस्य भवेतां ललाटजौ द्वौ प्रदक्षिणावर्त्तौ ।

तस्य स्वामी विजयी बहुप्रजो जयति रिपुसैन्यम् ॥  
 यस्य त्रेताग्निनिभाः प्रदक्षिणा वै त्रयो ललाटस्थाः ।  
 तस्य स्वामी विजयी सन्तिष्ठति मूर्ध्नि शत्रूणाम् ॥  
 निःश्रेणी यस्य भवेन्निभिरावर्तैर्ललाटमध्ये तु ।  
 राजा तेनाश्वेन च लभते विजयञ्च धनधान्यम् ॥  
 सव्यावर्तैर्वाजी चतुर्दिक्षु संस्थितैर्ललाटे तु ।  
 कुरुते स्वामिनमचिरान्महीपतिं पुत्रवन्तश्च ॥  
 आवर्तो मुकुलो वा क्लृप्तदेशे प्रदक्षिणो यस्य ।  
 तस्य तुरगस्य भर्ता सङ्ग्रामे जयति रिपुसैन्यम् ॥  
 आवर्तौ वृषभाख्यौ ज्ञेयौ तुरगस्य कर्णमूलस्थौ ।  
 ताभ्यां स्वामी विजयी लभतेऽलङ्कारनिकरांश्च ॥  
 आवर्तस्तु निगाले देवमणिः सर्वकामदश्चासौ ।  
 राष्ट्रसुतकोशसम्पत्सौरुयानि ददाति विजयञ्च ॥  
 आवर्तो हन्त्यशुभानग्निमकाये ककुब्जं वं युवत्वा ।  
 तत्रारूढो नृपतिर्जयति रणे शत्रुसैन्यानि ॥  
 यस्योपरन्ध्रभागे क्षेमावर्तः प्रजायते श्रीमान् ।  
 तस्य स्वामी विजयी रणमूर्ध्नि भवति शत्रूणाम् ॥  
 आवर्तः कण्ठस्थः शुक्तिर्वा रोचमान इत्युक्तः ।  
 राष्ट्रस्तेनाश्वेन तु कोशो मित्राणि वर्द्धन्ते ॥  
 रोचमानस्तु पूर्वार्द्धे निःश्रेणी शिरसि स्थिता ।  
 पश्चार्द्धे मेखली सर्वानशुभान् हन्ति रोमजः ॥  
 केशान्तयोश्च शुक्ती द्वे तुरगस्य दृश्येते ।  
 तस्य स्वामी विजयी वर्द्धते पुत्रपौत्रैश्च ॥  
 आवर्ता वर्ष्मस्थाश्चतसृष्वपि दिक्षु यस्य चत्वारः ।  
 कण्ठे च रोचमानः सोऽश्वः श्रीवत्सकी नाम ॥

तेनाजौ रिपुसैन्यं विजित्य विनिवर्त्तते राजा ।  
 प्राप्नोत्यर्थान् स्वबलाद्राष्ट्रं सौख्यं यशश्चैव ॥  
 वक्षसि यस्यावर्त्ताश्चत्वारस्तस्य वाजिनः स्वामी ।  
 प्राप्नोति रणे विजयं वित्तं निष्कण्ठकं राज्यम् ॥  
 शुक्तयो वक्षसि तिस्रो यस्य स्युः सर्वकामदः सोऽश्वः ।  
 तेनासौ विजितारिः स्वस्थो विनिवर्त्तते राजा ॥  
 बाहोर्यस्यावर्तौ शुक्ती वा सोऽङ्गदी हयः प्रोक्तः ।  
 प्राप्नोति तस्य भर्त्ता रत्नान्याभरणनिकरांश्च ॥  
 आवर्त्तौ रन्ध्रोपरि यस्य स्तो मूर्ध्नि मेखली नाम ।  
 तेनैश्वर्यं भवति हि पुत्राः पौत्राश्च वर्द्धन्ते ॥  
 एते शुभाः प्रशस्ताः सप्तत्रिंशद्रोमजाः कथिताः । इति ।  
 शालिहोत्रेऽपि,  
 आवर्त्तस्त्वधरोष्ठस्थः स्वामिनो मातृघातकः ।  
 स्वामिनः पितरं हन्यात्प्रपानोपरि दक्षिणः ॥  
 वामे भ्रातृवधं विद्याद्भर्त्तारमुपसंस्थिते ।  
 प्रोथाऽऽवर्त्ती प्रोथयति भर्त्तारं सङ्कुलं दहन ॥  
 नासापुटस्थावावर्तौ भर्तुर्वित्तविनाशकौ ।  
 यस्यावर्त्तौ च दृश्येते गण्डयोरुभयोः स्थितौ ॥  
 स्वामिनं ज्येष्ठपुत्रं वा स खादति तुरङ्गमः ।  
 आवर्त्तौ चाश्रुपातस्थौ दृश्येते यस्य वाजिनः ॥  
 नित्याश्रुपतनं विद्यात्कुले यस्येदृशो हयः ।  
 कूटयोर्यस्य चावर्तौ दृश्येते व्यक्तरूपिणौ ॥  
 भर्तुः कुलं पातयति यावद्भोत्रपरिग्रहम् ।  
 दृश्येते यस्य चावर्त्तौ भ्रुवोर्मध्यगतावुभौ ॥  
 स हयो भुक्कुटिर्नाम ज्ञातिमित्रविरोधकृत् ।

शङ्खयोरुभयोर्यस्य दृश्येते रोमजावुभौ ॥  
 कुलं स भक्षयेत्सर्वं भर्तुर्व्यसनदो हयः ।  
 मन्यायां हनुचक्रे च पादयोः स्कधसन्धिषु ॥  
 आवर्त्ता यस्य दृश्यन्ते कक्षावर्त्तिरोमजाः ।  
 प्राणघाती भवेद्भर्तुः स्कन्धभागकलादिषु ॥  
 अग्रकर्णाश्रितौ यस्य दृश्येते रोमजावुभौ ।  
 मन्त्राविश्रावणकृतैर्दोषैर्भर्ता विपद्यते ॥  
 आवर्त्तौ विदुर्मर्मस्थौ दृश्येते यस्य वाजिनः ।  
 नार्थसिद्धिकरो भर्तुर्मर्मावर्त्ती तुरङ्गमः ॥  
 यस्यावर्त्तः प्रदृश्येत गलमध्ये प्रतिष्ठितः ।  
 स्वामी तस्याप्यनेत्रश्च नास्त्रपानस्य भाजनम् ॥  
 यस्यावर्त्तौ वहस्थौ तु स हयो घातयेद्युधि ।  
 स्वामिनं चैव नेतारं न च कर्मसु सिध्यति ॥  
 यस्यावर्त्तस्तु ककुदे ककुदी स प्रकीर्त्तितः ।  
 भर्त्तारं सान्वयं हन्यात्तथा भर्तुः कुलोद्बहम् ॥  
 वाहनानां विनाशाय राज्ञो राष्ट्रवधाय च ।  
 सर्वार्थनाशनं रौद्रं जातमात्रं विवासयेत् ॥  
 न तं शालासु बध्नीयादयं वैद्यविगर्हितम् ।  
 अवतीर्य च सङ्ग्रामं स जीवन्नाभिवर्त्तते ॥  
 हस्तस्पर्शनचक्षुर्भ्यां हरतः परिवर्जयेत् ।  
 द्विजेभ्यो वा प्रदातव्यः परराष्ट्रेषु वोत्सृजेत् ॥  
 दृष्ट्वा सूर्यं निरीक्षेत स्पृष्ट्वा स्नायात्सवासना ।  
 एषो ह्यावर्त्तरूपेण धूम्रकेतुरिवोत्थितः ॥  
 काकसावर्त्तिनोऽश्वस्य वायमैर्भक्ष्यते पतिः ।  
 नानासत्त्वैरनिष्टैश्च हतसैन्यो रणे हतः ॥

पार्श्वयोर्यस्य चावर्तौ भर्ता तस्य सबान्धवः ।  
 क्षयमायात्यकाले तु ग्रीष्मकाले यथा जलम् ॥  
 आसनावर्त्तिनो भर्ता शूलेन वधमर्हति ।  
 पृष्ठजावर्त्तिनो भर्ता रणमध्ये ऽस्य वाजिनः ॥  
 अथ दूषणदूषार्थं क्षिप्रं शस्त्रेण वध्यते ।  
 यस्यावर्त्तस्तु दृश्येत क्रोडमध्ये प्रतिष्ठितः ॥  
 भर्तारं सपरीवारं रणे सोऽश्वस्तु घातयेत् ।  
 नासावर्ती स्वलन् सङ्ख्ये द्विषत्सेव्ये समाकुलः ॥  
 राजचौराभिर्दंष्ट्रैश्च कुलं भर्तुर्विनाशयेत् ।  
 सङ्ख्ये सङ्ग्रामे । दंष्ट्रैर्घाघ्रादिभिर्दंष्ट्रिभिः ।  
 तत्र विद्धि महादोषं जान्वावर्त्तस्तुरङ्गमः ॥  
 स पातयति भोगाच्च स्थानाच्च वसुधाधिपम् ।  
 जङ्घयोरुभयोर्यस्य दृश्येते रोमजावुभौ ॥  
 निगडैर्वध्यते तस्य भर्ता तु सह बान्धवैः ।  
 कुष्किकावर्त्तिनोऽश्वस्य भर्ता वध्येत संयुगे ॥  
 सततं बहुभिः क्लिष्टो व्यसनैरतिदारुणैः ।  
 हृदयावर्त्तिनोऽश्वस्य हृच्छोकपरिपीडितः ॥  
 वधबन्धपरिक्लिष्टः सान्वयस्तु विनश्यति ।  
 भर्तेति शेषः ।  
 हयस्तु कक्षसंसिद्धः सङ्घाते वध्यते परैः ॥  
 स हयो यस्य भर्तास्य स्वस्तिमाञ्च निवर्त्तते ।  
 कक्षसंसिद्धः कक्षावर्तः । सङ्घाते सङ्ग्रामे ।  
 एककक्षोऽल्पदोषस्तु गर्हितश्रोभयोः स्मृतः ॥  
 उभयोः कक्षयोरवर्ते उक्तः सम्पूर्णो दोषः, एकत्राल्प इति ।  
 नाभ्यामावर्त्तरूपं तु दृश्यते यस्य वाजिनः ।

भर्त्ता तस्य ससन्तानो व्याधिभिः पीड्यते भृशम् ॥  
 आवर्त्तौ मूत्रकोशस्थौ भर्त्तुर्दारिद्र्यदूषणौ ।  
 बहुमजा न चायुष्यं यस्यावर्त्तौ तु मृष्कजौ ॥  
 त्रिकावर्तिनमास्थाय सङ्ग्रामे यो व्रजेन्नरः ।  
 सशल्यस्त्यजति प्राणान् सादी स च सहायवान् ॥  
 आवर्त्तौ पुच्छमूलस्थौ दृश्येते यस्य वाजिनः ।  
 कुलघाती भवत्येव नात्र कार्या विचाणा ॥  
 पायुप्रदेशे कुक्षौ च सीवनीभागमाश्रितः ।  
 कुक्षिव्याधिकरो भर्त्तुः कचिन्न च सुखावहः ॥  
 स्फिक्पिण्डयोरुपरिजौ यस्यावर्त्तौ तु वाजिनः ।  
 स पिण्डपाती विज्ञेयो भर्त्तुघ्नः कुलनाशनः ॥  
 स्थूलावर्त्तौ च यो वाजी नित्यमध्वनि पूज्यते ।  
 शस्त्रवध्यो भवति च सह भर्त्ता तुरङ्गमः ॥  
 जङ्घादिभिः पूर्वमुक्तं व्याख्यातं पृष्ठतः फलम् ।  
 इत्यप्रशस्ता व्याख्याताः प्रशस्तानपरान् शृणु ॥  
 ललाटे यस्य चावर्त्तौ समौ स्यातां प्रदक्षिणौ ।  
 सङ्ग्रामे तेन जयति पुत्रपौत्रैश्च वर्धते ॥  
 प्रदक्षिणाः प्रमाणस्थास्त्रयो यस्य ललाटजाः ।  
 नैकाकृतिविशेषास्तु अभिहोत्रनिभास्तथा ॥  
 नैकाकृतिविशेषाः सदशाकृतयः ।  
 क्षत्रियस्तादृशं लब्ध्वा शत्रूणां मूर्ध्नि तिष्ठति ॥  
 यद्वांश्चैव समाधत्ते विपुलान् भूरिदक्षिणान् ।  
 ललाटे यस्य दृश्येत पङ्क्तिर्ध्वान्यिता समा ॥  
 त्रिभिः प्रदक्षिणावर्त्तैर्निःश्रेणात्याभिसंज्ञिता ।  
 तया तु निःश्रेणिकया जयेद्वाजा रिपून् रणे ॥



नित्यं हि विजयश्चैव स्वचक्रं चास्य वर्तते ।  
 धनधान्यसमृद्धिं च तेनाश्वेन समाप्नुयात् ॥  
 ललाटे यस्य चावर्ताश्चत्वारः स्युश्चतुर्दिशम् ।  
 नापसव्याः समा व्यक्ताश्चतुरङ्गेति तं विदुः ॥  
 तेन राजा विजयते निःसपत्नां वसुन्धराम् ।  
 रणे च विजयी नित्यं वसुमान् पुत्रपौत्रवान् ॥  
 आवर्त्तो मुकुलो वापि स्रुवे यस्य प्रदक्षिणः ।  
 यस्तेन याति सङ्ग्रामं जित्वा शत्रून्निवर्त्तते ॥  
 आवर्त्तो कर्णमूलस्थो दृश्येते यस्य बाजिनः ।  
 वृषभाविति तौ ज्ञेयौ भर्तुरीप्सितकामदौ ॥  
 अलङ्कारैश्च भर्त्तास्य वर्धते पुत्रपौत्रवान् ।  
 आवर्त्तस्तु निगालस्थो सुव्यूहः सुप्रदक्षिणः ॥  
 स वै देवमणिर्नाम सर्वकामार्थसाधकः ।  
 निहन्ति चाशुभान् सर्वानावर्त्तान् पूर्वकायजान् ।  
 तमारुह्य नृपः सङ्घ्ये लभते शाश्वतं पदम् ॥  
 कण्ठे ह्यथाऽऽयता शुक्तिरावर्त्तो वापि यो भवेत् ।  
 स रोचमानो विज्ञेयो भर्तुर्मित्रविवर्द्धनः ॥  
 केशान्ते यस्य शुक्ती द्वे ऊर्ध्वे प्राचीनमायते ।  
 क्षत्रियस्तेन जयति पुत्रपौत्रैश्च वर्धते ॥  
 यस्यावर्त्तास्तु दृश्यन्ते वक्षःस्थाः सुस्थितास्त्रयः ।  
 प्रदक्षिणा व्यक्तरूपाः शुक्तयो वाङ्गरोमजाः ॥  
 भर्ता तस्य रणे शत्रून् जित्वा स्वस्थो निवर्त्तते ।  
 बाहुजौ यस्य चावर्त्तौ शुक्ती स्यातां ह्यस्य तु ॥  
 सोऽङ्गदी नाम तुरगो भर्तुराभरणप्रदः ।  
 रन्ध्रयोरुपरिष्ठास्तु यस्यावर्त्तो प्रदक्षिणौ ॥

अद्वयलक्षणप्रकरणे महादोषलक्षणम् । ४८३

स मेखली वर्धयते कोष्ठागारं वसूनि च ।  
 वित्तं चाप्यायते तस्य पुत्रपौत्रैश्च वर्धते ॥  
 श्रीवृक्षः स्वस्तिकं पद्मं वर्द्धमानगदाध्वजाः ।  
 नन्द्यावर्तो हलं चक्रं शङ्खो वज्रमसिर्धनुः ॥  
 मत्स्यश्चन्द्रोऽर्धचन्द्रो वा पताका मृगलं तथा ।  
 एवमाद्याः शुभावर्त्ता दृश्यन्ते यस्य वाजिनः ॥  
 वक्षसि स्फूर्ललाटे वा राज्ञो राज्यमवापयेत् ।  
 इत्यावर्त्ताः पशस्ताः स्युर्व्याख्याता निन्दिताश्च ये ॥ इति ।  
 इत्यावर्त्तलक्षणम् ।

अथ महादोषलक्षणम् ।

विष्णुधर्मोत्सरे,

पुष्कर उवाच ।

अश्वात्तामृषिभिः प्रोक्ता महादोषा भृगूत्तम ।  
 यैरन्विताः परित्याज्यास्तान्मे निगदतः शृणु ॥  
 हीनदन्तोऽधिदन्तश्च कराली कृष्णतालुकः ।  
 कृष्णजिह्वश्च यमजो जातमुष्कश्च यस्तथा ॥  
 द्विशफश्च तथा शृङ्गी त्रिकर्णी व्याघ्रवर्णकः ।  
 खरवर्णो भस्मवर्णो जातवर्णश्च काकृदी ॥  
 श्वित्री च काकसादी च खरसारस्तथैव च ।  
 वानराक्षः कृष्णसटः कृष्णमुष्कस्तथैव च ॥  
 कृष्णमोथश्च मूकश्च यश्च तिचिरसन्निभः ।  
 विषमश्चेतपादस्तु ध्रुवावर्त्तविवर्जितः ॥  
 अशुभावर्त्तसंशुको वर्जनीयस्तुरङ्गमः ।  
 ध्रुवावर्त्तलक्षणमुक्तम् ।

तत्रैव,

रन्ध्रोपरन्ध्रयोर्द्वौ द्वौ द्वौ द्वौ मस्तकवक्षसोः ।

प्रपाने च ललाटे च ध्रुवावर्त्ता दश स्मृताः ॥

एकोऽपि न भवेद्यस्य ध्रुवावर्त्तस्तु वाजिनः ।

न तं शंसन्ति धर्मज्ञास्तस्मात्तं परिवर्जयेत् ॥ इति ।

विशेषस्तु जयदत्तकृते अश्ववायुर्वेदे उक्तः—

आवर्तो यस्य ककुदे काकुदी स उदाहृतः ।

करालाश्चाधरा दन्ता जायन्ते यस्य चोत्तरे ॥

स कराली इति प्रोक्तो भर्तुः पुत्रादिभक्षकः ।

चतुर्भिः पञ्चभिश्चैव हीनदन्तः प्रकीर्तितः ॥

सप्तभिश्चाष्टभिर्दन्तैर्जातश्चाधिकदन्तकः ।

अङ्गुष्ठपर्वसङ्काशं छागशृङ्गोपमं तथा ॥

जम्बूवदररूपं च तथा चामलकोपमम् ॥

आम्नास्थिसदृशं चापि हरीतक्याः फलोपमम् ।

दग्धचर्मनिर्भं चापि बालसंस्थानमेव च ॥

कीलं कर्णान्तरे यस्य केशान्ते चापि दृश्यते ।

धौरेयः सर्वपापानां बाहः शृङ्गी स कीर्तितः ॥

एवंविधेन शृङ्गेण शृङ्गी राष्ट्रे न वासयेत् ।

तमिति शेषः ।

एकतो लम्बमानेन मुष्केणैकाण्डसंज्ञकः ।

अत्यन्तोनासमाभ्यां तु ताभ्यां जाताण्ड उच्यते ॥

स्कन्धे वक्षसि बाहोश्च अंसदेशे तथैव च ।

अन्यवर्णो भवेद्वाजी कञ्चुकी स प्रकीर्तितः ॥

पस्यान्यवर्णा रेखा च पादे कूर्चं च वाजिनः ।

माजौरपादः प्रोक्तोऽसावधन्यः कुलनाशनः ॥

द्विखुरी गोखुराकारैः खुरैर्ज्ञेयो विचक्षणैः ।  
अथ वा त्रिवलीयुक्तौर्निम्नमध्येश्च निर्दिशेत् ॥  
खुरैरित्यनुषङ्गः ।

वृषणाभ्यां सस्तनाभ्यां जातस्तन्याभिधीयते ।  
त्रिभिः कर्णैस्त्रिकर्णी च व्याघ्राभो व्याघ्रवर्णकः ॥  
एकेनाङ्गेन हीनेन निम्नेन च विशेषतः ।  
यमजं वाजिनं विद्याद्रामनं वामनाकृतिम् ॥  
वर्णादेकेन पादेन अन्यवर्णेन यो ह्यः ।  
मुशलीति स विख्यातो भर्तुः कुलविनाशनः ॥  
अथ चेद्वहवार्या तु विरोधमधिगच्छति ।  
निगूढवृषणाख्यस्तु सर्वव्याधिकरः सदा ॥  
विरोधं यो न वै याति दृष्ट्वाश्वान्मुष्कवर्जितः ।  
इन्द्रवृद्धिः स विख्यातो भर्तुः कुलविनाशनः ॥  
द्विवर्षं तु समारभ्य यावत्स्यात्पञ्चवार्षिकः ।  
दन्तानां मुष्कयोश्चैव सम्भवो वाजिनः स्मृतः ॥  
अतः परं न जायन्ते मुष्कौ दन्ताश्च वाजिनाम् ।  
अशुभं तु फलं वाच्यमभावेन ततस्तयोः ॥  
पते दोषान्विता बाहास्त्याज्या वै भूतिमिच्छता ।  
धनप्राणहरा ह्येते बन्धुविग्रहकारकाः ॥  
सुरयस्य गतं राज्यं ककुदस्यैव दूषणात् ।  
हतः कञ्चुकिभिः कर्णोऽधिकदन्तैश्च पाण्डवाः ॥  
सशृङ्गस्तनदोषेण सुस्तनी सङ्गरे क्षयम् । (?)  
जान्वावर्तीयदोषेण पञ्चत्वं रावणो गतः ॥ इति ।

इति महादोषलक्षणम् ।

अथ राजयोग्याद्यलक्षणम् ।

शालिहोत्रे,

शालिहोत्रमृषिं श्रेष्ठं कौरव्यः परिपृच्छति ।  
 अश्वं कीदृशमारुह्य राजा विजयते महीम् ॥  
 वृद्धिक्षयौ वा कौ श्लेयौ राज्ञो राज्यस्य वा कथम् ।  
 बलं कोशस्तथा राष्ट्रं वर्द्धते हसते ऽपि वा ॥  
 कीदृगलक्षणयुक्तेन मित्रप्रकृतिरञ्जनम् ।  
 एवं पृष्ट्वस्तु पुत्रेण कौरव्यं प्रत्यभाषत ॥  
 श्वेतपाटलगौरा ये ये च श्वेतानुवर्णिनः ।  
 एते यदि भवन्त्यशवाः कालाक्षफलतालवः ॥  
 कालैः खुरैः कालवाला यस्य तिष्ठन्ति वेश्मनि ।  
 एतैश्च राष्ट्रं कोशश्च कोष्ठागारं च क्षीयते ॥  
 मित्राणि चापरज्यन्ति वित्तं चास्य विनश्यति ।  
 यो ह्येतैर्याति सङ्ग्रामं स्वस्तिमान्न निवर्तते ॥  
 कालः कपिलकेशान्तो ह्यः कपिलवालधिः ।  
 जह्वादनर्थसम्पन्नं कुलघृत्सादेयत्कथम् ॥  
 शिरोवालाश्च केशाश्च प्रायोऽन्तर्दग्धचर्मवत् ।  
 गृहमग्निमियं तस्य यस्य तिष्ठति वेश्मनि ॥  
 कपालदग्धवर्णाभौ निष्प्रभश्च तुरङ्गमः ।  
 ललकपिङ्गलो रौद्रो यस्य तिष्ठति वेश्मनि ॥  
 वार्तिकात्यर्थदीर्घा च सोत्सादयति तत्कुलम् ।  
 इत्यप्रशस्ता व्याख्याताः प्रशस्तानपरान् शृणु ॥  
 अर्कपत्रसवर्णस्य दन्ता ह्यविरलाः समाः ।  
 लक्षारससमा जिह्वा स्तनौ चोत्तरतालु च ॥  
 मणिवैदूर्यवर्णे च श्लेष्णे यस्य नखास्तथा ॥

सुशुक्रवाहनो वाहो विषये यस्य तिष्ठति ॥

विषयो देशः ।

कौरव्य पृथिवी तस्य चतुरन्ता ससागरा ।

आज्ञाविनिर्जिता तिष्ठेत् यस्याश्चस्तादृशो भवेत् ॥

न शस्त्रमभिर्दुर्भिक्षं रोगबन्धमरीभयम् ।

भवेत्तस्मिञ्जनपदे स ह्यो यत्र गच्छति ॥

सङ्ग्रामे विजयी चैव सर्वकामार्थदः सदा ।

शुकपक्षसवर्णस्य यस्य रक्तं भवेच्छिरः ॥

स्निग्धं सर्वसमं चाक्षि नान्यवर्णेन चावृतम् ।

तेन राष्ट्रं च कोशश्च कोष्ठागारं च वर्धते ॥

मित्राणि चानुरज्यन्ते शत्रूश्चैवाधितिष्ठति ।

गौरो मणिनिभश्चैव श्वेतास्यस्ताम्रतालुकः ॥

बलं कोशोऽर्थमित्राणि प्रजा चैतेन वर्धते ।

यश्चाहवं व्रजेचेन सर्वास्तान्नाशयेदरीन् ॥

श्वेतोऽश्वस्तालुरक्तश्च मध्वक्षो लोहितैः सटैः ।

भावर्तशुद्धं तं वाहं राजा वेश्मनि वासयेत् ॥

तेन राष्ट्रं च कोशश्च कोष्ठागारं च वर्धते ।

यजते चाश्वमेधेन पृथिवीं चानुशासति ॥

कृष्णमेघप्रभो वाजी मेघदुन्दुभिनिःस्वनः ।

कृष्णसर्प इवोदग्रः शुभसन्वगतिश्च सः ॥

एतेनानुप्रयातस्य चक्रं तु प्रतिहन्यते ।

शङ्खश्वेतो भवेद्वाजी शङ्खघोषसमस्वनः ॥

सशीलं हंसवद्गच्छेन्नात्यर्थं विनतोन्नतः ।

तेन राष्ट्रं च कोशश्च कोष्ठागारं च वर्धते ॥

मित्राश्चैवानुरज्यन्ति शत्रूश्चाप्यवतिष्ठति ।

यजते चाश्वमेधेन पृथिवीं चानुशासति ॥  
 अरिष्टवर्णो विनतस्ताम्रोष्ठस्ताम्रतालुकः ।  
 पराभूताश्च तिष्ठन्ति शत्रवः कामदो हि सः ॥  
 पुष्करं पृथिवी माला चन्द्रो वै लाङ्गलं ध्वजः ।  
 शङ्खः पुङ्खः पताका वा ललाटे यस्य दृश्यते ।  
 पुष्करं कमलम् ।  
 सर्वशुक्लानि कौरव्य तस्य पार्थिवलक्षणम् ।  
 श्वेतपादश्च तुरगः श्वेतजङ्घश्च यो ह्यः ॥  
 आनन्दं तं विजानीयात्परराष्ट्रप्रमर्दनम् ।  
 चक्रं वा यदि वा वज्रमायतं वा धनुर्भवेत् ॥  
 वर्णान्यत्वेन कौरव्य तस्य पार्थिवलक्षणम् ।  
 तेन मित्राणि रज्यन्ते कोशो राष्ट्रं च वाजिना ॥  
 सङ्ग्रामे विजयी चैव कामदस्तुरगोत्तमः ।  
 एताद्धि लक्षणं राजा एषु वर्णेषु लक्षयेत् ॥  
 तेषामास्तरणं लेपशिरःस्नानानुलेपनम् ।  
 अग्रमालाग्रगन्धाश्च भोजनाग्रं तथैव च ॥  
 देयं नित्यं मुदाश्वेभ्यः कर्तव्याश्च प्रदक्षिणाः ।  
 तुरगाः पूजिताः सम्यग्यस्य तिष्ठन्ति वेदमनि ॥  
 वर्धते पुत्रपौत्रैश्च मित्रैः शत्रून् जयत्यथ ।  
 अङ्गदण्डमनिष्ठानि क्षमन्ते पूजिते सदा ॥  
 पूजयेत्तुरगं तस्माद्राजा नित्यं सुसंहतः ।  
 देवसत्त्वाश्च बहवो यक्षसत्त्वाश्च वाजिनः ॥  
 गन्धर्वोरगसत्त्वाश्च तस्मात्तान् पूजयेत्सदा ।  
 भर्मार्थकामैर्नृपतिं पूजिताः पूजयन्ति ते ॥ इति ।  
 इति राजयोग्याश्वलक्षणम् ।

अश्वलक्षणप्रकरणे रणकाले शुभाशुभसूचकलक्षणम् । ४८०

अथ रणसमये शुभाशुभसूचकलक्षणम् ।  
नकुलकृते अश्वचिकित्सिते,  
सदा सुप्ता भवन्त्येते वाजिनो ये च भूतले ।  
जाग्रति सङ्गरे प्राप्ते कर्करस्य च भक्षणैः ॥  
प्रबुद्धाः कथयन्त्याशु शुभं वा यदि वाऽशुभम् ।  
स्वामिनो ह्यङ्गजैश्चिन्हैस्तद्विज्ञेयं विचक्षणैः ॥  
यः सन्नद्धो ह्यो रावमूर्ध्ववक्रं करोति च ।  
सुराग्रेण लिखेद्भूमिं स शंसति रणे जयम् ॥  
यः करोत्यसकृन्मूत्रं पुरीषं चाशुमोचनम् ।  
स शंसति परां भूतिं न भवेत्तु रणे जयः ॥  
निरामिषं निशीथे यो हेषारावं करोति च ।  
परचक्रागमाशंसी विज्ञेयो ह्यपण्डितैः ॥  
निरामिषं निर्निमित्तम् ।  
पुलकाङ्कितपुच्छो यो जायते भूपतेर्हयः ।  
स शंसति ध्रुवं तत्र स्थिरस्यापि प्रयाणकम् ॥  
स्फुलिङ्गा यस्य दृश्यन्ते पुच्छतोऽश्वस्य वह्निजाः ।  
निर्गच्छतः प्रभोर्नाशं ते वदन्ति निशागमे ॥  
स्फुलिङ्गा अग्निकणाः । विशेषान्तरमुक्तम्—  
जयदेवकृते अश्ववायुर्वेदे,  
अतः परं प्रवक्ष्यामि तुरगाणां विभागजम् ।  
ज्वलितेन यथाङ्गेन फलं वाच्यं शुभाशुभम् ॥  
यदा ज्वलति बाहस्य सर्वगार्त्रं हुताशवत् ।  
तदा विद्यादनावृष्टिमब्दमेकं न संशयः ॥  
अन्तःपुरविनाशस्तु मेहने ज्वलिते भवेत् ।  
उदरे विपत्तनाशस्तु पायौ पुच्छे वराजयः ॥



उत्तमाङ्गे च वक्रे च स्कन्धे चैवासने तथा ।  
 भर्तुर्जयाय वाहानां ज्वलनं यत्र नेत्रके ॥  
 नूनं ललाटे बाहोश्च तथा वक्षसि निन्दितम् ।  
 तत्रैव ज्वलनं शस्तं यदा नासासमुद्भवम् ॥  
 यदा व्याधिं विना वाजी ग्रासं त्यजति दुर्मनाः ।  
 अश्रुपातं च कुरुते तदा भर्तुरशोभनम् ॥  
 स्वामिनाऽऽरूढमात्रेण दक्षिणं भागमात्मनः ।  
 तुरङ्गमो यदा नम्येत्तदा भर्तुर्जयो भवेत् ॥  
 पुच्छं वहन् यदा बाहो वामतो विकिरेद्यदि ।  
 तदा भर्तुः प्रवासः स्याद्दक्षिणे विजयं तथा ॥ इति ।  
 इति रणसमये शुभाशुभसूचकलक्षणम् ।

अथ दशालक्षणम् ।

गणकृते अश्वायुर्वेदे,  
 त्रीणि वर्षाणि मासौ द्वौ दिनानि द्वादशैव हि ।  
 द्वात्रिंशदायुषोऽश्वस्य तस्यैषा कथिता दशा ॥  
 आयुषो दशभागेन दशा प्रोक्ता मनीषिभिः । इति ।  
 जयदेवकृताश्वायुर्वेदे तु विशेषः ।  
 दशादशकमश्वानां जीवितं परिकीर्तितम् ।  
 प्रवरं वाजिनामेतद्रक्षणात् सृजतां प्रजाः ॥  
 वासराः सप्ततिश्चैव वर्षाणाञ्च तथा त्रयम् ।  
 दशप्रमाणं वाहानां शालिहोत्रेण कीर्तितम् ॥  
 अत्र पूर्वं गणकृते द्वादशादिनाधिकमासद्वयसहितवर्षत्रयेणै-  
 का दशोक्ता । एवं दशादशकम् । तत्र सर्वमेतन्ने द्वात्रिंशत् वर्ष-  
 मार्युभवति । अत्र तु सप्ततिदिनाधिकवर्षत्रयेणैका दशा उक्ता ।

एवं दशादशकमेलने विंशतिदिनन्यूनद्वात्रिंशत् वर्षाणि भवन्ति ।  
एवं च दोष इति चेत्, न । अल्पान्तरत्वात् दोषः ।

प्रथमे प्रथमा चैव द्वितीया च द्वितीयके ।

दशा एवं क्रमेणैव भवेत् क्षेत्रे फलप्रदा ॥

प्रथमे क्षेत्रे प्रथमा दशा फलदा भवेदित्यन्वयः ।

प्रपानादाललाटं तु प्रथमं क्षेत्रमुच्यते ।

ललाटान्मस्तकं यावत् द्वितीयं समुदाहृतम् ॥

ग्रीवास्कन्धावधि क्षेत्रं तृतीयं परिकीर्तितम् ।

उरो जानु तथा ऽऽस्यं च ककुदं काकसं तथा ॥

चतुर्थं विहितं क्षेत्रं पञ्चमं चासनं भवेत् ।

कर्ति विन्देत पष्ठं च सप्तमं स्फिगुदाहृतम् ॥

स्थूलकौ चाष्टमं क्षेत्रं जङ्घा च नवमं स्मृतम् ।

कूर्चसान्धिः खुरं चैव दशमं परिकीर्तितम् ॥

एवं बुद्धा भिषक् प्राज्ञः सदृशं फलमादिशेत् ।

ककुदावर्त्तिनोऽश्वस्य तथा शृङ्गान्वितस्य च ॥

सर्वकालं समुद्दिष्टं दशा तत्र निरर्थिका । इति ।

इति दशालक्षणम् ।

अथ दन्तैर्बयोज्ञानम् ।

किल्हणकृतसारसमुच्चये,

द्विधा बयोज्ञानमुशन्ति वैद्या बाह्यं तथाऽभ्यन्तरतो हयानाम् ।

बाह्यं शरीरे बहिः प्रदिष्टमाभ्यन्तरं दन्तसमुत्थमेतत् ॥

अधस्तथोर्ध्वं तुरगस्य वक्त्रे सन्दंशमग्न्यं विदुरेतयोश्च ।

पार्श्वे स्मृतौ मध्यमकौ क्रमेण दन्तौ तयोरेव च पारिभक्षौ ॥

ऋध्वादिधो दन्तयुगं सृजातं मासद्वयेनैव किशोरकस्य ।

आद्यं चतुर्भिश्च तथैव मध्यं मासैस्तथैव क्रमशोऽथ षड्भिः ॥  
 मासैः शिशोरष्टभिराद्यदन्तौ श्वेतौ च मध्यौ दशभिश्च मासैः ।  
 अन्त्यौ रदौ द्वादशभिः क्रमेण प्रोक्तं मुनीन्द्रेण हि तध्यमेतत् ॥  
 श्वेता द्विजाः स्युः प्रथमे तु वर्षे तथा द्वितीयेऽपि कषायकास्ते ।  
 वर्षे तृतीये तु तथोत्थितौ तु सन्दंशकौ तु भवतो ह्यस्य ॥  
 वर्षे चतुर्थे पतितोत्थितौ तु स्यातां तु मध्यौ दशनौ तथैव ।  
 अन्त्यौ तु दन्तौ पतितोत्थितौ तु वर्षे तथा पञ्चमके ह्यस्य ॥  
 सन्दंशकेषु त्वथ षष्ठमेऽब्दे स्यात्सप्तमेऽब्दे खलु मध्यमेतत् ।  
 अन्त्येषु दन्तेषु तथाष्टमेऽब्दे कृष्णान्तररेखा कथिता ह्यानाम् ॥  
 आद्ये तु लक्ष्या नवमे तु वर्षे मध्ये रदे वै दशमे तथाब्दे ।  
 अन्त्ये तथैकादशके तु वर्षे पीता तु रेखा हरिणी प्रदिष्टा ॥  
 आद्ये तु वै द्वादशके तु वर्षे त्रयोदशे मध्यमकद्विजेषु ।  
 ज्ञेया तथान्त्येषु चतुर्दशेऽब्दे शुभ्रा तु रेखा दशनाग्रसंस्था ॥  
 आद्ये तु वै पञ्चदशे तु वर्षे स्यात्षोडशे मध्यमदन्तसंस्थे ।  
 काचास्तथा सप्तदशे तु चान्त्ये काचानुमानेन विभावनीयाः ॥  
 आद्येषु चाष्टादशके रदेषु एकोनविंशेऽपि च मध्यमेषु ।  
 अन्त्येषु वै विंशतिमे तथाब्दे स्यान्मक्षिका मक्षिकया समाना ॥  
 आद्येषु दन्तेषु तथैकविंशे द्वाविंशतो मध्यमकद्विजेषु ।  
 वर्षे त्रयोविंशतिमे च शङ्खः स्यात्पारिभक्षेषु च शङ्खतुल्यः ॥  
 वर्षे चतुर्विंशतिमे ह्यानामाद्येषु मध्येषु च पञ्चविंशे ।  
 षट्त्रिंशके भक्षरदेषु छिद्रमूलखलाख्यं प्रवन्दति तज्ज्ञाः ॥  
 सन्दंशयुग्मेषु तु सप्तविंशे मध्येषु लक्ष्यं हि तथाष्टविंशे ।  
 एकोनत्रिंशे दशनान्तिकेषु मध्येषु चालं चलनात्प्रदिष्टम् ॥  
 आद्याः सुदन्ताः प्रपतन्ति त्रिंशे मध्यास्ततोऽश्वस्य तथैकत्रिंशे ।  
 द्वात्रिंशके व्यन्तरदाः क्रमेण द्वात्रिंशदायुः कथितं मुनीन्द्रैः ॥

अद्वलक्षणप्रकरणे दन्तसङ्ख्यादिलक्षणम् । ४९३

अष्टाङ्गमेतत्कथितं हयानां यो लक्षणं वेत्ति शुभाशुभं वै ।  
स वैद्यनाथोऽर्थकरो हि राज्ञां दानेन मानने च सम्भूष्यः ॥ इति ।

वराहोऽपि,

षड्भिर्दन्तैः सिताभैर्भवति ह्यशिशुस्तैः कषायैर्द्विवर्षः सन्दं-  
शैर्मध्यमान्तैः पतितसमुदितैस्त्रिंशत्तुः पञ्चकः स्यात् ।

सन्दंशानुक्रमेण त्रिकपरिगणिताः कालिकापीतशुक्लाः  
काचामाक्षीकशङ्खावटचलनमतो दन्तपातं च विद्धि ॥ इति

इति दन्तैर्व्योज्ञानम् ।

अथ दन्तसङ्ख्या ।

शालिहोत्रे,

उत्तराश्वाधराश्चैव दन्ता द्वादश चाग्रतः ।

दंष्ट्राश्चतस्रो विज्ञेयास्तुरगस्याधरोत्तराः ॥

तथा चैव चतुर्विंशत्क्षार्थं दशनाः स्मृताः ।

दन्तसङ्ग्रह इत्येष चत्वारिंशक इष्यते ॥ इति ।

नकुलकृते अद्वचिकित्सिते,

अश्वानामेव सर्वेषां दन्ता द्वादश कीर्तिताः । इति ।

इति दन्तसङ्ख्या ।

अथाद्वशालालक्षणम् ।

नकुलकृतेऽद्वचिकित्सिते,

मन्दुरान्ते सदा धार्यो रक्तवर्णो महाकपिः ।

सर्वाभयविनाशाय वाजिनां च विद्वद्भवे ।

मन्दुरा वाजिशाला ।

विष्णुधर्मोत्तरंऽपि,

तुरगार्थं तथा धार्याः प्रदीपाः सार्वरात्रिकाः ।

कुक्कुटान् वानरांश्चैव मर्कटांश्च नराधिपः ॥

धारथेदश्वशालासु सवत्सां धेनुमेव च ।

अजाश्च धार्या यत्नेन तुरगाणां हितैषिणा ॥ इति ।

अत्र श्याममुखरक्तमुखभेदेन वानरमर्कटभेदोऽवगन्तव्यः ।

अजो मेषः । विशेषान्तरमप्यत्रोक्तम् —

गोगजाश्वाविशालासु तत्पुरीषस्य निष्क्रमम् ।

अस्तङ्गते न कर्तव्यं देवदेवे दिवाकरे ॥ इति ।

गणकृते तु विशेषः ।

तित्तिरिमयूरलावकचक्रौरसितमेषवानरशुकाद्याः ।

उन्मत्तकुक्कुटमथो खलु विभ्रयादेवाश्वशालासु ॥

दीपो ह्यशालायां प्रयत्नतः सार्वरात्रिकः कार्यः ।

प्रभया प्रतिहन्यन्ते रक्षोगणतस्कराद्याश्च ॥ इति ।

इत्यश्वशालालक्षणम् ।

अथाश्वध्यक्षलक्षणम् ।

विष्णुधर्मोत्तरे,

ह्यशिक्षाविधानमस्तच्चिकित्सितपारगः ।

अश्वध्यक्षो महीभर्तुः स्वासनश्च प्रशस्यते ॥ इति ।

इत्यश्वध्यक्षलक्षणम् ।

इति श्रीमत्सकलसामन्तक्रचूडामणिपरीचिमञ्जरीनीरा-

जितचरणक्रमल-

श्रीमन्महाराजाधिराजप्रतापरुद्रतनूज-

श्रीमधुकरसाहस्रनु-

चतुरुक्षधिवलयधसुन्धराहृदयगुण्डरीकविकासदिनकर-

अश्वलक्षणप्रकरणम् ।

४९५

श्रीमन्महाराजाधिराजश्रीवीरसिंहदेवोद्योजित-

श्रीहंसपण्डितात्मजश्रीपरशुराममिश्रसूनु-

सकलविद्यापारावारपारीण-

जगद्दारिद्र्यमहागजपारीन्द्र-

विद्वज्जनजीवातु-

श्रीमन्मित्रमिश्रकृते-

वीरमित्रोदयाभिधनिबन्धे लक्षणप्रकाशे

अश्वलक्षणप्रकरणं समाप्तम् ।



अथ शालग्रामशिलामूर्तिलक्षणप्रकरणम् ।

तत्र तावत्

शालग्रामशिलाचक्रं पूजनीयं सदा द्विजैः ।

शालग्रामशिलापूजां विना योऽश्नाति किञ्चन ॥

स चाण्डालादिविष्टायामाकल्पं जायते कृमिः ।

इत्यादिवचनैः शालग्रामशिलापूजाया नित्यत्वाभिधानात् ,

लाञ्छनैर्विविधाकारैर्लाञ्छितं यच्च दृश्यते ।

चक्राङ्कितं हरेश्चापि शालग्रामस्य लक्षणम् ॥

यथायोग्यं विचार्यैव ग्रहीतव्यं प्रयत्नतः ।

इत्यादिवचनैः सुलक्षणानामेव शालग्रामशिलामूर्त्तीनां पू-  
ज्यत्वविधानात् ,

बद्धचक्राथ वा या स्याद्भ्रमचक्रा त्वधोमुखी ।

पूजयेद्यः प्रमादेन दुःखमेव लभेत सः ॥

शेषा तु गर्हिता प्रोक्ता तां गृही तु न पूजयेत् ।

इत्यादिवचनैस्तु दुर्लक्षणमूर्त्तीनां दुःखदातृत्वेन हेयत्वात्सु-

लक्षणा एव शालग्रामशिलामूर्त्तयः पूज्याः । तत्र कानि सुलक्षणा-  
नि कानि दुर्लक्षणानीति शालग्रामलक्षणान्युच्यन्ते । तत्रादौ  
शालग्रामपदं विचार्यते । केचित् शालग्राम इत्यत्र तालव्यं शकारं  
पठन्ति, केचिच्च दन्त्यसकारम्, तत्र किं युक्तमिति ।

बाराहपुराणे,

मया देवप्रसादेन श्रुतं मन्दारचर्षणम् ।

मन्दारात्परमं स्थानं विष्णोस्तद्वक्तुमर्हसि ॥

इति धरण्या पृष्ठे बराह उवाच ।

शृणु तस्वेन मे देवि यन्मां त्वं परिपृच्छसि ।

कथयिष्यामि ते गुह्यं शालग्राममिति स्मृतम् ॥

शालग्रामलक्षणप्रकरणे शालग्रामपदविचारः । ४९७

इत्युपक्रम्य शालग्रामतीर्थस्य तत्र विद्यमानानां गण्डक्या-  
दिनदीनां सोमेशादिलिङ्गानां च उत्पत्तिप्रशंसाद्युक्त्वा-

सालङ्कायनकोऽप्याशु क्षेत्रे तस्मिन् परे मम ।

शालग्रामे महतीव्रमास्थितः परमं तपः ॥

इत्यादिना कश्चित्सालङ्कायननामा मुनिः शालग्रामतीर्थे म-  
माराधनं कुर्वन् महत्तपश्चकार इति वराहरूपी विष्णुर्धरां प्रत्यु-  
क्तवानिति पूर्वकथासम्बन्धः । ततः-

भगवन्देवदेवेश सालङ्कायनको मुनिः ।

किं चकार तपः कुर्वन् तव क्षेत्रे विमुक्तिदे ॥

इति पुनर्धरण्या पृष्टे वराह उवाच ।

अथ दीर्घेण कालेन स ऋषिः शंसितव्रतः ।

तप्यमानो यथान्यायमपश्यच्छालमुत्तमम् ॥

अभिन्नमतुलच्छायं विशालं पुष्पितं तथा ।

मनोज्ञं च सुगन्धं च देवानामपि दुर्लभम् ॥

ऋषिर्ज्ञानपरिश्रान्तः सालङ्कायनकोऽद्भुतम् ।

पश्यते च पुनः शालं शुभानां शुभदर्शनम् ॥

ततो दृष्ट्वा महाशालं परिश्रान्तो महामुनिः ।

विश्रामं कुरुते तत्र द्रष्टुकामोऽथ मां मुनिः ॥

शालस्य तस्य पूर्वेण स्थितः पश्चान्मुखो मुनिः ।

मायया मम मूढात्मा शक्तो द्रष्टुं न मामभूत् ॥

ततः पूर्वेण पार्श्वेण तस्य शालस्य सुन्दरि ।

वैशाखमासद्वादश्यां महर्शनमुपागतः ॥

दृष्ट्वा मां तत्र स मुनिस्तपस्वी शंसितव्रतः ।

तुष्टाव वैदिकैः सूक्तैः प्रणम्य च पुनः पुनः ॥

ततोऽहं स्तूयमानो वै ऋषिमुख्येन सुन्दरि ।



प्राप्तश्च परमां प्रीतिं तमवोचमृषिं तदा ॥  
 साधु ब्रह्मन्महाभाग सालङ्कायन सत्तम ।  
 तपसानेन सन्तुष्टः स्तुत्या चैवानया तव ॥  
 वरं वरय भद्रं ते संसिद्धस्तपसा भवान् ।  
 एवमुक्तः स तु मया सालङ्कायनको मुनिः ॥  
 शालवृक्षं समाश्रित्य निभृतेनान्तरात्मना ।  
 ततो मां भाषते देवि स ऋषिः शंसितव्रतः ॥  
 तवैवाराधनार्थाय तपस्तप्तं मया हरे ।

इति तद्वचः समाकर्ण्य तस्मै अभिलषितं वरं दत्त्वा तं प्रत्य-  
 हमित्यवोचम्—

अन्यच्च गुह्यं वक्ष्यामि सालङ्कायन तच्छृणु ।  
 तव प्रीत्या प्रवक्ष्यामि येनैतत्क्षेत्रमुत्तमम् ॥  
 शालग्राममितिरूपातं तन्निबोध मुने शुभम् ।  
 योऽयं वृक्षस्त्वया दृष्टः सोऽहमेव न संशयः ॥  
 एतत्कोऽपि न जानाति विना देवं महेश्वरम् ।  
 माययाहं निगूढोऽस्मि त्वत्प्रसादात्प्रकाशितम् ॥  
 एवं तस्मै वरं दत्त्वा सालङ्कायनकाय वै ।  
 पश्यतस्तस्य वसुधे तत्रैवान्तर्हितोऽभवम् ॥  
 वृक्षं दाक्षिणतः कृत्वा जगाम स्वाश्रमं मुनिः ।  
 मम तद्रोचते स्थानं गिरिकूटशिलोच्चये ॥  
 शालग्राममितिरूपातं भक्तसंसारमोक्षणम् ।

इत्युपसंहृतम् । एतैश्च वचनैः शालेन वृक्षेण गम्यते ज्ञायते  
 यः पर्वतविशेषः स शालग्रामगिरिस्तीर्थविशेष इत्युच्यते । गम्लु  
 गतावित्यस्माद्धातोः “अकर्त्तरि च कारके संज्ञायाम्” इति  
 कर्मणि मञ्, पृषोदरादित्वाद्देफे वृद्धौ च कृतायां प्राप् इति

शालग्रामलक्षणप्रक० तत्पदेदन्त्यादितालव्यादिविचारः । ४९९

सम्पद्यते । ततश्च धातूनामनेकार्थत्वात् गमेरपि ज्ञानार्थत्वं  
युक्तमेव । धातूनामनेकार्थत्वं चोक्तम्—

महाभाष्ये,

षपिः प्रकिरणे दृष्टश्छेदने वापि वर्त्तते । इति ।

अत्र शालशब्दो दन्त्यादिस्तालव्यादिश्च । तत्राद्यः सल गतौ  
इत्यस्माद्दन्त्यादेर्धातोः सस्यते गम्यते इति कर्मणि घञि वृद्धौ  
च । सारशब्दाद्वा—

भूमनिन्दाप्रशंसासु नित्ययोगेऽतिशायने ।

संसर्गेऽस्तिविवक्षायां भवन्ति मनुवादयः ॥

इति वार्तिककारवचनात् अतिशायने अर्श आद्यञि कृते  
रलयोरेकत्वस्मरणात् साल इति । तथा च—

रायमुकुटे,

पुंसि भूकृमात्रेऽपि सालो वरणसर्जयोः ।

इति दन्त्यादौ रभसादेः ।

सालकाननशोभिनि । इति दण्डी च ।

सालः पादपमात्रे स्यात्पाकारे सर्जकमुमे ।

इति विश्वः ।

सालो वृक्षान्तरे दुर्गे—इत्यनेकार्थः ।

द्वितीयस्तु शल गतावित्यस्माद्धातोः शलति वायुना चलती-  
ति कर्त्तरि “ञ्वलितिकसन्तेभ्यो ण” इति णे कृते सिध्यति ।

शालो हाले चूपे मत्स्यप्रभेदे सर्जपादपे ।

इति विश्वः ।

अत्र रायमुकुटे—“अनोकहः कुटः शाल” इत्येतदमरश्लोक-  
व्याख्यानावसरे सल गतौ सालो दन्त्यादिः सलति वायुना  
चलति “ञ्वलितिकसन्तेभ्यो ण” इति णो वा ।

पुंसि भूहृदमात्रेऽपि सालो वरणसर्जयोः ॥

इति दन्त्यादौ रभसादेरिति यदुक्तम्, तच्चिन्त्यम् । दन्त्यादेः शलघातोश्च ज्वलादावपि पाठादिति । एवं च दन्त्यादिस्तालव्या-  
दिश्च शालशब्दः सिद्धः । ततश्च शालवृक्षोपलक्षितः पर्वताविशेषः  
शालग्रामतीर्थमिति सिद्धम् । शालग्रामतीर्थपरिमाणं चोक्तम्—

वाराहे,

एतत्ते सर्वमाख्यातं क्षेत्रं गुह्यं वसुन्धरे ।

आरभ्य मुक्तिक्षेत्रं तत्क्षेत्रं द्वादशयोजनम् ॥

शालग्रामस्वरूपेण मया यत्र स्वयं स्थितम् । इति ।

तत्रोत्पन्नाः शिलाः शालग्रामाभिधानाः । तत्र दन्त्यादिस्ता-  
लव्यादिरित्युभयविधोऽपि शालग्रामशब्दपदप्रयोगः साधीया-  
निति सिद्धान्तः । ताश्च सर्वा अपि शिलाः पूजने प्रशस्ताः ।

तथा चोक्तम्—

वाराहं महादेवेन,

शालग्रामगिरिर्विष्णुरहं सीमेश्वराभिधः इति ।

तत्रैव विष्णुनाप्युक्तम्—

तस्मिन् क्षेत्रे हरो देवो मत्स्वरूपेण संयुतः ।

शालग्रामे गिरौ तस्मिन् शिलारूपेण तिष्ठति ॥

अहं तिष्ठामि तत्रैव गिरिरूपेण नित्यदा ।

तस्मिन् शिलाः समग्रास्तु मत्स्वरूपा न संशयः ॥

पूजनीयाः प्रयत्नेन किं पुनश्चक्रलाञ्छिताः । इति ।

चक्रलाञ्छितानां तु प्रशस्ततरत्वं तदन्तर्गततीर्थविशेषो-  
त्पन्नत्वात् । तदप्युक्तं शालग्रामार्थमुक्त्वा—

वाराहे,

गुह्यानि तत्र वसुधे तीर्थानि दश पञ्च च ।

- (१५) शिवस्तौत्रावली । उच्यतेवेधविरचिता । श्रीशेखराजविरचितवृत्तिसमेता (वेदान्तः) २
- (१६) मीमांसुप्रतर्कप्रकाशः । जैमिनीयब्राह्मणशास्त्र-  
ध्यायार्थसंग्रहः । श्रीभट्टनारायणायामजभट्ट-  
शास्त्रविरचितः । ( मीमांसा ) २
- (१७) भकरव्यापञ्चिका मभाकरमतानुसारि—मी-  
मांसादर्शनम् । महामहोपाध्यायश्रीशालि-  
कनाथमिश्रविरचितम् । श्रीशङ्करभट्टकृता  
मीमांसासारसंग्रहश्च सम्पूर्णः । (मीमांसा) ३
- (१८) अद्वैतासिद्धिसिद्धान्तसारः । पाण्डितप्रवर-  
श्रीसदानन्दव्यासप्रणीतस्तत्कृतव्याख्यास-  
मलङ्कृतः । ( वेदान्तः ) ३
- (१९) कात्यायनभौतसूत्रम् । महामहोपाध्याय-  
श्रीकर्काचार्यविरचितभाष्यसहितम् । १३
- (२०) ब्रह्मसूत्रभाष्यम् । श्रीभास्कराचार्यविर-  
चितं सम्पूर्णम् । ( वेदान्तः ) ३
- (२१) श्रीहर्षप्रणीतं खण्डनखण्डखायम् । आ-  
नन्दपूर्णाविरचितया खण्डनपत्रिकाकावि-  
भजनख्यया व्याख्यया विद्यासागरीतिम-  
सिद्धया समेतम् । ( वेदान्तः ) २४
- (२२) आख्यातचन्द्रिका श्रीभट्टमल्लविरचिता ।
- (२३) श्रीलक्ष्मीसहस्रम्—बालबोधिनीव्याख्य-  
याभ्यन्तराधिकया च सहितम् ८
- (२४) ब्रह्मसूत्रवृत्तिः मरीचिका श्रीब्रजनाथम-  
हट्टकृता ( वेदान्तः ) ... २
- (२५) क्रोडपत्रसंग्रहः । अथ श्रीकालीशङ्करासि-  
द्धान्तवागीशविरचितानि अनुमानजगदी-  
श्वयाः प्रत्यक्षात्मानगदाधर्याः प्रत्यक्षात्तु-  
मानमाधुर्या व्युत्पात्तिवादस्य शक्तिवादस्य  
शुक्तिवादस्य शब्दशक्तिप्रकाशिकायाः कु-  
सुमाञ्जलेषु क्रोडपत्राणि ... २
- (२६) ब्रह्मसूत्रम्, द्वैताद्वैतदर्शनम् । श्रीसुन्दरभ-  
ट्टविरचितसिद्धान्तसंस्तुकाधिमिषटीकासहि-  
तश्रीदेवाचार्यप्रणीतसिद्धान्तजाह्नवीयुतम् २
- (२७) ब्रह्मदर्शनसमुच्चयः । बौद्धनैयायिकका-  
पिलजैनवैशेषिकजैमिनीयदर्शनसंज्ञेयः ।  
मणिभद्रकृतटीकया सहितः । हरिभद्रस्-  
रिक्तः । ... २
- (२८) शुद्धद्वैतमार्गण्डः । भृङ्गाशब्दाख्यासहितः ।

- प्रमेयदर्शनार्णवश्च ... १
- (२९) अनुमानचिन्तामणिव्याख्यायाः शिरीष-  
वृक्षकृतीधित्या जगदीश्री टीका । १३
- (३०) वीरमित्रोदयः । महामहोपाध्यायश्रीमिश्र-  
मिश्रविरचितः परिभाषा—संस्कारप्रका-  
शात्मकः । सापिण्यदीपकश्च २२
- (३१) वीरमित्रोदयः । महामहोपाध्यायश्रीमि-  
श्रमिश्रविरचितः आङ्गिकप्रकाशः ३
- (३२) स्मृतिसारोद्धारः विद्महरविश्वम्भरात्रिपाटि-  
संकलितः ... ४
- (३३) वेदान्ततत्त्वमञ्जूषा । श्रीभगवत्पुरुषोत्त-  
माचार्यकृता । ... २
- (३४) प्रस्थानरत्नाकरः । गोस्वामिश्रीपुरुषोत्त-  
मजीमहाराजविरचितः ... २
- (३५) वेदान्तपरिजानसौरं नाम ब्रह्ममीमांसा-  
भाष्यं श्रीनिम्बाकाचार्यविरचितम् । १
- (३६) योगदर्शनम् । परमहंसपरिभाषकाचार्य-  
नारायणतीर्थविरचित—योगसिद्धान्तचण्डि-  
कासमाख्यया व्याख्यया संकलितम् । २
- (३७) वेदान्तदर्शनम् । परमहंसपरिभाषका  
चार्यश्रीरामानन्दसरस्वतीस्वामिकृत ब्रह्मा-  
सूत्रवार्त्तिणीसमाख्यव्याख्यासंकलितम् । ४
- (३८) विश्वप्रकाशः । कोशः । विद्महरश्रीम-  
हेश्वरसूरिविरचितः । ... २
- (३९) श्रीसुबोधिनी । श्रीब्रह्मभाचार्यविनिर्मिता  
श्रीमद्भागवतव्याख्या गोस्वामीश्रीविठ्ठलना-  
थदक्षिणविरचिताटिप्पणीसहिता । श्रीम-  
द्भागवतदशमस्कन्धजन्मप्रकर्णं श्रीसुबो-  
धिनीटिप्पण्योः—प्रकाशः गोस्वामि श्रीश्री  
पुरुषोत्तमजीमहाराज विरचित ३
- (४०) वीरमित्रोदयः । महामहोपाध्यायश्रीमि-  
श्रमिश्रविरचितः पूजाप्रकाशः । ४
- (४१) वेदान्तसिद्धान्तसंग्रहः । शुतिसिद्धान्ताप-  
रनामकः । श्रीब्रह्मचारिवनमात्मिश्रविर-  
चितः । वेदान्तकारिकावली श्रीपुरुषोत्तम-  
प्रसाद शर्मकृता अध्यात्मसुधातरङ्गि-  
ण्याख्यटीकयासहिता ३
- (४२) स्वानुभवदर्शः । श्रीमत्परमहंसपरिभाष-  
काचार्यनारायणभामिशेष्यभाष्यभाष्यविर-  
चितः । स्वकृतटीकाविरचितश्च । २

- (४३) याज्ञवल्कलस्मृतिः । बालम्भट्टीसमाख्य  
व्याख्यसामलङ्कृतमिताक्षरासहिता । व्य-  
वहाराध्यायः ... .. ११
- (४४) गादाधरी । श्रीगदाधरभट्टाचार्यचक्रव-  
र्तिकृता । श्रीगङ्गेशोपाध्यायविरचिततत्त्व-  
चिन्तासण्या श्रीरघुनाथतार्किकाशिरोमणि-  
विरचितदीधित्या च गर्भिता । ४
- (४५) शास्त्रदीपिका । श्रीपार्थसारथिमिश्र प्रणि-  
ता । रामकृष्णविरचिततद्युक्तिस्नेहप्रपुरण्या-  
ख्यव्याख्यया सहिता । तर्कपाद । ३
- (४६) वैयाकरणासिद्धान्तलघुमञ्जूषा महामहो-

- पाध्याय-श्रीनागेशभट्टविरचित्त ।  
श्रीमद्बुर्बलाचार्य- बालम्भट्टाभ्यां विर-  
चितङ्गणिकाकलाङ्कटीकलङ्कृतसंवल्लिता । ६
- (४७) व्याकरणासिद्धान्तसुधानिधीः । पर्वतीय-  
विश्वेश्वरसूरिविरचितः । ६
- (४८) विरमित्रोदयः । लक्षणप्रकाशः ।  
महामहोपाध्यायश्रीमित्रमिश्रविरचितः । ५
- (४९) बृहदारण्यकवार्तिकसार श्रीमद्विद्वारण्यस्वा-  
मिविरचितः । महेश्वरतीर्थकृतयांलघुसं-  
प्रहाख्यया टीकया समलंकृतः । ४

पत्रादिप्रेषणस्थानम् }

हरिदासगुप्तः,  
चौखम्बा बनारस सिटी





